

الطريق  
والليل  
الطريق

نمبر 2008 - ذى الحجه 1429 هـ

رَبِّكَ اللَّهُمَّ لَيْلًا لَيْلًا لَا شَرِيكَ لَكَ  
أَنَّ الْحَمْدَ وَالرَّحْمَةَ أَفْ وَالْمَالِكُ لَا شَرِيكَ لَكَ





## نعت رسول مقبول ﷺ

اسے بناوہ دین و دنیا سید والا کرم  
 زندگی ہے آپ ﷺ کے دم سے مؤقر ، محترم  
 آپ ﷺ ہی کے دم قدم سے لالہ و گل کو فروغ  
 نغمہ بر لب طائران خوش نواہاں دمدم  
 آپ ﷺ کے دم سے عرب کی سرزمین حسن المآب  
 عطر و درہن گل زمینیں آپ ﷺ سے اسے محترم  
 ذات اقدس آپ ﷺ کی ہے آفتاب دل نواز  
 دھل گئی ایک صبح تو میں زندگی کی شام غم  
 ریت کے ڈرے ہوئے جھجک ستاروں کی مثال  
 نور کا سلسلہ رواں ہے قریہ قریہ یم پہ یم  
 ہے خبر یہ ردیوں کے قصر سب قرا گئے  
 وطر حیرت میں ڈوبے پادشاہان عجم  
 ہو گئے روشن شعور و آگہی کے سب چراغ  
 بدنگان بے بسر بھی جاگ اٹھے لا جرم  
 آپ نے بخشے غلاموں کو مقامات بلند  
 رشکاری پا گئے جو تھے ایران ستم  
 بے بسی ، بے چارگی کے چھٹ گئے بادل تمام  
 چار سو لہرا گئے امید و جرأت کے علم  
 یا محمد ﷺ آپ ﷺ کے نور سعادت کی طفیل  
 وادی قاراں ہوئی ہے سرفراز و محترم  
 خاک طیبہ آپ ﷺ کے دم سے بنی خاک شفا  
 آپ ﷺ کے فیضان سے ہے زندگانی کا مجرم  
 دل کشا و جاں فزا ہے واد طیبہ کی فضا  
 ہے یہاں کی سرزمین بھی گوشہ باغ اہم  
 کس قدر ہوتا ہے دل افروز و جاں پرور ماں  
 گنجر کے آتا ہے بوقت شام جب اب کرم  
 آگیا ہوں آپ ﷺ کی خدمت میں میں خالی ایام  
 ہو اجازت تو کہوں بے سوز ہے جہر حرم  
 میں کہ ہوں بے چارہ ، پانامادہ ، بیدل ، بے سکون  
 آپ ﷺ کی چوکھٹ پہ حاضر ہوں عمر پانچم نم  
 دل شکست ، لاف و پتار ہوں میرے طیبہ ﷺ  
 میرے زہموں کا دادا آپ کی چشم کرم

# دہشت گردانسان ہیں یا عقیدے

یہ دنیا ان گنت مسائل سے دوچار ہو چکی ہے۔ حکومتیں چھوٹی ہیں تو چھوٹا ہونے کی وجہ سے اور بڑی ہیں تو بڑا ہونے کی وجہ سے پریشان ہیں۔ بڑی دنیا کے لوگ انسانیت کی ”چراگاہ“ کی تلاش میں رہتے ہیں۔ درندہ صفت شکار یوں کے منہ انسانوں کا خون لگ چکا ہے۔ لاکھوں انسانوں کو الیکٹرانوں کی جہنم تک پہنچایا جا چکا ہے۔ ابھی پروٹانوں کی دوزخ بھوک پڑی ہے۔ آسمانی جاسوس طیارے لذیذ گوشت بھوننے کے چکر میں رہتے ہیں۔ ان لوگوں کے قانون میں تڑپنا، بلکنا جرم ہے، دہشت گردی ہے اور تعدی ہے۔ سیاہ تخت شکاریوں کا دستور یہ ہے کہ مذہب دنیا کی سپر قوت کی تابعداری کا نام ہونا چاہئے۔ اس ذہن کے لوگ ہر دور میں تجربے کرتے رہتے ہیں کہ ہم نے ہر حالت میں دودھ کو کالا منوانا ہے اور شہد کو کڑوا تسلیم کروا کر دم لینا ہے۔

ناممکن اس دنیا میں کچھ نہیں مظفر  
دودھ بھی کالا شہد بھی کڑوا ہو سکتا ہے

کبھی آپ نے شکاری دیکھے ہوں گے جب وہ اور ان کے کتے کسی خرگوش وغیرہ کو گھیرے میں لے لیتے ہیں اس مظلوم کی جان پر جو بنی ہوتی ہے۔ وہ آنکھوں سے دیکھنے والی شے ہے۔ کبھی ادھر بھاگے، کبھی ادھر بھٹکے، یہ مارو مار، ادھر سے لے ادھر سے پا، ایک چھوٹی سی مظلوم جان کس کس کا مقابلہ کرے، آخر اس نے خون ہی کا نذرانہ دینا ہوتا ہے۔ آج ہماری دنیا میں انسان انسان کا شکاری بن چکا ہے۔ شکاری خود شکاری پیدا کرنے کی تدبیریں کر رہے ہیں۔ کہتے ہیں ہلاکو اور چنگیز خان نے خود ہی امیر تیور پیدا کیا تھا، کسی نے یہ سچ کہا کہ عباسیوں کو یزیدیوں نے خود جنم دیا تھا۔ آج کے انسانوں کو شکاری بننے کی بجائے یہ اتحاد رائے پروان چڑھانا چاہئے مسلمان ملکوں میں انسانوں کا شکار بند کیا جائے اور اگر کوئی طاقت یہ سمجھتی ہے کہ اس طرح انسانوں کے ختم ہونے سے ان کے عقیدے بھی مر جائیں گے تو ہزاؤں بار قسم اس الہ برحق کی کہ عقیدہ نہ مارا جا سکتا ہے، نہ دبا یا جا سکتا ہے، نہ اسے گلہ گھونٹنے کی سزا دی جا سکتی اور نہ ہی اسے میزائیلوں سے اڑایا جا سکتا ہے۔ اس مسلمہ حقیقت سے کبھی کسی طاقت کو لکرانا نہیں چاہئے اور یہ عقل یعنی چاہئے کہ عقیدہ بانجھ ماں نہیں اس کے شکم سے لاکھوں بچے پیدا ہوتے ہیں جو اصحاب عقیدہ کی جماعت بن جاتے ہیں اور ایسے لوگوں کا ایمان انہیں گوشت پوست کے انسان سے ماورئ کر دیتا ہے۔ ان کے لیے قوت اور حیات دونوں یکساں

ہوتے ہیں، ان لوگوں کی تاریخ کا غدی کتابوں میں نہیں ہوتی آفاق آ آسمانی اور نشتی رنگ ان کی کہانیاں رقم کرتے ہیں۔ ان میں سے ہر روح کا وظیفہ یہ ہوتا ہے۔

قُلْ اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِينَ (سورہ انعام: 162)  
 آپ فرمائیے بے شک میری نماز اور میری قربانی اور میری حیات اور میری ممات سب اللہ کے لیے ہے جو سارے جہانوں کا رب ہے

اب تو سوچنے والے انسانوں کے دماغ ماؤف ہو رہے ہیں کہ دنیا میں ہو کیا رہا ہے؟  
 صحیحوں کی عنایت کرنیں اذ انوں کی آوازوں کو اپنے آچل میں سمو کر آنے والی نسلوں کو  
 امانت سپرد کر رہی ہیں۔ شیر کی ایک دن کی زندگی گیدڑ کی سوسالہ زندگی سے بہتر ہوتی ہے۔ شام ڈھلتی ہے تو مسلمان روحوں  
 میں ایک حرکت سی پیدا ہوتی ہے پھر لہجہ سوال بن جاتا ہے۔ یزید حسین کا دشمن کیوں تھا؟ اقتدار اور ثروت علی سے الجھی  
 کیوں تھی۔ آج ایک بڑی طاقت پھر مسلمانوں کے ”درپے آزار“ ہے، کم از کم یادوں کے میلے میں چند سماعتیں تو ہونی  
 چاہیں جن میں حسین کی آوازیں گھولے۔

حسین عقیدہ کا نام ہے

علی ایمان کا اعلام ہے

ایمان اور عقیدہ کبھی مر نہیں کرتے، ایسی انسانی روہیں جو عظمتوں کے عرش پر بوسہ زن  
 ہونے کی خواہش رکھتی ہوں انہیں یہ شعور بیدار کرنا چاہئے کہ رفعتوں کے آسمان تک اسلام کی سیڑھی بغیر چڑھنا امر محال  
 ہے۔ یاد رکھو! جب ہر حوالہ مشکوک ہو جائے، جب ہر منصوبہ بندی تاریک پڑ جائے اور ہر مسجائبے اعتبار ٹھہرے، اُس وقت  
 سے درس ضرور لینا جب مقدس خون کو خاک میں ملانے والے کعبہ کو بھی ڈھا چکیں تو ایک تدبیر پابہ زنجیر زین کی آواز سے  
 ابھرے گی اور وہ تمہیں بتائے گا ایمان اور عقیدہ ہر زمانے میں آزاد ہوتے ہیں۔

مسلمانو!

یہ تمہارے نقشبندی،

یہ قادری، یہ چشتی

اور یہ سہروردی

دراصل نازک دور میں حفاظت عقیدہ

کی مقدس تدبیر اور معاملہ بندی تھی۔ الحمد للہ ملائے بے ہنر کو کیا معلوم ان زاویوں نے کیا خیرات بانٹی ہے۔

تصوف کی آماجگا ہوں سے فیض حاصل کرنے والو!

اب تمہاری ذمہ داری ہے

کہ اپنے زمانے کے بدمعاشوں کو پہنچانوں۔۔

ظالم سماج کے منصوبے پر کھو۔۔

اپنے قاتلوں کی ذہنیت پر ڈھووہ کتنے ذلیل لوگ ہیں۔

چند دن ہوئے سنا حیدرآباد میں بھوک سے تنگ آ کر ایک ماں نے بچوں کو فروخت کرنا

چاہا، پھر پڑھا کہ کوئی ماں اپنے نومولود بچے کو غلامت کے ڈھیر پر پھینک گئی پھر اس پر تبصرہ ہوا کہ بھوک سے مرنے والے

بچے کو کفن دینے کے لئے میسے نہ ملے، یہ سارے کام مغرب میں کیوں نہیں ہوتے؟ دراصل نادیدہ قوتیں تمہیں گندگی کی نالی

میں گھیٹ کر لانا چاہتی ہیں تاکہ تم موسیقی کی دھن پر کہہ سکو۔

دو وقت کی روٹی بھی نہیں جس کو میسر

کب تک وہ عقیدہ کی غذا کھا کے جنیں گے

ہماری تاریخ الگ ہے۔ ہم لوگ تربیت اور سوچ کی اپنی آماجگاہیں رکھتے ہیں۔

ہمارے فیض کے اپنے سرچشمے ہیں۔ دنیا میں پیٹ کی ضرورتیں کبھی موت تک نہیں پہنچاتیں، عیاشیاں اور رفاہیت ناقصہ انسان کو محروم کرتی ہے۔ یہ زلزلہ بھی تمہاری دنیا میں مغربی شیطانوں سے پھا ہوا ہے۔ دولت کی غلط تقسیم، اقتدار کا بے محابا اور غلط استعمال اور ظلم کے ہلاکت آفریں رویے ہمیں نظام مصطفیٰ سے ہزاروں میل دور لے جا چکے ہیں۔

پچھلے دنوں بھارت نے پاکستان کی غیرت کو لاکار۔ زرداری صاحب نے ہمت کی تمام سیاست دانوں کو جمع کرنے کی کوشش کی البتہ مذہبی جماعتوں کو مناسب نہ سمجھا کہ وہ پاکستان کی سالمیت اور استحکام کے لئے رائے دہی کے عمل میں شامل ہوں۔ ویسے بھی اہل مذہب ہی اہل حق ہیں ان کے لئے مشکل ہے کہ کسی ظالم سامراج کی غلامی کریں اور یہ بھی کہ بقلم خود عدم دستیاب ہونے کی چلہ کشیاں بھی تو ترک نہیں کرتے۔ خانوادہ علی کے ایک سپوت کا معروف قول ہے:

”فتنوں کی زمانے میں بدی کے خلاف جنگ کو انتہا پر پہنچا دو یا پھر روپوش ہو کر اللہ اللہ کرو عزت

انہی دو راستوں پر ہے درمیانی راہ اختیار کرنا بے توقیری کا باعث ہوتا ہے۔“

زندگی میں وہ لطیفہ کبھی نہیں بھولے گا کہ دوستوں کے جبر نے مشرف پرویز سے ملاقات

کرا دی۔ ابلاغ حق اور نقد اسماعی نے محفل میں رس گھولا۔ مشرف پرویز کہنے لگے شاہ جی آپ کا ہمارے پاس آنا تعجب

ناک ہے۔ جیسے آپ کے پاس ہمارے لئے کچھ نہیں، ہمارے پاس بھی آپ کے لئے کچھ نہیں۔ ہم ایک دوسرے کے

معاملے میں فقیر ہیں۔ مشرف فقیر ہے یا نہیں، ہم الحمد للہ ضرور فقیر ہیں۔ زرداری صاحب ہم عزت اسی میں سمجھتے ہیں کہ

آپ سے ملاقات نہ ہو، کہتے ہیں یزید اکثر اپنے خطبوں میں کہتا ہوتا تھا کہ چالاک حاکم وہی ہوتا ہے جو اپنے سیاسی دشمن

کے روبرو نہ ہو۔ خیر ہم تو محبت کرنے والے لوگ ہیں، نہ تنگ اپنی پسند کرتے ہیں اور نہ ہی کسی اور کی بے توقیری پسند رہتی

ہے۔ ہاں ہر ایک کی خیر خواہی اپنی دینی ذمہ داری تصور کرتے ہیں۔

آپ جب لوگوں سے مل گل رہے ہیں تو ہم آپ کو یہ نہیں کہتے کسٹخ الحدیث بن جاؤ،

مجاہد اسلام ہو جاؤ اور غازی بننے کی کوشش کرو۔ اس لئے کہ یہ چیزیں تو مقدر سے ملتی ہیں۔ ہم آپ سے عرض کریں گے

شاہین نہیں بنتے تو مہربانی کر کے کلڑ ہی بن جاؤ۔

یہ کسی چینی مصنف کی تحقیق ہے:

مرغ کا پوست تہذیب و تمدن اور وضع داری کی علامت ہوتا ہے

اس کے مضبوط پنچے قوت اور توانائی کا اظہار کرتے ہیں

یہ لڑائی میں ہار نہیں مانتا

جب اسے دانہ دکامل جائے یہ دوسرے کو شریک نعت کرنے کے لئے انہیں دعوت دیتا ہے

اس کی زبردست خوبی یہ ہے کہ یہ وقت کاراز جانتا ہے اور اذان حق میں کوئی کوتاہی نہیں کرتا

لیکن اس بیچارے کی قسمت خراب ہے کہ یہ کھانے کی ہر میز کی زینت بن جاتا ہے۔

ہم نے زعمائے سیاست کو مرغ بن کر جینے کا مشورہ اس لئے دیا ہے کہ ان کے خون

میں تھوڑا سا لڑنا بھی آجائے۔ اس لئے کہ لاتوں کے بھوت باتوں سے نہیں مانا کرتے۔ بھارت کے ساتھ آج نہیں توکل آپ کو لڑنا ہی ہے۔ اذان سحر سے پہلے اگر ذبح ہونا ہی ہے تو چین والوں کے میز پر جائیں اس لئے کہ وہ قوم اپنے نوالوں اور لقموں کو آلودہ نہیں ہونے دیتی۔ اچھی عاقبت تو اسی میں ہے کہ چین، پاکستان اور ایران ایک بلاک بن جائیں، امریکہ اور بھارت کی پیشانی پر پسینہ آجائے گا لیکن اس منزل کے حصول کے لئے ہمیں یہ روحانی دستور اپنانا ہوگا کہ:

ہماری اذانیں بھی ہوں

اللہ اکبر

اور ہماری نماز بھی ہو

اُس ہی کی بندگی

ہر طاعت کا قفس غلامی توڑنا ہی حقیقی آزادی ہے۔

آج کی بات حضور ﷺ کی ایک حدیث مبارک پر ختم کرنا چاہوں گا۔۔۔

آپ ﷺ نے فرمایا:

”تمام لوگوں میں سے بہترین زندگی ایسے شخص کی ہے جو راہِ خدا میں گھوڑے کی لگام تھامے تیار ہو۔ جب بھی کہیں گھبراہٹ یا خطرہ محسوس ہو۔ اپنے گھوڑے کی پیٹھ پر سوار ہو جائے اور ایسے مقام پر پہنچے جہاں موت یا قتل کا اندیشہ ہو یا وہ شخص بہتر ہے جو اپنی کچھ بکریاں لئے ان پہاڑوں میں سے کسی پہاڑ کی چوٹی پر رہائش رکھتا ہو، یا وادی میں اور وہاں نماز پڑھتا ہو، زکوٰۃ دیتا ہو اور مرتے دم تک اپنے پروردگار کی عبادت میں لگا رہے تو وہ دوسرے لوگوں کے مقابلے میں اچھا رہے گا۔“

(مسلم شریف رسالہ شیریہ)

اللہ تعالیٰ ہمت سے جہاد فی سبیل اللہ کی توفیق سے نوازے اور

یا پھر اپنے اس لشکر میں شامل فرمائے

جو عشقِ دوراں سے حالات میں زبردست انقلاب پیدا کر دے

اصل تو بس کفر اور برائی سے نفرت ہے

اللہ ہم سب کو اس سے محفوظ رکھے۔

سیدہ رحمتہ بنتیہ

سید ریاض حسین شاہ



# حرفِ روشنی

سید ریاض حسین شاہ

سید ریاض حسین شاہ قرآن مجید، قرآن مجید کی تفسیر ”تہرہ“ کے عنوان سے تحریر کر رہے ہیں۔ ان کا اسلوب نگارش ستر اور نو تکرار میں سے مختلف بھی ہے اور دلچسپ بھی۔ اسلامیات میں سادہ اور دلکش ہے جس میں رسول و معانی کا سمندر موجزن ہوتا ہے۔ لیل میں ہم تاریکی کی دلچسپی کے لیے سورہ صفر کی تفسیر پیش کر رہے ہیں (لہذا)

بِسْمِ اللّٰهِ الرَّحْمٰنِ الرَّحِیْمِ

جب اللہ کی مدد اور فتح آن پہنچے (۱) اور آپ دیکھیں گے کہ لوگ اللہ کے دین میں گروہ در گروہ داخل ہو رہے ہیں (۲) تو آپ اپنے رب کی تعریف کے ساتھ تسبیح کریں اور اُس سے استغفار کریں بے شک وہ بڑا ہی رجوع رحمت فرماتے والا ہے (۳)

اِذَا جَاءَ نَصْرُ اللّٰهِ وَالْفَتْحُ ۝ وَرَأَيْتَ  
النَّاسَ يَدْخُلُوْنَ فِيْ دِيْنِ اللّٰهِ اَفْوَاجًا ۝  
فَسَبِّحْ بِحَمْدِ رَبِّكَ وَاسْتَغْفِرْ لَهُ ۗ اِنَّهٗ  
كَانَ تَوَّابًا ۝

WWW.NAFSEISLAM.COM

سورۃ التودیع یعنی خدا حافظ شہر رسول مدینہ النور میں نازل ہوئی،  
سورۃ کا دوسرا نام نصر ہے اور اس میں تین آیات ہیں۔

مدینہ شریف میں حضور انور ﷺ کے مبارک دل پر نازل ہونے والی یہ عظیم سورت تحریک اسلام کے مثل غلبے کا ایک روحانی اور انقلاب آفرین اعلان ہے۔ اس سورت کا نزول بلاشبہ ہر سو مسرتیں، خوشیاں اور کامیابیاں کھیر دینے والا ہے۔

اسلامی دعوت کے منکرین بر ملا اس بات کا اظہار کرتے تھے کہ پیغمبر ﷺ نے اگر مکہ فتح کر لیا تو یہ دین اسلام کی حقانیت کی دلیل ہوگی۔ سورہ نصر کے نزول نے کافرانہ فکری چولیس ہلا دیں اور نصرت الہیہ اور فتوحات کا وہ شہ باب کھول دیا کہ یہ سورت پڑھنے والا اچھی طرح محسوس کرنے لگا جیسے کامیابیاں ابر رحمت بن کر برس رہی ہیں، یہی وجہ ہے کہ اس سورت میں بیان نعمت اور ادائے شکر دونوں مضمون مساوی رواں دواں نظر آتے ہیں۔

اس سورت میں جو بات حیرت ناک اور دلچسپ ہے وہ یہ ہے کہ فتح کا نظارہ کرنے والی ایک آنکھ نہیں تھی، لاکھوں نگاہیں تھیں جنہوں نے حجۃ الوداع کے منظر بھی دیکھے تھے۔ فتح مکہ کا جلوہ تاریخ بھی ملاحظہ کیا تھا۔ رات دن کامیابیوں کے دیباچے بھی پڑھے تھے اور اطمینان اور راحت کے سکینے نازل ہوتے بھی روح میں سموائے تھے۔ سورہ نصر ان تمام نظروں، نگاہوں اور مشاہدات کو ایک ہی آنکھ میں جذب کر دیتی ہے گویا تاریخ نام القریٰ سے مدینہ تک دنیا ایک افق بن جاتی ہے اور تحریک اسلامی کے سامنے افکار و ادایاں کے ریزے تماشا گاہ بن جاتے ہیں اور رب کریم اپنے محبوب کو دعوت دیتا ہے کہ ایک وقت وہ تھا جب روشنی کی ایک لکیر بن کر ابھر رہا تھا، اب آپ یہ منظر بھی ملاحظہ فرمائیں آپ اس پر شکر ادا کریں۔

اس سورہ عظیم کے نزول پر حضور ﷺ نے اسے اپنے اصحاب پر پیش فرمایا تو سب خوشیوں اور مسرتوں سے بھر گئے لیکن آپ ﷺ کے چچا محترم حضرت عباس رضی اللہ عنہ اس کو سن کر رونے لگے آپ نے فرمایا:

اے چچا آپ کے رونے کی وجہ کیا ہے؟  
عرض کیا میرا گمان یہ ہے کہ اس سورہ میں آپ کے رحلت کی خبر دی گئی ہے۔

آپ ﷺ نے فرمایا:

”بات یہی ہے جو آپ فرما رہے ہیں“ (قرطبی، ترمذی، مجمع البیان)

سورہ نصر کا معنوی منظر حضور ﷺ کے خاتم النبیین ہونے کو ظاہر کرتا ہے، اس لئے کہ یہ ہر وقت کے دینے کا الہامی اعلان ہے کہ دعوت حق اب مستقر ہو چکی ہے اور دین مکمل کر دیا گیا ہے۔

علامہ قرطبی فرماتے ہیں کہ قرآن مجید کی سب سے آخر میں نازل ہونے والی مکمل سورت سورہ نصر ہی ہے۔ (قرطبی)

حضرت ابن عمر رضی اللہ عنہما فرماتے ہیں:

اس سورت کے نزول کے بعد حضور ﷺ اس دنیا میں صرف آسی روز رہے بعض آیات البتہ تفر د اس سورت کے بعد نازل ہوئیں مثلاً آیہ کالہ۔ اس آیت کے نازل ہونے کے بعد حضور ﷺ دنیا میں صرف پچاس دن رہے آیہ کالہ کے بعد ”لقد جاءکم رسول من انفسکم“ نازل ہوئی جس کے بعد حضور ﷺ پینتیس دن رہے اس کے بعد آیت ”اتقوا یوماً تو جعون فیہ“ نازل ہوئی جس کے نزول کے سات دن بعد حضور ﷺ کا وصال ہو گیا۔

حضرت ابو ہریرہ رضی اللہ عنہ فرماتے ہیں:

سورہ نصر کے نازل ہونے کے بعد رسول اللہ ﷺ نے عبادت میں بہت زیادہ مجاہدہ فرمایا ام سلمہ رضی اللہ عنہا فرماتی ہیں حضور ﷺ اٹھتے بیٹھتے سبھی تعظیم فرماتے تھے اور پھر سورہ نصر بھی تلاوت فرماتے۔ (تفسیر ابن کثیر)

إِذَا جَاءَ نَصْرُ اللَّهِ وَالْفَتْحُ ﴿١﴾

جب اللہ کی مدد اور فتح آن پینچے

سورہ نصر میں بیان کردہ دعوات کا پہلا مرحلہ ہے جب اللہ کی مدد اور فتح آ پینچی۔ آیت کا عمود تحریک اسلام کا نفوذ نہیں بلکہ اس عظیم، عمیق، موثر اور مستقر نفوذ کا سرچشمہ بتاتا ہے کہ اسلام کی پیشانی پر جو عظیم کامیابیوں کی چمک دکھائی دینے لگی ہے، جہالت کا ہر پرچم سرنگوں ہو چکا ہے، لات و منات کی تہذیب دم توڑ چکی ہے، صحراؤں کے پیٹ مسجدوں کی رونق جنم دے رہے ہیں، اخلاق باخشی خلق عظیم کی دلہیز پر آ کھڑی ہوئی ہے، تمدن کی تاریخ توحید کے زمزمے اگل رہی ہے۔ یہ سب کچھ کسی تنظیم یا اجتماع کی کوششوں سے ممکن نہیں ہوا ہے بلکہ یہ سب کچھ اللہ تعالیٰ کی نصرت اور مدد سے ممکن ہوا ہے۔



آیت کا اسلوب اتنا دلچسپ ہے کہ نصرت اور فتح کو آنے سے تعبیر کیا یعنی اللہ کی مدد کوئی لگتاری ہے وقت شکی نہیں اس نے جہاں آتا ہوتا ہے وہاں وہ آچنچتی ہے۔ اسے کوئی روک نہیں سکتا پھر نصرت کی اضافت اللہ کی طرف ہے اور یہ قرآن مجید میں مختلف اسالیب میں واقع ہوئی ہے لیکن ہر جگہ مدد کو خدا ہی کی طرف منسوب کیا گیا ہے۔ یہ اس امر کا روحانی اعلان ہے کہ نصرت و کامیابی ہر حالت میں اللہ ہی کی طرف سے ہوتی ہے۔ آیت کا تفسیاتی آغاز جن عظیم لوگوں کے گرد اگرد گھومتا ہے ان کی شان اور کرم گیم کا اندازہ اس بات سے لگایا جاسکتا ہے کہ غلامی رسول میں جو لوگ جوق در جوق داخل ہو رہے تھے، وہ نبوی نگاہوں کا مرکز بنا کر قرآن مجید نے پیش کیے ہیں یہ بات سمجھدار آدمی ہی محسوس کر سکتا ہے۔ فتح سے مراد مفسرین نے یہ دو باتیں لی ہیں ایک تو وہ فیصلہ کن حالات کہ کوئی ملک اور قبیلہ مسلمانوں سے ٹکر لینے کے قابل نہ رہا اور دوسری فتح جبکہ جمہور مفسرین نے دوسری ہی تفسیر اختیار کی ہے اور اس میں شک نہیں کہ فتح مکہ ہی سے شرک کا مرکز تباہ و برباد ہوا تھا اور مشرکین ہر طرح سے مایوس ہو چکے تھے بلاشبہ اس فتح میں ایسے روشن نشانات ظاہر ہوئے تھے جن کی معنویت قبائل و اقوام نے تسلیم کر لی تھی۔ اس واقعہ کا خلاصہ یہ ہے کہ صلح حدیبیہ کے بعد کفار نے مسلسل عہد شکنیاں کیں اور صلح نامہ کو ہر طرح سے نظر انداز کر دیا۔ حضور ﷺ کے بعض حلیفوں نے شکایت کی تو رسول نے ان کی مدد کا ارادہ کر لیا۔

دس رمضان المبارک کو ہجرت کے آٹھویں سال حضور ﷺ مدینے سے نکلے تو آپ کی معیت میں دس ہزار صحابہ موجود تھے۔ ابن اثیر لکھتا ہے سرفروشان اسلام جس راہ سے گذرتے مسلمان قبیلوں کے لوگ کو کعبہ نبوی کے آگے پیچھے ہو جاتے۔ ذی الحلیفہ کے مقام سے حضور ﷺ نے عباس کو بھی واپس اپنے ساتھ لے لیا اور یہ بھی فرمایا:

میں آخری نبی ہوں

اور

عباس آخری مہاجر

کاروان اسلام اب مرنظرہ کی طرف بڑھ رہا تھا۔ ۲۰ رمضان کو آپ یہاں پہنچے۔ آج ہی کے دن وادی بھلجا سے کفر کی بدلیوں نے چھٹنا تھا۔ مکہ اب صرف ایک منزل پر تھا۔ کاروان آگے بڑھا تو ابوسفیان کو حکم نبوی کی تعمیل میں ایک چٹان پر کھڑا کر دیا گیا۔ یہی وہ مقام تھا جہاں سے غلامان رسول نے گذرنا تھا۔ ابوسفیان نے نگاہ اٹھا کر دیکھا تو وادی کا سارا حصہ بندگان خدا سے بھرا پڑا تھا۔ حد نظر تک ایمان افروز نظارہ تھا۔ حضور ﷺ نے اسلامی لشکر کو چار حصوں میں بانٹا۔ حضرت زبیر ؓ نے مکہ کی مغربی جانب سے شہر میں داخل ہونا تھا۔ حضرت ابو عبیدہ ؓ لشکر کے سالار تھے۔ فوج کی تقسیم اور دستوں کی نگرانی حضور ﷺ خود فرما رہے تھے۔ معمولی جھڑپیں بھی ہوئیں لیکن آخر کار رسول اللہ ﷺ کو ہندی کے سامنے ایک خیمہ میں جلوہ افروز ہو گئے۔ یہیں قریب ہی حضرت ابوطالب اور خدیجہ الکبریٰ کے مزار تھے۔ سوال یہ تھا کہ مکہ میں جب تک قیام ہو حضور ﷺ کہاں رہیں فیصلہ ہوا کہ خیف ہی کے مقام پر آپ قیام فرمائیں۔ یہی جگہ شعب ابی طالب کہلاتی تھی جہاں آپ نظر بند ہوئے تھے، وہیں آپ نے اسلامی فتح کا پرچم بلند کیا۔ ظہر کے وقت آپ نے قصویٰ اونٹنی پر سوار ہو کر طواف کعبہ کی منصوبہ بندی کی۔ وہ لمحہ آ پہنچا واز تکبیر بلند ہوئی آپ سواری سے نیچے اترے اور بتوں کو توڑنے کے لیے کعبہ کے قریب ہوئے۔ علی کا مقدر حکم ملا کہ آپ کے دوش مبارک پر پاؤں رکھ کر اوپر چڑھیں اور بت شکنی کا فریضہ سرانجام دیں۔ فتح مکہ کی شاندار مسرتوں میں آپ نے اپنا دست مبارک خانہ کعبہ کے دروازے کے حلقہ میں ڈالا اور اہل مکہ کو مخاطب فرمایا:

اب تبارؤ

تمہارا کیا خیال ہے۔۔۔؟

تم کیا سوچتے ہو

میں تمہارے بارے میں کیا حکم دوں گا

”سب گویا ہوئے“

”ہم آپ سے نیکی اور بھلائی کے سوا کوئی توقع نہیں رکھتے

آپ کریم ابن کریم ہیں ہمیں معاف کر دیجئے۔“

حضور ﷺ کے آنکھیں آنسوؤں سے بھر گئیں اور لوگ بھی رونے لگے

آپ نے فرمایا:

آج میں وہی بات کہتا ہوں جو میرے بھائی یوسف نے کی تھی  
تمہارے اوپر کوئی گرفت اور ملامت نہیں  
اللہ تمہیں بخش دے گا وہ ارحم الراحمین ہے  
آپ نے سب کو معاف فرمایا  
اور فرمایا:

تم سب آزاد ہو جہاں چاہو جا سکتے ہو۔

آج مصطفیٰ کریم کی آمد نے کعبہ کی تاریخ کا نیا اور تازہ ورق الٹ دیا۔

از بئال تو کعبہ شد قبلہ

قبل ازیں ورنہ بود بتخانہ

فتح سے مراد ممکن ہے دین اسلام کے دروازے کھل جانا مراد ہو، ظاہر ہے یہ سلسلہ فتح مکہ سے شروع ہوا۔ اس میں زور 9- ہجری میں آیا۔  
اس سال کا نام ہی سال وفود ہے۔ عرب کے گوشے گوشے سے لوگ حاضر ہونے لگے تاکہ حضور ﷺ کی بیعت سے شرف ہوں۔ اس طرح پورا  
عرب اسلام کے زیرِ نگیں آ گیا۔ یہی روحانی نعت سورہ نصر کا تفسیری عمود ہے۔

وَرَأَيْتَ النَّاسَ يَبْتَغُونَ فِي دِينِنَا اللَّهُ أَفْوَاجًا

اور آپ دیکھیں گے کہ لوگ اللہ کے دین میں گروہ درگروہ داخل ہو رہے ہیں۔

یہ آ کر یہ وہ ہے جس میں اسلام کے اثر و نفوذ اور توسع اور وسعت کی بات کی گئی ہے۔ یہ تیسرا مرحلہ ہے۔ پہلا مرحلہ نصرت الہیہ  
ہے۔ دوسرا فتح و کامرانی اور تیسرا مرحلہ اسلام میں لوگوں کا جوق در جوق داخل ہونا ہے۔ ان تینوں مراحل میں ایک منطقی اور روحانی ترتیب  
موجود ہے۔ نصرت الہی ہی ہر قسم کی فتح کا اصل سرچشمہ ہے، یہ نہ ہو تو فتح و کامیابی کا تصور بھی نہیں کیا جاسکتا اور فتح اور کامیابی ہی لوگوں کے  
لیے اطمینان روجی کا بندوبست کرتی ہے۔ اطمینان ذہن اور امن معاشرت لوگوں کو دین قبول کرنے میں مددگار ہوتے ہیں۔ سورہ نصر کی دو  
آیتوں میں ان تین باتوں کو نہایت خوبصورتی کے ساتھ بیان کیا گیا ہے۔ اگر آج بھی اللہ رب العلمین اپنے کرم سے مسلمانوں کو یہ تین  
انعامات عطا فرمادے اور تاریخ مکہ اپنی تمام تر رحمتوں کے ساتھ مسلمانوں میں پلٹا دی جائے تو ہمارا آج ہمارے کل کے مشابہ ہو جائے۔ ان  
آیتوں میں یہ نصیحت بھی موجود ہے کہ تحریک اسلام کے نفوذ کے لیے کوشاں داعین کو اپنی عاجزی اور کوشش دونوں سے نصرت الہیہ کا سراغ  
لگاتے رہنا چاہئے اس سے فتح اور تغیر برد و انعام ممکن ہوتے ہیں۔ واللہ اعلم

فَسَبِّحْ بِحَمْدِ رَبِّكَ وَاسْتَغْفِرْ لَهُ

تو آپ اپنے رب کی تعریف کے ساتھ تسبیح کریں اور اس سے استغفار کریں

اپنے رب کی حمد کے ساتھ تسبیح فرمائیے اور طلب مغفرت کیجئے قرآن حکیم میں یہ اسلوب آپ عام پائیں گئے کہ اللہ تعالیٰ نے اپنی  
ربوبیت کی اضافت حضور ﷺ کی طرف فرمائی ہے۔ خصوصاً قرآن حکیم کی آخری سورتیں اس سرور آفرین لہجے سے لبریز ہیں۔ آیت میں دو حکم  
موجود ہیں، ایک حمد کرنا یعنی تعریف کرنا اور دوسرا طلب مغفرت کرنا۔ پہلا حکم مسلمان روجوں کو تربیت کا نور دیتا ہے کہ جب بھی فتوحات کے  
در پیچے وا ہوں تو اللہ کا شکر ادا کرو اور تسبیح سے مراد اللہ تعالیٰ کو ہر لحاظ سے پاک اور منزہ جانو، تسبیح میں اللہ تعالیٰ کی تمام طاقتوں اور قوتوں کا  
اعتراف بھی موجود ہوتا ہے۔ اللہ تعالیٰ کی حمد و ثنا کرنا، اسے ہر لحاظ سے پاک جاننا، اس سے طلب مغفرت کرنا، خود بخود یہ معافی القا کرتا ہے کہ  
اللہ تعالیٰ کے سامنے عاجزی کی جائے۔ اس کے سامنے اپنی برکوشش کو چھوٹا جانا جائے۔ جب کوئی اچھا کام ہو اسے اللہ تعالیٰ کے فضل کا نتیجہ  
سمجھنا چاہئے۔ دل میں یہ خیال تک نہ وارد ہو کہ ہماری کوئی کوشش اس قابل ہے کہ وہ خود ہی بار آور ثابت ہو بلکہ ہر اچھے کام کو اللہ تعالیٰ کی  
نصرت اور مدد ہی سے ممکن ہونے کا عقیدہ رکھا جاوے یہ آیت ان سوچوں کو مومنانہ زندگی کا حصہ قرار دیتی ہے۔

”واستغفرہ“ میں حضور ﷺ کو اللہ نے طلب مغفرت کا جو حکم دیا وہ محض اس لئے تھا تاکہ آپ کی امت کے لئے استغفار ان کے نبی کی  
سنت بن جائے اور ہر شخص اللہ سے معافی مانگنے میں لطف محسوس کرے۔ علامہ قاضی ثنائی اللہ پانی پتی لکھتے ہیں کہ یہاں اللہ تعالیٰ نے اپنے نبی  
کو حکم دیا کہ اپنی امت کے گناہوں کے لیے اللہ سے طلب مغفرت فرمائیے۔ اس مفہوم کی تائید علامہ قرطبی نے بھی اپنی تفسیر میں  
فرمائی۔ (الاحکام، تفسیر ظہری)

حضرت شاہ عبدالعزیز محدث دہلوی کی ایک عبارت کا حضرت پیر کرم شاہ الازہری نے بڑا خوبصورت ترجمہ فرمایا ہے:

”جب عارف ایسے مرتبہ پر فائز ہوتا ہے جہاں وہ دوسروں کو باکمال بنا سکتا ہے تو اس کے مریدوں میں ہر قسم کے لوگ شامل ہو جاتے ہیں جس کی صلاحیتوں اور استعدادوں میں بہت تفاوت ہوتا ہے کوئی بالکل ناقص اور کوئی کامل مکمل۔ اس وقت عارف کے لیے ضروری ہے کہ وہ اللہ سے مغفرت طلب کرے تاکہ اس کے ناقص مرید بھی مرتبہ کمال پر فائز ہو جائیں اور عارف کی اس دعائے مغفرت کے باعث جتنی استعدادیں جو خانی تھی وہ پوری ہو جائے۔“ (تفسیر عزیزی، ضیاء القرآن)

تبیح، تجہید اور استغفار تین ایسے معمولات ہیں جن سے اللہ تعالیٰ سالک اور طالب کے دل میں ایک خاص قسم کا استحکام پیدا فرماتا ہے اور نفس، بدن اور روح میں لطافت گھول دی جاتی ہے۔ بہت سی نادرہ چیزیں بھی دیدہ محسوس ہونے لگ جاتی ہیں۔ اس باب میں اکل ترین ہستی حضور ﷺ کی ہے اور آپ کے حوالے سے بھی اس سورت کی تفسیر میں بعض باتیں مفسرین نے نقل کیں جو علم باطنی کی موثر برہان ہیں۔

حضرت جابر بن عبد اللہ ؓ ایک دن بے ساختہ رونے لگ گئے۔ آپ سے پوچھا گیا آپ کے گریہ فرمانے کی وجہ کیا ہے۔ فرمایا میں نے رسول اللہ صلی اللہ علیہ وسلم کو فرماتے سنا:

دخل الناس فی دین اللہ افواجا

وسیخرون منها فواجا

(روح البیان: اسماعیل حقی)

لوگ دین میں فوج در فوج داخل ہو رہے ہیں

ایسے ہی وہ دین سے گروہ در گروہ خارج ہو جائیں گے۔

یہاں ایک سوال پیدا ہوتا ہے کہ فتح مکہ کے وقت اللہ کے اس کرم پر سبحان اللہ کہنے کی حکمت کیا ہو سکتی ہے؟

ابن اشبح نے اس کا بڑا خوبصورت جواب دیا ہے۔ آپ فرماتے ہیں کسی عجیب چیز کو دیکھ کر انسان جب یہ خیال کرتا ہے کہ یہ عجوبہ اپنی کوئی دوسری مثال نہیں رکھتا اور پھر وہ بارہ اس کا وقوع ممکن نہیں شاید پھر ایسا دوبارہ نہ ہو سکے تو وہ سبحان اللہ کہتا ہے کہ اللہ تو اس کمی سے پاک ہے کہ کوئی کام دو بارہ یا سہ بارہ نہ کر سکے۔ عظیم کامیابیوں میں سبحان اللہ کہنا دراصل اس کے قادر مطلق ہونے کا والہانہ اعلان ہے۔ فتح مکہ پر اپنے محبوب سے یہ فرمانا کہ اپنے رب کی تعریف کے ساتھ تبیح فرمائیے اس حقیقت کا اعتراف محبوب کی زبان پر جاری کرنا تھا کہ رب عظیم

تو چاہے تو مکہ کو ابرہہ سے بچالے

اور تو چاہے تو مکہ کے حرم

کی تقویٰ اپنے محبوب کو کر دے

تیری طاقت میں ہی کسی جہت سے بھی

کی نہیں سبحان تیری قدرت (روح البیان، کشف علی الکشاف، مواہب الرحمن وغیرہ)

إِنَّهُ كَانَ تَوَّابًا

بے شک وہ بڑا ہی رجوع رحمت فرمانے والا ہے

یہ جملہ سورہ نصر کا بیان منتہی ہے یعنی اللہ تعالیٰ بہت زیادہ توبہ قبول فرمانے والا ہے۔ جب سے اس نے انسان کو پیدا کیا، احکام کا مکلف بنا یا اس وقت سے وہ طلب مغفرت کرنے والوں کی توبہ قبول کرنے والا ہے۔

کوئی اسے آواز دے، استغاثہ کرے، نادم ہو کر در رحمت پر دستک دے، گرے پھراٹھے پھراس کے دروازے کی طرف بڑھے، اللہ ہر بار رجوع رحمت فرماتا ہے توبہ ہونے کا مفہوم تو یہی ہے۔

ایک حدیث شریف میں پڑھا:

پرانے زمانے میں ایک شخص بڑا گناہ گار تھا۔ اللہ نے اسے نیکی کی توفیق دی تو ایک عبادت گزار راہب کے پاس گیا اور کہا میں نے ننانوے قتل کیے ہیں کیا میری توبہ قبول ہو سکتی ہے۔ اس نے کہا نہیں تو اس نے راہب کو قتل کر دیا پھر وہ ایک دوسرے زاہد کے پاس گیا اور اس سے کہا میں نے سو قتل کیے ہیں، کیا میری توبہ قبول ہو سکتی ہے، کہا کیوں نہیں؟ تو فلاں گاؤں کی طرف چلا جاؤں گا لوگ اللہ والے ہیں ان کی صحبت میں رہ تو بڑا عبادت میں لگ جاؤ اللہ تجھے بخش

دے گا۔ وہ خوشی خوشی اس بہستی کی طرف روانہ ہوا اور راستے ہی میں مر گیا، تو دوزخ والے فرشتوں نے کہا ہم اسے دوزخ میں لے جائیں گے اور جنت والے فرشتوں نے کہا ہم اسے جنت میں لے جائیں گے۔ فیصلہ ہوا دیکھو یہ اپنے گاؤں سے قریب مرا ہے یا اللہ والوں کے گاؤں سے قریب فوت ہوا ہے۔ پہلی صورت میں یہ دوزخ کا مستحق ہوگا اور اگر یہ نیک لوگوں کے گاؤں سے قریب فوت ہوا ہے تو جنت والے اس کے حقدار ہوں گے۔ چنانچہ زمین ناپی گئی تو وہ نیکوں کی بہستی سے قریب نکلا۔ لہذا جنت کے فرشتے اسے جنت میں لے گئے۔

جب وہ گناہوں میں آلودہ لوگوں کی استغفار پر جنت بانٹتا ہے تو نیک لوگ جب دست پدعا ہوتے ہیں تو اللہ انہیں کیا کیا نہ عطا فرماتا ہوگا۔ سورہ نصر کی تعلیم تسبیح، تمہید اور استغفار پر زور دیتی ہے۔ فلاح اور کامیابی کی یہ رحمت مآب کنجیاں ہیں نہ ہوتا گرتیری رحمت کا سایہ ہم کہاں جاتے؟

اے میرے اللہ۔۔۔!

نطاقات ہے کہ تیری معرفت کی حقیقت پاسکوں  
نذر باں ہی صاف ہے کہ تیری حمد کا حق ادا کر سکوں

نور یائے جلال کی گہرائی کا اندازہ

نسخہ کبریائی کی حد بے حد سے آگاہی

تیری مدح کیسے کروں۔۔۔؟

تیری ثنا کیسے کہوں۔۔۔؟

تیری تسبیح میں لب و لہجہ تو کیسے؟

کون جانے تو کتنا بڑا ہے

کتنا جتنا بھی تو علامتِ جہل ہے

میں بے بس ہوں

بے بس اور بے کس، کس و ماورائی از عقل

کی تعریف کیسے کرے

مہربانی فرمائو تو تو اب ہے

رحمتوں کو میری کنیا پر بھی برسا دے

تیری مدد کے ہم بھی محتاج ہیں

طلبِ مغفرت کرتے ہیں

تیری حمد کرتے ہیں

ہر آن ہر لحظہ

سبحان اللہ سبحان اللہ

اول تو ہی

آخر تو ہی

بس ہم تو ہی

باقی ہوں

سبحان اللہ وبحمدہ سبحان اللہ العظیم

وصل اللہ علی نبیہ وال نبیہ الکریم

واصحابہ اجمعین



# حرماتِ مسلم کی اہمیت

مفتی محمد صدیق ہزاروی

عن عبد الرحمن بن ابي بكره عن ابيه (رضي الله عنهما) ذكر النبي ﷺ قعد على بعيره و امسك انسان  
 بخطامه او بزمامه قال اي يوم هذا مسكتنا حتى ظننا انه سيسمي به سوى اسمه قال اليس يوم النحر قلنا بلى قال فاي  
 شهر هذا فسكتنا حتى ظننا انه سيسمي به غير اسمه قال اليس بذى الحجة قلنا بلى قال فان دعاءكم و اموالكم  
 و اعراضكم بينكم حرام كحرمه يومكم هذا في شهر كم هذا في بلدكم هذا يبلغ الشاهد الغائب فان الشاهد  
 عسى ان يبلغ من هو او عى له (صحيح البخارى، كتاب العلم، باب قول النبي ﷺ مبلغ او عسى من سامع)

حضرت عبدالرحمن بن ابى بكره رضى اللہ عنہما اپنے والد (حضرت ابو بکرہ ؓ) سے روایت کرتے ہیں کہ انہوں نے رسول اللہ ﷺ کا ذکر کیا  
 کہ آپ اپنے اونٹ پر تشریف فرماتے اور ایک شخص نے اس کی لگام پکڑی ہوئی تھی۔ آپ ﷺ نے فرمایا آج کون سادن ہے (راوی کہتے  
 ہیں) ہم خاموش رہے حتیٰ کہ ہم نے خیال کیا آپ اس کے (موجودہ) نام کے علاوہ کوئی نام رکھیں گے۔ آپ ﷺ نے فرمایا کیا یہ یوم نحر  
 قربانی کا دن (نہیں ہے؟ ہم نے عرض کیا جی ہاں (قربانی کا دن ہے) آپ نے پوچھا یہ کون سامینہ ہے؟ ہم خاموش رہے حتیٰ کہ ہم نے  
 خیال کیا کہ آپ اس کے (موجودہ) نام کے علاوہ کوئی نام رکھیں گے۔ آپ نے فرمایا کیا یہ ذوالحجہ نہیں ہے؟ ہم نے عرض کیا ہاں کیوں نہیں  
 (یا رسول اللہ) آپ نے فرمایا: بے شک تمہارے خون، تمہارے مال اور تمہاری عزتیں تمہارے دن اسی طرح حرام ہیں جس طرح تمہارے  
 اس دن کی عزت تمہارے اس مہینے میں اور تمہارے اس شہر (مکہ مکرمہ) میں ہے۔ (یہاں) موجود ہر شخص کو چاہیے کہ جو موجود نہیں اس تک یہ  
 بات پہنچا دے۔ ہو سکتا ہے (اس جگہ) موجود شخص اس شخص تک پہنچائے جو اس سے زیادہ یاد رکھنے والا ہو۔

رسول اکرم ص دس ذوالحجہ کو جمرات (جن ستونوں کو شیطان کی علامت قرار دے کر کنکریاں ماری جاتی ہیں ان کو جمرات کہا جاتا ہے۔ یہ تین  
 ستون ہیں ایک کو جمرہ کہتے ہیں) کے پاس صحابہ کرام اور تمام تباہ کرام کو خطبہ ارشاد فرما رہے تھے اور آپ ﷺ اپنے اونٹ پر سوار تھے حضرت  
 ابو بکرؓ فرماتے ہیں ایک شخص نے اونٹ کی لگام پکڑ رکھی تھی۔ راوی کو شک ہے کہ انہوں نے لفظ خطام فرمایا یا لفظ زمام ذکر کیا اس لئے راوی  
 نے نہایت دیا ننداری کے شک کے ساتھ دونوں لفظوں کو ذکر فرمایا۔ دونوں کا معنی لگام ہے۔

لگام پکڑنے کا مقصد یہ تھا کہ اونٹ اپنی جگہ ٹھہرا رہے اور حرکت نہ کرے لگام پکڑنے والی شخصیت کے بارے میں متعدد روایات کی بنیاد پر  
 مختلف نام ذکر کئے گئے لیکن امام حافظ ابن حجر عسقلانی رحمۃ اللہ علیہ فرماتے ہیں۔ لکن الصواب انہ ہما ابو بکرہ (فتح الباری جلد اول  
 ص ۲۱۰) لیکن درست بات یہ ہے کہ یہاں حضرت ابو بکرہ ؓ مراد ہیں یعنی اس حدیث کے راوی حضرت ابو بکرہ ؓ نے لگام پکڑ رکھی تھی  
 لیکن انہوں نے اپنا ذکر کرنا مناسب نہ سمجھا۔

رسول اکرم ﷺ نے صحابہ کرام سے اس دن اور اس مہینے کے بارے میں پوچھا کہ یہ کون سادن ہے اور کون سامینہ ہے۔ سوچنے کی بات  
 یہ ہے کہ کیا رسول اکرم ﷺ اس بات سے آگاہ تھے کہ یہ یوم النحر (قربانی کا دن) ہے اور ذوالحجہ کا مہینہ ہے۔ یقیناً آپ آگاہ تھے اس کے  
 باوجود آپ کا پوچھنا یقیناً کسی حکمت پر مبنی تھا، عدم علم کی وجہ سے نہیں، لہذا جن احادیث مبارکہ میں آتا ہے کہ رسول اکرم ﷺ نے صحابہ کرام سے  
 فلاں فلاں سوال کیا تو اس سے یہ نتیجہ اخذ کرنا کہ یہ رسول اللہ ﷺ کے عدم علم کی دلیل ہے اور آپ کو غیب کی باتوں کا علم نہیں تھا، جہالت پر مبنی  
 سوچ ہے۔ رسول اکرم ﷺ کا سوال حکمت کی بنیاد پر ہوتا تھا اور یہاں بھی ایک اہم مقصد پیش نظر تھا جس کے بارے میں حافظ ابن حجر عسقلانی  
 رحمۃ اللہ علیہ فرماتے ہیں چونکہ اہل عرب کے نزدیک یوم نحر، ذوالحجہ اور مکہ مکرمہ (بعض روایات میں اس کے بارے میں بھی سوال فرمایا کہ یہ کون سا  
 شہر ہے) یہ تینوں قابل احترام تھے رسول اکرم ﷺ نے چونکہ تین چیزوں کی طرف متوجہ کرنا تھا اس لئے ان تینوں کے بارے میں سوال کیا تاکہ  
 صحابہ کرام پوری طرح متوجہ ہوں اور وہ اپنے دل و دماغ سے حاضر ہو کر رسول اکرم ﷺ کی بات کو توجہ سے سنیں۔ (حوالہ مذکورہ بالا)

اسی لئے رسول اکرم ﷺ نے خود بتایا کہ یہ قربانی کا دن ہے اور ذوالحجہ کا مہینہ ہے۔  
 لفظ ”بلسی“ جواب کے لئے استعمال ہوتا ہے جس طرح لفظ ”نعم“ جواب کے لئے استعمال کیا جاتا ہے البتہ دونوں میں فرق یہ ہے کہ  
 سوال کے مطابق جواب کے لئے ”نعم“ استعمال ہوتا ہے۔ سوال اثبات میں ہو تو جواب بھی اثبات کے ساتھ ہوگا اور اگر سوال نفی کے ساتھ ہو تو  
 جواب میں بھی نفی ہوگی۔

لیکن لفظ ”بلی“ کے ساتھ جواب اثبات کے لئے ہوتا ہے اگرچہ سوال نفی کے ساتھ ہو۔ جیسے آپ نے فرمایا ”الیس هذا یوم النحر“  
 کیا یہ یوم نحر نہیں (سوال میں نفی ہے) صحابہ کرام نے جواب دیا ”بلی“ ہاں کیوں نہیں (یعنی یوم نحر ہے) تو جواب اثبات کے ساتھ ہے۔  
 نبی اکرم ﷺ نے صحابہ کرام اور آنے والے سب لوگوں کو بتایا کہ دوسرے مسلمان کے جان، مال اور عزت کا خیال رکھنا تمہاری ذمہ داری

ہے اور ہر مسلمان پر دوسرے مسلمان کی جان، مال اور عزت کا تحفظ لازم ہے جب کہ دوسرے مسلمان کا خون بہانا، اس کا مال لوٹنا اور اس کی عزت دری کرنا حرام ہے۔

ایک دوسری حدیث میں فرمایا:

كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعَرَضُهُ (مشکوٰۃ شریف ص ۳۲۲)

”ہر مسلمان کا خون، اس کا مال اور اس کی عزت (کی بے حرمتی) دوسرے مسلمان پر حرام ہے۔“

رسول اکرم ﷺ کا یہ ارشاد گرامی کس قدر جامع ہے کہ اس میں تینوں بنیادی باتوں کو ذکر کر دیا:

اہل عرب دنوں، زمینوں اور مقامات کو مقدس سمجھتے تھے۔ ذوالحجہ ان چار زمینوں میں شامل تھا جن کو عزت والے مہینے کہا جاتا تھا یعنی رجب، ذی قعدہ، ذی الحجہ اور محرم کا مہینہ۔ رسول اکرم ﷺ یہ بات جانتے تھے کہ یہ لوگ دنوں اور مقامات کی عزت و احترام کرنے کے باوجود انسانی خون کو اہمیت نہیں دیتے۔ دوسروں کے مال کی لوٹ مار اور سرقت (چوری) ان کے نزدیک کوئی جرم نہیں۔ عزتوں پر حملہ اور عزت دری ان کے ہاں گناہ نہیں اس لئے آپ نے بتایا کہ دوسرے مسلمانوں کے خون، مال اور عزت کی حفاظت اور احترام نہایت ضروری ہے بلکہ اس شہر، مہینے (ذوالحجہ) اور یوم نحر سے زیادہ ان تینوں کی حرمت کی اہمیت ہے۔

دین کی تبلیغ و اشاعت کس قدر ضروری ہے اس حدیث شریف میں اس کا احساس بھی دلایا گیا اور بتایا گیا کہ بعض لوگ بہت ذہین، سمجھدار اور قوت حافظہ کے مالک ہوتے ہیں۔ اس لئے جب کوئی بات ان تک پہنچائی جائے تو نہ صرف یہ کہ وہ محفوظ ہو جاتی ہے اس سے کئی مسائل ثابت کئے جاسکتے ہیں کیونکہ جس شخص تک وہ بات پہنچائی گئی وہ اجتہادی صلاحیتوں کا مالک ہے۔

اس حدیث شریف میں یہ بات بھی ذکر کی گئی کہ رسول اکرم ﷺ کو پوچھنے پر صحابہ کرام نے خاموشی اختیار کی راوی فرماتے ہیں ہمارا خیال تھا کہ شاید رسول اکرم ﷺ اس دن یا مہینے کا کوئی دوسرا نام رکھیں گے اس لئے وہ خاموش رہے اور چونکہ ان کو یہ بھی معلوم تھا کہ رسول اکرم ﷺ کسی حکمت کے تحت پوچھ رہے ہیں ورنہ آپ کو پوچھنے کی کیا ضرورت تھی اس لئے ہمیں خاموش رہنا چاہیے۔ یا اس کا علم اللہ اور اس کے رسول ﷺ کے سپرد کر دینا چاہیے تاکہ معلوم ہو سکے کہ رسول اکرم ﷺ کا مقصد کیا ہے۔

امام حافظ ابن حجر عسقلانی رحمۃ اللہ فرماتے ہیں اس حدیث سے کئی باتیں ثابت ہوتی ہیں۔

(۱) علم کی تبلیغ کی ترغیب

(۲) اہلیت کے حصول سے پہلے بھی کوئی علمی بات دوسرے تک پہنچائی جاسکتی ہے۔

(۳) کوئی بات دوسرے آدمی تک پہنچانے کے لئے اس کو سمجھنا شرط نہیں۔

(۴) آخری زمانے میں ایسے لوگ بھی آئیں گے جو پہلے لوگوں سے زیادہ سمجھدار ہوں گے لیکن وہ بہت کم ہوں گے۔

(۵) اس حدیث سے یہ بھی ثابت ہوا کہ ضرورت کے وقت جانور کی پیٹھ پر پیٹھ کر گنگٹو کرنا جائز ہے جس حدیث میں رسول اللہ ﷺ نے اس بات سے منع فرمایا کہ جانور کی پیٹھ کو نمبر بنایا جائے وہ ضرورت کے بغیر بیٹھنا ہے۔ بعض اوقات ایسا ہوتا ہے کہ کوئی ایک شخص سواری پر ہوتا ہے اور وہ اس پر بیٹھے بیٹھے دوسرے شخص سے طویل دورانیہ کی گنگٹو کرتا ہے اور اس طرح وہ جانور کو تکلیف پہنچاتا ہے حالانکہ اسے چاہئے کہ وہ اتر کر چلتی دیر چاہے گنگٹو کرے، گویا سواری نمبر نہیں بلکہ ایک جگہ سے دوسری جگہ جانے کے لئے ایک ذریعہ ہے۔

(۶) اس حدیث میں یہ بات بھی معلوم ہوئی کہ خطبہ یا خطاب بلند مقام پر ہونا چاہیے تاکہ اس کا ابلاغ زیادہ ہو نیز خطیب کو دیکھنے سے سامعین کے لئے بات کو سمجھنا آسان ہوتا ہے اور اس صورت میں یہ فائدہ حاصل ہوتا ہے۔

اس حدیث شریف میں ان احباب کے لئے خصوصی راہنمائی موجود ہے اور ان کے ذہنوں کو چھنوزا گیا ہے جو علم حاصل کر کے اسے دوسروں تک پہنچانے کی بجائے اس پر سانپ بن کر بیٹھ جاتے ہیں اور طرح طرح کے حیلے بہانوں سے علمی پیاس بجھانے والوں کو نال دیتے ہیں۔

اللہ تعالیٰ ہمیں رسول اللہ ﷺ کے ارشادات مبارک پر عمل کی توفیق عطا فرمائے آمین۔



# فضائل مکہ مکرمہ کی معجزہ





مسند احمد بن حنبل میں سیدنا ابن عباس ؓ سے روایت ہے:

قال رسول الله صلى الله عليه وسلم يوم فتح مكة ان هذا البلد حرام حرم الله يوم خلق السموات والارض فهو حرام بحرمة الله الى يوم القيمة. (شفاہ ص: ۶۷، ج: ۱)

حضور سید عالم ؓ نے فتح مکہ کے دن ارشاد فرمایا: زمین و آسمان کی تخلیق کے دن سے ہی یہ شہر حرمت والا ہے۔ قیامت تک ان کی حرمت باقی ہے۔ دوسری روایت میں ہے حضور سید عالم ؓ نے فرمایا:

اس کا کائنات توڑا جائے، گھاس نہ کاٹی جائے، شکار نہ بھگایا جائے۔

وصلی اللہ تعالیٰ علیٰ حبیبہ وعلیٰ آلہ وسلم

حضور علیہ السلام کا محبوب ﷺ:

عبداللہ بن عدی ابن المراد فرماتے ہیں انہوں نے حضور ﷺ کو اس وقت فرماتے سنا جب آپ ہجرت کے لیے مکہ مکرمہ سے روانہ ہوئے: واللہ انک لخیبر ارض اللہ واحب ارض اللہ ولولا انی اخرجت منک ماخرجت. اے زمین مکہ اللہ کی قسم تو اللہ کی بہتر زمین ہے اور مجھے بہت محبوب ہے اگر مجھے نکالنا نہ جاتا تو میں کبھی نہ نکلتا (شفاہ ص: ۷۳، ج: ۱، مشکوٰۃ ص: ۲۳۸۔ ابن ماجہ ص: ۲۴۳)

وصلی اللہ تعالیٰ علیٰ حبیبہ وعلیٰ آلہ وسلم

حرم مکہ میں موت آسمان پر موت ہے:

سیدنا عبداللہ ابن عمر ؓ فرماتے ہیں حضور ﷺ نے ایک موقع پر ارشاد فرمایا:

من مات بمکہ فانما مات فی السماء الدنيا (شفاہ ص: ۸۵، ج: ۱)

جو شخص مکہ میں فوت ہوا گویا آسمان اول پر اسے موت آئی۔

وصلی اللہ تعالیٰ علیٰ حبیبہ وعلیٰ آلہ وسلم

حرم مکہ کی موت امن کی ضمانت ہے:

محمد بن قیس بن مخزوم فرماتے ہیں کہ حضور ﷺ نے فرمایا:

من مات بمکہ او فی طویق مکة بعث من الامنین (شفاہ الغرام ص: ۸۵، ج: ۱، العقد الثمین ص: ۴۵، ج: ۱)

جسے سر زمین مکہ یا مکہ مکرمہ جاتے راستے میں موت آئی وہ شخص قیامت کے دن امن والوں میں ہوگا۔

وصلی اللہ تعالیٰ علیٰ حبیبہ وعلیٰ آلہ وسلم

حرمین کی موت عذاب سے نجات ہے:

سیدنا عمر بن الخطاب ؓ فرماتے ہیں ﷺ نے فرمایا:

من مات باحد الحرمین بعثہ اللہ تعالیٰ من الامنین يوم القيمة

جو شخص (ایمان کے ساتھ) مدینہ منورہ یا مکہ مکرمہ میں فوت ہو گیا، قیامت کے دن اللہ تعالیٰ جل مجدہ اسے نجات یافتہ لوگوں سے اٹھائے گا۔

وصلی اللہ تعالیٰ علیٰ حبیبہ وعلیٰ آلہ وسلم

مکہ کے باسی خدا کے پڑوسی ہیں:

حضور سید عالم ؓ نے اللہ تعالیٰ جل مجدہ سے عرض کی یا اللہ جنت البقیع (مدینہ منورہ کا قبرستان) میں مدفون لوگوں کو کیا اجر ملے گا۔ جواب دیا گیا جنت، پھر عرض کی یا اللہ جنت المعلیٰ (مکہ شریف کے قبرستان) کے مدفونین کو کیا ملے گا، تو جواب دیا گیا محبوب تو نے اپنے پڑوسیوں کے متعلق سوال کیا تجھے جواب دے دیا گیا میرے پڑوسیوں کے متعلق مجھ سے سوال نہ کر۔

وصلی اللہ تعالیٰ علیٰ حبیبہ وعلیٰ آلہ وسلم

حرم کعبہ کی توہین ہلاکت ہے:

لا تزال هذه الامة بخير ما عظموا هذه الحرمه حق تعظیمها فاذا ضيعوا اذالك هلكوا۔ (ابن ماجہ۔ مشکوٰۃ شریف

ص: ۳۳۸)

میری امت اس وقت تک خیر و برکت سے رہے گی جب تک حرم کعبہ کا احترام کرتی رہے گی، جب احترام کرنا چھوڑ دے گی تو برباد ہوگی۔

اگرچہ برائے نام اہل شام اور پھر بغداد کے خلفاء عباسی کے زیر اثر رہا۔ ۱۲۶۹ء میں مصری سلاطین کے زیر اثر رہا۔ ۱۵۱۷ء میں اس پر ترکان عثمانی کا قبضہ ہوا جن کا دارالسلطنہ قسطنطنیہ (استنبول) اس کے حکمران شریف تھے جو حضور علیہ السلام کی آل سے تھے۔ پہلی جنگ عظیم کے بعد ترکی سلطنت کے زوال کے بعد شریف مکہ اور ۱۹۲۵ء میں ابن سعود مکہ میں داخل ہوا اور اس کو مملکت سعودیہ کا حصہ قرار دیا۔ یہ شہر مقدس ۹۰۹ فٹ سطح سمندر سے بلندی پر وادی ابراہیم میں واقع ہے۔ متعدد پہاڑوں میں گھرا ہوا شہر ہے۔ جبل ابو قیس جس کی بلندی ۱۲۲۰ فٹ ہے جبل قیطان جو ۱۴۰ فٹ اونچا ہے۔ جبل حرا شمال میں واقع ہے جس کی بلندی ۲۰۸۰ فٹ ہے اسی میں غار حرا ہے جنوب میں جبل ثور واقع ہے جو ۲۳۹۰ فٹ اونچا ہے اسی میں غار ثور واقع ہے اسی وجہ سے جبل ثور مشہور ہے۔ انسائیکلو پیڈیا برٹینیکا ۱۹۷۹ء (موضوع مکہ)

وصلی اللہ تعالیٰ علی حبیبہ وعلی آلہ وسلم

مکہ میں مسلح چلنا ممنوع ہے:

سیدنا جابر رضی اللہ عنہ فرماتے ہیں، میں نے حضور علیہ السلام کو یہ فرماتے سنا ہے: لا یحل لاحد ان یحمل السلاح بمکة کسی کو یہ بات زیب نہیں دیتی کہ ہتھیار لگائے مکہ مکرمہ میں چلے کہ مسلح ہونے سے ایک قسم کا جذبہ خودی پیدا ہوتا ہے اور سر زمین حرم میں عجز و انکساری ہی زیب دیتی ہے۔

وصلی اللہ تعالیٰ علی حبیبہ وعلی آلہ وسلم

حرم مکہ کی قسم:

قرآن مقدس فرماتا ہے خلاق کائنات جل مجدہ نے اس شہر کی قسم اٹھائی ہے لا اقسام بہذا البلد وانت حل بہذا البلد مجھے شہر مکہ کی قسم ہے کہ محبوب تو اس میں رہتا ہے۔

وصلی اللہ تعالیٰ علی حبیبہ وعلی آلہ وسلم

مکہ کس قدر پیارا شہر ہے:

سیدنا ابن عباس رضی اللہ عنہما فرماتے ہیں، حضور صلی اللہ علیہ وسلم نے مکہ سے مخاطب ہوتے ہوئے فرمایا:

ما طیبک من بلد واحبک الی (مشکوٰۃ شریف کتاب الشفاء)

اے سر زمین مکہ تو کس قدر پیارا شہر ہے اور مجھے کس قدر محبوب ہے۔

وصلی اللہ تعالیٰ علی حبیبہ وعلی آلہ وسلم

کعبہ انور سب سے پہلا گھر ہے:

پوری کائنات میں سب سے پہلا گھر ہونے کا شرف کعبہ انور کو حاصل ہے۔ تخلیق آدم علیہ السلام سے قبل دو ہزار فرشتوں نے اس کی تعمیر کی۔ قرآن مقدس ارشاد فرماتا ہے:

ان اول بیت وضع للناس للذی بیکہ مبارکنا و ہدی للعالمین

اس آیت کریمہ سے واضح ہو رہا ہے:-

(۱) سب سے پہلا گھر کعبہ ہے۔

(۲) کعبہ تمام انسانوں کا مرکز ہے۔

(۳) کعبہ انور برکت والا ہے۔

(۴) کعبہ تمام جہان والوں کے لیے ہدایت ہے۔

وصلی اللہ تعالیٰ علی حبیبہ وعلی آلہ وسلم

کعبہ شریف امن کی جگہ ہے:

قرآن مقدس ارشاد فرماتا ہے:

واذ جعلنا البیت مثابة للناس و امنا

ہم نے بیت اللہ شریف کو لوگوں کے لیے مرجع عبادت اور امن کی جگہ بنایا۔

وصلی اللہ تعالیٰ علیٰ حبیبہ وعلیٰ آلہ وسلم

کعبہ شریف سے بقاً عالم ہے:

اس کائنات کے قیام ووجود کا باعث کعبہ شریف ہے۔ قرآن مقدس ارشاد فرماتا ہے۔

جعل اللہ الکعبة البیت الحرام قیاما للناس

اللہ تعالیٰ نے کعبہ شریف کو، جو احترام کا مقام ہے لوگوں کے قائم رہنے کا سبب قرار دیا ہے۔

وصلی اللہ تعالیٰ علیٰ حبیبہ وعلیٰ آلہ وسلم

کعبہ اطہر میں آیات پڑھتے:

یوں تو ساری کائنات کے اندر ہی نشانات قدرت پائے جاتے ہیں اور ہر شے اس کی ذات بابرکات پر دلالت کرتی ہے۔

وفی کل شیء لہ آیة تدل علی انہ واحد

ہر شے میں نشانات ہیں۔ جو اس کی وحدانیت پر دلالت کرتے ہیں مگر بیت اللہ شریف کے اندر نشانات کا ہونا مخصوص ہے۔ قرآن مقدس

فرماتا ہے:

فیہ آیات مبینت مقام ابراہیم

اس میں کھلی ہوئی نشانیاں موجود ہیں جن میں سے ایک مقام ابراہیم کا وجود ہی ہے۔ مقام ابراہیم وہ مقدس پتھر ہے جس پر جناب ابراہیم

علیہ السلام کے مبارک قدموں کے نشانات ہیں۔ اس کی اہمیت دوسری آیت مبارکہ سے بھی ثابت ہے۔

والتخذو من مقام ابراہیم مصلیٰ

طواف کے بعد مقام ابراہیم کے قریب نماز پڑھو۔

وصلی اللہ تعالیٰ علیٰ حبیبہ وعلیٰ آلہ وسلم

روزانہ ۱۲۰ رحمتوں کا نزول:

حضور سید عالم ﷺ نے فرمایا:

ان اللہ تعالیٰ فی کل یوم و لیلۃ عشرين مائة رحمة، تنزل علیٰ ہذا البیت ستون للطائفین و اربعون للمصلین و

عشرون للناظرین (شفاء، ۱۶۷، ج: ۱) رب قدوس جل مجدہ کی طرف سے بیت اللہ شریف پر روزانہ ۱۲۰ رحمتوں کا نزول ہوتا ہے، (۶۰)

ساتھ طواف کرنے والوں کے پر (۴۰) چالیس نماز پڑھنے والوں پر اور ۲۰ کعبہ شریف کو دیکھنے والوں پر۔

وصلی اللہ تعالیٰ علیٰ حبیبہ وعلیٰ آلہ وسلم

تعمیر کعبہ پانچ پہاڑوں سے ہوئی:

سیدنا قتادہ رضی اللہ عنہ سے ہے کہ سیدنا غلیل علیہ السلام نے تعمیر کعبہ کے وقت پانچ پہاڑوں سے پتھر جمع کیے اور تعمیر فرمائی۔ طور زیتا، طور سینا، الجودی،

لبنان، حرا۔

ایک روایت میں جبل ابی قتیس، جبل ورقان۔ جبل احد کا ذکر بھی ہے۔ (اخبار مکہ: ۳۷، ج: ۱، شفاء الغرام: ۹۳، ج: ۱)

وصلی اللہ تعالیٰ علیٰ حبیبہ وعلیٰ آلہ وسلم

مومن کی عظمت کعبہ سے بڑی ہے:

سیدنا ابن عباس رضی اللہ عنہما سے ہے ایک موقع پر حضور صلی اللہ علیہ وسلم نے کعبہ شریف کو دیکھا اور فرمایا:

لا الہ الا ما اظہیک و اعظم حرمتک و المومن اعظم حرمة منک (الشفاء، ۱۶۷، ج: ۱)

اے کعبہ تیری مہک کس قدر ہے تیری عظمت کس قدر ہے اور مومن کی عظمت بہت بڑی ہے۔

وصلی اللہ تعالیٰ علیٰ حبیبہ وعلیٰ آلہ وسلم

کعبہ میں داخلہ گناہوں کی پاکیزگی ہے:

سیدنا عبداللہ ابن عباس رضی اللہ عنہما فرماتے ہیں حضور صلی اللہ علیہ وسلم نے فرمایا ہے:

من دخل البيت فضل فيه دخل في سنة و خرج من سبه (شفاء: ۸۸ ج ۱)  
 جو بیت اللہ شریف کے اندر داخل ہوا وہ نیکیوں میں داخل ہوا اور گناہوں سے نکل گیا۔ سیدنا حسن بصری فرماتے ہیں وہ خدا کی رحمتوں میں داخل ہوا وہ خدا کی امان میں داخل ہوا

وصلی اللہ تعالیٰ علیٰ حبیبہ و علیٰ آلہ و سلم

کعبہ آدم علیہ السلام سے ۲ ہزار برس قبل:

سیدنا ابو ہریرہ رضی اللہ عنہ سے روایت ہے۔ سیدنا آدم علیہ السلام حج کے لئے آئے تو فرشتوں نے آپ کا شاندار استقبال کیا اور عرض کی: اے آدم تم دو ہزار سال سے اس گھر کا طواف کر رہے ہیں۔ سیدنا آدم علیہ السلام نے پوچھا طواف میں کون سی دعا پڑھتے ہو تو فرشتوں نے عرض کی۔ سبحان اللہ والحمد للہ ولا الہ الا اللہ واللہ اکبر چنانچہ آپ نے بھی یہی دعا پڑھی (اخبار مکہ: ۴۵، تاریخ مکہ ص: ۱۷، ج: ۱۔ شفاء: ۸۳، ج: ۱، کتاب الاعلام: ۳۴)

وصلی اللہ تعالیٰ علیٰ حبیبہ و علیٰ آلہ و سلم

زیارت کعبہ سے گناہ جھڑتے ہیں:

ایمان و ایقان کی نگاہ کے ساتھ بیت اللہ شریف کی زیارت کرنے سے گناہ اس طرح جھڑ جاتے ہیں جیسے موسم خزاں میں درختوں کے پتے گر جاتے ہیں۔ کعبہ شریف کی زیارت سے ایک سال کی عبادت کا ثواب ملتا ہے۔  
 کعبہ شریف کی زیارت گناہوں سے ایسے پاک کر دیتی ہے جیسے آج ہی ماں کے پیٹ سے پیدا ہوا۔  
 کعبہ شریف کی زیارت قیامت میں امن کی ضمانت ہے۔  
 خدا اور مصطفیٰ صلی اللہ علیہ وسلم کی خوشنودی کے لیے کعبہ شریف کی زیارت سے حج اور عمرہ کا ثواب ملتا ہے۔ (القری: ۳۰۵، جامع اللطیف: ۸۵، تاریخ مکہ: ۱۳، ج: ۱)

وصلی اللہ تعالیٰ علیٰ حبیبہ و علیٰ آلہ و سلم

کعبہ کی زیارت روزی میں برکت:

صاحب اخبار مکہ علامہ ازرقی نے نقل فرمایا ہے۔ سیدنا آدم علیہ السلام نے ملتزم شریف کے پاس کھڑے ہو کر دعا فرمائی جس میں اپنی کمزوری بجز اور ایمان کے بارے میں عرض کیا۔ اس پر اللہ تعالیٰ جل مجدہ نے وحی فرمائی۔ آدم تو نے ایسی دعا کی ہے جسے مسترد کرنا میری رحمت سے بعید ہے۔ میں تیری اولاد کی یہی دعا قبول کروں گا دعا کرنے والے کے مال میں برکت دوں گا، اس کی روزی میں وسعت بخشوں گا، اس کے دل کو فقر سے پاک کروں گا، اُسے سخی کروں گا۔ دعا یہ ہے:

اللھم انک تعلم سرتی و علانیتی فاقبل معذرتی و تعلم ما فی نفسی و ما عندی فاعف عنی ذنوبی و تعلم حاجتی فاعطنی سؤلی۔ اللهم انی استلک ایمانا یا بشر قلبی و یقینا صادقا حتی اعلم انہ لا یصیبنی الا ما کتبت لی و الرضا بما قضیت علی (تاریخ مکہ: ۱۶)

جنت کا خمیر:

وہب بن منبہ فرماتے ہیں اللہ تعالیٰ نے جب آدم علیہ السلام کی توبہ قبول فرمائی تو مکہ مکرمہ کی جانب چلنے کا حکم دیا۔ آپ جہاں قدم رکھتے سبزہ پیدا ہو جاتا۔ زمین پر پہنچ کر آدم علیہ السلام زار و قطار روتے تھے۔ فرشتے شریک نم بنے۔ اللہ تعالیٰ نے سکون آدم علیہ السلام کے لیے جنت کا خمیر بھیجا جسے عین کعبہ کی جگہ پر نصب کیا گیا جو آدم علیہ السلام کے سکون کا سبب بنا۔ (اخبار مکہ ازرقی: ۳۷، ج: ۱)

کعبہ شریف کے تعمیری و اصلاحی مراحل:

پہلا مرحلہ:

سیدنا آدم علیہ السلام کی تخلیق سے ۲ ہزار سال پہلے فرشتوں نے تعمیر کیا۔

سب سے پہلے طواف فرشتوں نے کیا:

صاحب اخبار مکہ علامہ ازرقی فرماتے ہیں۔ سیدنا زین العابدین رضی اللہ عنہ سے سوال کیا گیا طواف بیت اللہ شریف کا آغاز کیسے ہوا تو آپ نے فرمایا جب اللہ تعالیٰ نے تخلیق آدم علیہ السلام کا ارادہ فرمایا اور فرشتوں سے اس کا ذکر کیا تو فرشتوں نے کہا یا اللہ ہم زیادہ حق دار

ہیں۔ بارگاہ قدس سے جواب ملا انسی اعلم ما لا تعلمون میں وہ کچھ جانتا ہوں جس کا تمہیں علم نہیں۔ ملائکہ نے محسوس کیا کہ اللہ تعالیٰ ناراض ہو گیا ہے تین ساعات تک عرش کا طواف کیا اور عمرو و انکساری میں مصروف رہے پھر ان پر نظر رحمت فرمائی اور انہیں بیت المعمور کے طواف کا حکم دیا پھر فرشتوں سے فرمایا:

گھر بناؤ جس طرح فرشتے بیت معمور کا طواف کرتے ہیں اسی طرح زمین پر میرے بندے بھی اس گھر کا طواف کریں۔

(تاریخ مکہ: ۲۸، شفاء الغرام: ۹۱، ج: ۱)

دوسرا مرحلہ: حضور سیدنا آدم علیہ السلام نے تعمیر فرمائی۔ (شفاء: ۹۱، ج: ۱)

تیسرا مرحلہ: سیدنا شیث علیہ السلام نے تعمیر فرمائی۔ (شفاء)

چوتھا مرحلہ: سیدنا ابراہیم و اسمعیل علیہ السلام نے تعمیر فرمائی۔ (شفاء)

پانچواں مرحلہ: قوم عمالقہ نے تعمیر فرمائی

چھٹا مرحلہ: قبیلہ جرہم نے حصہ لیا

ساتواں مرحلہ: قصی بن کلاب نے تعمیر کیا

آٹھواں مرحلہ: قریش مکہ نے مشرک طور پر تعمیر کیا۔ ولید بن مغیرہ کو ناظم تعمیرات مقرر کیا۔ حلال مال خرچ کرنے کا اہتمام کیا گیا۔

نواں مرحلہ: سیدنا ابن زبیر رضی اللہ عنہ نے تعمیر کی ہے۔ یہ ۶۳ھ کا واقعہ ہے جب یزیدی فوج نے کعبہ شریف پر حملہ کیا، آگ برسائی جس سے کعبہ

اللہ کا خلاف جل گیا، دیواروں کو نقصان پہنچا۔ سیدنا عبداللہ بن زبیر رضی اللہ عنہ نے کعبہ شریف کو شہید کر کے از سر نو تعمیر کیا۔ عظیم کا حصہ بیت اللہ

شریف میں شامل کیا۔ دوسرا دروازہ پہلے کی مقابلہ میں سیدنا بنایا تاکہ لوگوں کو آمد و رفت میں سہولت رہے۔ یہ تعمیر جمادی الثانی ۶۳ھ میں

شروع ہوئی۔ رجب ۶۳ یا ۶۵ھ میں مکمل ہوئی۔ اس تکمیل کی خوشی میں سیدنا عبداللہ بن زبیر رضی اللہ عنہ نے بڑے پیمانے پر ضیافت کی اور ایک سو

اونت ذبح کیا گیا۔

دسواں مرحلہ: حجاج بن یوسف کے ہاتھوں تعمیر ہوئی۔

گیارہواں مرحلہ: عبداللہ بن زبیر رضی اللہ عنہ کی شہادت کے بعد عبدالملک بن مروان کے حکم سے حجاج نے پھر کعبہ شریف کو پہلی حالت میں کر دیا

سیدنا امام مالک رضی اللہ عنہ کے زمانہ میں بارون الرشید نے چاہا کہ بیت اللہ شریف کو پھر ایک مرتبہ عبداللہ بن زبیر والی طرز پر تعمیر کر دیا جائے مگر امام

مالک نے شدت سے منع فرمایا کہ آنے والے لشکر ان اپنی شہرت کے لیے توڑ پھوڑ کرتے رہیں گے جو عظمت کعبہ کے منافی ہے۔

بارہواں مرحلہ: ۸۱۳ھ میں بعض مقامات سے چھت خراب ہو گئی، پانی ٹپکنے لگا لکڑیاں بوسیدہ ہو گئیں تو اس صورت حال کی اصلاح کی گئی۔

تیرا ہواں مرحلہ: ۸۳۸ھ میں امیر سوہون الحمد نے چھت کو بدلا اور چاروں طرف چوکنے کی تہ ہمدانی۔

چودہواں مرحلہ: ۸۳۳ھ میں پیش آ یا جب ملک اشرف بر سپائی کے حکم سے اسی امیر الحمد ی نے چھت کو چوندہ گچ کیا۔ چھت کے سنگ مرمر

کی مرمت کی چاروں روشن دان نکال دیے۔

پندرہواں مرحلہ: ۸۳۸ھ میں کعبہ انور کی فرنی دیوار میں مرمت لگائی گئی۔

سولہواں مرحلہ: ۹۳۱ھ میں والی مصر ابراہیم پاشا کے حکم پر امیر جدہ کی نگرانی میں چھت بدلی گئی یا لکڑی کے پھنوں کو لوہے کی پتھریوں سے

مضبوط کیا گیا۔

سترہواں مرحلہ: ۹۵۹ھ میں پھر ایک مرتبہ مرمت کی ضرورت محسوس ہوئی تو سلطان سلیمان خاں نے یہ کام سر انجام دیا۔

اٹھارہواں مرحلہ: ۱۰۲۰ھ میں سلطان احمد خاں نے کعبہ شریف کے چاروں طرف طوق بنوایا کہ دیواریں مضبوط رہیں۔

انیسواں مرحلہ: ۱۰۳۵ھ میں امیر مکہ کے مطالبہ پر خلیفہ کی طرف سے ایک معمار مرمت کے لیے بھیجا گیا اور چھت پر سنگ مرمر لگایا۔

بیسواں مرحلہ: ۱۰۳۳ھ میں چھت کی ایک لکڑی ٹوٹ گئی تو سلیمان ایک گورنر جدہ نے اپنی نگرانی میں یہ کام کرایا بوسیدہ چھت بدل دی گئی۔

ایسواں مرحلہ: ۱۰۹۹ھ میں رضوان معمار نے جدہ سے لکڑی کے بڑے بڑے تختے منگوائے اور فریم بنا کر کعبہ شریف کی منڈیر کے ساتھ

نصب کرائے کہ خلاف کعبہ باندھنے میں مضبوطی رہے۔

پانسواں مرحلہ: ۱۱۰۶ھ سے ۱۱۰۹ھ تک چھت کی لکڑیاں بدل دی گئیں سیزھی بنائی گئی۔ یہ سیزھی ساگوان کی لکڑی اور سنگ مرمر کی سلوں

سے تیار ہوئی۔

تیسواں مرحلہ: ۱۰۹۵ھ میں چغت پر نیا سنگ مرمر لگوا گیا بعض دروازوں کی مرمت کی گئی۔

چوبیسواں مرحلہ: ۱۳۱۶ھ میں بعض مقامات سے چغت خراب ہو جانے پر مرمت کی گئی۔ چونا، سینٹ اور انڈوں کی سفیدی سے پلستر تیار کر کے مرمتیں لگا دی گئیں۔

پچیسواں مرحلہ: ۱۳۷۷ھ میں سعودی حکمران سعود بن عبدالعزیز نے چغتیں تبدیل کروائیں۔ نور کئی کمیٹی کی نگرانی میں یہ کام مکمل ہوا۔  
متخیل کے بعد  
طواف کعبہ:

بیت اللہ شریف کا طواف بہترین عبادت ہے۔ حضور سید عالم صلی اللہ علیہ وسلم نے فرمایا جس نے کعبہ شریف کے سات چکر لگائے، آکھ کی حفاظت کی، بات کم کی، ذکر اللہ میں مصروف رہا۔ حجر اسود کو بوسہ دیا اور کسی کو ٹنگ نہ کیا۔ اللہ تعالیٰ اس کے نامہ اعمال میں ہر قدم پر ستر ہزار نیکی لکھ دیتا ہے، وہ شخص قیامت کے دن ستر ہزار کی سفارش کر سکے گا (اگر چہ اس حدیث شریف کو بعض حضرات نے ضعیف کہا مگر فضائل میں معتبر ہے۔) (شفاء الغرام: ۷۶، ج: ۱)

وصلی اللہ علیٰ حبیبہ والہ وصحبہ وسلم

طواف محبوب ترین عمل ہے:

سیدنا عبد اللہ بن عمر رضی اللہ عنہما فرماتے ہیں

کان احب الاعمال الی النبی ﷺ اذا قدم مکہ الطوف بالبيت.

حضور صلی اللہ علیہ وسلم جب بھی مکہ مکرمہ تشریف لاتے آپ ﷺ کا محبوب ترین عمل بیت اللہ شریف کا طواف تھا نیز سیدنا ابو ہریرہ رضی اللہ عنہ سے ہے۔ حضور علیہ السلام نے فرمایا اللہ تعالیٰ کے حضور سب سے زیادہ معزز وہ ہے جو بیت اللہ شریف کا طواف کرتا ہے۔ (شفاء: ۷۷، ج: ۱)

وصلی اللہ علیٰ حبیبہ والہ وصحبہ وسلم

شاہ فیصل نے معائنہ کیا سرخ اینٹوں کا فرش لگوا یا۔

نوٹ: اس عنوان پر مزید معلومات کے لیے (شفاء الغرام: ۹۱، ج: ۱، اعتقاد الثمین ۷۷، ج: ۱، کتاب الاعلام ص ۳۹، ۵۶)

وصلی اللہ علیٰ حبیبہ والہ وصحبہ وسلم

پہلا انسان اور پہلا گھر:

حضرت عبد اللہ بن عمر بن عاص سے روایت ہے حضور سید عالم ﷺ نے فرمایا کہ اللہ تعالیٰ جل مجدہ نے سیدنا جبرائیل علیہ السلام کو آدم علیہ السلام کی طرف بھیجا اور حکم دیا کہ میرے لیے گھر تیار کرو۔ جبرائیل علیہ السلام نے خط کھینچ کر حدود قائم کیں۔ آدم علیہ السلام مٹی کھودتے تھے، حضرت حوا مٹی اٹھاتی تھیں پھر آواز دی گئی آدم بس کرو کافی ہے، تو پہلا انسان ہے یہ پہلا گھر ہے۔

وصلی اللہ علیٰ حبیبہ والہ وصحبہ وسلم

دور جاہلیت میں بھی کعبہ محترم رہا:

اگرچہ دور جاہلیت میں بے شمار ناپسندیدہ اعمال تھے مگر بیت اللہ شریف کے بارے میں پھر بھی عمدہ جذبات رکھتے تھے۔ قریش کہا کرتے تھے اکر موا زوار بیتہ یاتو کم لوگو خدا کے زائرین کا احترام کیا کرو وہ دور دراز سے سفر کر کے تمہارے ہاں پہنچتے ہیں۔ (اخبار مکہ)

وصلی اللہ علیٰ حبیبہ والہ وصحبہ وسلم

جبرائیل علیہ السلام اور زیارت کعبہ شریف:

سیدنا ابن عباس رضی اللہ عنہما فرماتے ہیں ایک دن جبرائیل علیہ السلام دربار رسالت ﷺ میں حاضر ہوئے ان پر سرخ رنگ کی پٹی تھی، گردوغبار پڑا ہوا تھا۔ حضور ﷺ نے فرمایا اے جبرائیل یہ گردوغبار کیسا ہے۔ عرض کی حضور ﷺ زیارت کعبہ شریف کے لیے حاضری دی تھی۔ فرشتوں کی بے پناہ بھیل کی وجہ سے ان کے پروں سے رکھا ہوا گردوغبار جم گیا ہے۔ (اخبار مکہ: ۳۵، ج: ۱)

وصلی اللہ علیٰ حبیبہ والہ وصحبہ وسلم

ملا لگہ بھی احرام باندھتے ہیں:

جیسے مومن پر لازم ہے کہ وہ جس سمت سے بھی حرم مکہ میں داخل ہو، احرام باندھے داخل ہو یہ کعبہ شریف کی عظمت ہے۔ کوئی آفاقی بغیر

اس ضابطہ احرام کے داخل نہیں ہو سکتا۔ سیدنا عثمان بن یسار رضی اللہ عنہ فرماتے ہیں اگر اللہ تعالیٰ کسی فرشتے کو زمین پر بھیجتا ہے تو وہ احرام باندھنے تلخیص کرتا آتا ہے۔ (اخبار مکہ از راقی: ۳۵، ج: ۱)

وصلی اللہ علیٰ حبیبہ والہ وصحبہ وسلم

کشتی نوح نے طواف کیا:

سیدنا عمرہ ابن عباس رضی اللہ عنہ سے نقل کرتے ہیں نوح علیہ السلام کی کشتی میں ۸۰ آدمی سوار تھے اور وہ ایک سو پچاس دن تک کشتی میں سوار رہے۔ اللہ تعالیٰ جل مجدہ نے کشتی کو مکہ مکرمہ کی طرف متوجہ کر دیا اور پھر چالیس دن تک بیت اللہ شریف کے گرد گھومتی رہی پھر جو دی پہاڑ کی طرف متوجہ کر دی۔ (اخبار مکہ: ۵۲، ج: ۱)

وصلی اللہ علیٰ حبیبہ والہ وصحبہ وسلم

حجر اسود:

کعبہ شریف کے ایک کونہ میں حجر اسود شریف نصب ہے۔ اسی کونے سے ہی طواف شروع ہوتا ہے۔ حضور سید عالم صلی اللہ علیہ وسلم نے اسے چوما ہے، فاروق اعظم رضی اللہ عنہ نے فرمایا۔ اے حجر اسود میں جانتا ہوں تو پتھر ہے نفع و نقصان کا مالک نہیں اگر میں نے رسول اللہ صلی اللہ علیہ وسلم کو تجھے جوئے نہ دیکھا ہوتا تو تجھے کبھی نہ چومتا۔ ابن عباس رضی اللہ عنہ فرماتے ہیں حجر اسود جنت سے اتارا گیا، دودھ سے زیادہ سفید تھا، انسانوں کے گناہوں نے اسے سیاہ کر دیا۔ یہ آدم علیہ السلام کے ساتھ ہی اتارا گیا آدم علیہ السلام حجر اسود سے مانوس تھے۔

(شفاء: ۱۹۱، ج: ۱، العقد الثمین: ۶۷)

وصلی اللہ علیٰ حبیبہ والہ وصحبہ وسلم

حجر اسود سے قدرت ہے:

سیدنا ابن عباس رضی اللہ عنہ فرماتے ہیں حجر اسود اللہ تعالیٰ جل مجدہ کا دست قدرت ہے جس کے ساتھ اپنی مخلوق سے مصافحہ فرمایا ہے۔ مسلمان اس کے پاس جو نبی سوال کرتا ہے اللہ تعالیٰ نواز دیتا ہے۔ (شفاء: ۱۹۳)

حجر اسود کی کعبہ سے علیحدگی:

حرم کعبہ میں قرامطی کی خونریزی تباہی میں یہ واقعہ بھی پیش آیا۔ ابوطاہر قرامطی نے ابو حلاج سے کہا کہ وہ حجر اسود کو دیوار کعبہ سے نکال دے، چنانچہ اس نے ۳۱۷ ہجری ۱۳ ذی الحجہ کو پتھر نکالا اور مقام بجر لے گیا۔ ۲۲ سال تک یہ مبارک پتھر وہاں رہا، فاطمی خلیفہ منصور بن قاسم نے اسے لکھا کہ پتھر واپس کر دے مگر وہ نہ مانا پھر ۵۰ ہزاری رقم کی پیشکش کی مگر نہ مانا، ابوطاہر بیمار ہوا۔ جسم خراب ہو گیا۔ کیڑے پڑ گئے۔ اس کی موت پر یہ گروہ ناکام ہو گیا تو ۳۳۹ھ میں حسین کرامطی اس پتھر کو واپس لایا اور امیر مکہ ابو جعفر کو پیش کیا۔ حسن بن مرزوق نے اس پتھر کو اس کی جگہ پر لگا دیا۔

(علم الاعلام مطبوعہ مصر: ۱۰۸)

وصلی اللہ علیٰ حبیبہ والہ وصحبہ وسلم

حجر اسود کی خصوصیتیں:

- ☆ پانی میں ڈالا جائے تو ڈوبے گا نہیں
- ☆ آگ میں ڈالا جائے تو گرم نہیں ہوگا
- ☆ اس کا مس کرنا گناہوں کو مٹاتا ہے
- ☆ اعلان نبوت سے پہلے بھی یہ پتھر حضور صلی اللہ علیہ وسلم کو سلام کہتا تھا
- ☆ اس پتھر کو پھر ایک مرتبہ اپنی اصلی شکل پر کر دیا جائے گا
- ☆ قیامت کے دن اس کا حجم جبل ابی قیس بنتا ہوگا۔

(جامع اللطیف خواص الحج: ۳۷)

وصلی اللہ علیٰ حبیبہ والہ وصحبہ وسلم

حجر اسود قیامت کو گواہی دے گا:

دارمی نے سیدنا ابن عباس رضی اللہ عنہ سے نقل کیا۔ حضور صلی اللہ علیہ وسلم نے فرمایا: اللہ تعالیٰ قیامت کے دن حجر اسود کو اٹھائے گا۔ اس کی دو آنکھیں ہوں گی جس سے دیکھے گا۔ زبان ہوگی جس سے بولے گا اور اپنے استقام کرنے والے کے حق میں گواہی دے گا۔

وصلی اللہ علیٰ حبیبہ والہ وصحبہ وسلم

کعبہ میں نشانات قدرت:

☆ کعبہ انور کا صدیوں سے جوں کا توں چلے آنا۔ حوادثِ زمانہ کا ختم کرنے میں ناکام رہنا نشانات میں سے ہے۔

☆ پرندوں کا دیوار کعبہ پر نہ بیٹھنا اور احترام کعبہ کو ٹھوکر کھنا بھی عجائبات میں سے ہے۔

☆ اگر کوئی جانور دیوار کعبہ پر بیٹھتا ہے تو وہ اپنے جسم کو دیوار پاک سے مس کر کے بیماری سے شفاء کی غرض سے بیٹھتا ہے جیسا صاحب شفاء الغرام نے تفصیل سے لکھا ہے۔

☆ شروع سے آج تک اہل مکہ میں یہ بات متعارف رہی ہے اگر کوئی بچہ بات کرنے میں دقت محسوس کرتا ہے یا عمر بڑھ رہی ہے بولنا نہیں سیکھ سکا تو راتاً خانہ کعبہ کے کنجی بردار کے پاس لے جاتے اور کنجی بردار خانہ کعبہ کی کنجی اس کے منہ میں رکھ دیتا۔ اللہ تعالیٰ کے فضل و کرم سے وہ بچہ بہت جلد بولنے لگ جاتا۔

☆ کسی نئی مشکل کے پڑنے پر اہل مکہ کعبہ شریف کے اندر داخل ہو کر دعا مانگتے۔ جس قدر بھی لوگ داخل ہو جاتے یہ جگہ کافی ثابت ہوتی اور اللہ تعالیٰ اپنے فضل و کرم سے اس مصیبت کو نال دیتا۔

☆ شروع سے آج تک کسی وقت بھی مطاف طواف کرنے والوں سے خالی نہیں رہا اگر کسی وقت انسان طواف نہیں کر رہے تو فرشتے اور جن مصروف طواف ہوتے ہیں۔

وصلی اللہ علیٰ حبیبہ والہ وصحبہ وسلم

کعبۃ اللہ کی مرکزیت:

اگرچہ کعبہ شریف دعوتِ صحنی کا مرکز رہا تاہم اس کی مرکزیت ہمیشہ مسلمہ رہی ہے۔ دنیا نے ہمیشہ اسے بین الاقوامی مرکز قرار دیا ہے اور ہمیشہ تعظیم و تکریم کی ہے۔ کعبۃ اللہ کے لیے اقوام نے ہدایا و تحائف بھیجیے اور اس کے ادب و احترام کو فخر سمجھا۔ علامہ ابن خلدون نے اپنی کتاب کے مقدمہ میں بڑی تفصیل سے ان حکومتوں کا ذکر کیا ہے جنہوں نے قدیم زمانہ میں کعبۃ اللہ کو مرکز مانا اور اس کی مرکزیت پر فخر کیا۔ علامہ ابن فضل اللہ عمری نے ساکب الایصار میں وضاحت کی ہے جہاں بیت اللہ شریف کی عظمت و احترام کا ذکر ہے، وہاں یہ بھی ملتا ہے کہ اس مقدس گھر کے خلاف کئی بغاوتیں بھی ہوئیں جو بالآخر ناکام ہوئیں۔

وصلی اللہ علیٰ حبیبہ والہ وصحبہ وسلم



# حضور ﷺ کی تشریف آوری

مولانا ابوالنور محمد بشیر کوٹلوی رحمۃ اللہ علیہ

مولانا ابوالنور محمد بشیر کوٹلوی برصغیر پاک و ہند کی تاریخ میں ایک معتبر نام ہے۔ آپ کو عقائد اور تحقیق میں رسوخ اعلیٰ حضرت فاضل بریلوی رحمۃ اللہ علیہ کے خانوادہ سے ورثے میں ملا۔ آپ ایک نامور دانشور، شہیر قلم کار، بے بدل عالم دین اور محتاط مورخ تھے۔ مولانا خوبصورت لکھتے اور خوبصورت بولتے تھے۔ صحیح بات یہ ہے کہ گذشتہ نصف صدی میں منطق کی دنیا کا مرد میدان محمد بشیر کوٹلوی ہی تھا۔ قارئین دلیل راہ کی ضیافت ذہنی کے لئے اُن کا ایک خطبہ شامل اشاعت کیا جا رہا ہے۔ استفادہ آپ کا اور داد و تحسین مولانا کا حق مسلمہ ہے۔

الحمد لله رب العالمين. والصلوة والسلام على رسوله محمد و آله واصحابه اجمعين. اما بعد فاعوذ بالله من الشيطان الرجيم. بسم الله الرحمن الرحيم. لقد جاءكم رسول من انفسكم عزيز عليه ما عنتم حريص عليكم بالمؤمنين رؤوف رحيم.

”بے شک تمہارے پاس تشریف لائے تم میں سے وہ رسول جن پر تمہارا مشقت میں پڑنا گراں ہے۔ تمہاری بھلائی کے نہایت چاہنے والے مسلمانوں پر کمال مہربان“

میرے بھائیو! حضور ﷺ سارے عالم کی جان ہیں۔ اب یہ بات بھی سمجھ لو کہ انسان ہمیشہ وہ کام کیا کرتا ہے جس سے اس کی جان راحت میں رہے اور اس کی جان کو کوئی تکلیف نہ ہو پھر جبکہ حضور ﷺ ہماری جان ہیں تو ہمارا بھی یہ فرض ہے کہ ہم ایسا کوئی کام نہ کریں جس سے حضور ﷺ کو رنج ہو اور آپ ہم سے ناراض ہو جائیں۔ میرے بزرگو! خوب یاد رکھو! کہ جو کام خلاف شرع ہے ان کاموں سے حضور ﷺ کو رنج پہنچتا ہے اور آپ خلاف شرع کاموں سے ناراض ہوتے ہیں۔ مثلاً کسی شخص کے لڑکے کی شادی ہو اور اس کی برادری کی یہ ضد ہو کہ اس شادی میں رقص و سرود اور باجے گا جے ضرور ہوں۔ اگر یہ کام نہ ہوئے تو ہم ناراض ہو جائیں گے چنانچہ بہت سے لوگ برادری کو خوش رکھنے کے لئے ان خلاف شرع حرکات کو اپنا لیتے ہیں حالانکہ ان خلاف شرع حرکات سے ہمارے آقا و مولا حضور ﷺ ناراض ہو جاتے ہیں۔ پھر کس قدر ظلم ہے اور کتنی نا عاقبت اندیشی ہے کہ برادری کو تو ناراض نہ کیا جائے اور حضور ﷺ کو ناراض کر لیا جائے۔ میرے بھائیو! ایسے موقع پر سچا مسلمان وہ ہے جو برادری اگر بگڑے تو بگڑنے دے مگر حضور ﷺ کو ناراض نہ ہونے دے اور اس کا طرز عمل اس شعر کے مطابق ہو کہ

مرے عمل سے نہ خویش خوش ہیں  
نہ باپ خوش ہے نہ بھائی خوش ہیں  
مگر سمجھتا ہوں میں اس کو اچھا  
دلیل یہ ہے کہ آپ خوش ہیں

مطلب یہ ہے کہ یا رسول اللہ ﷺ! میرے اس خلاف شرع حرکات سے رک جانے کے باعث خویش واقربا سب ناراض ہو گئے ہیں مگر مجھے اس کی پروا نہیں اس لئے کہ آپ تو خوش ہیں نا۔

خلاف شرع حرکتیں:

حضرات! آج کل بیاہ شادیوں میں اس قدر خلاف شرع حرکتیں ہوتی ہیں کہ الامسان و الحفیظ! خوب یاد رکھئے کہ یہ باجے گا جے وصول دھماکے رقص و سرود وغیرہ شریعت میں جائز نہیں ہیں مگر افسوس کہ آج کل جس بیاہ شادی میں اس قسم کی خرافات نہ ہوں لوگ اسے ”مشادی“ سمجھتے ہیں۔ اس واسطے ان خرافات کا بڑا اہتمام کیا جاتا ہے اور اس قدر اہتمام کہ ایک جگہ تو ان خرافات میں کچھ اس قدر منہمک ہوئے کہ اصل بات ہی بھول گئے۔

WWW.NAFSEISLAM.COM

لطیفہ:

چنانچہ ہمارے ہی علاقہ کے ایک گاؤں کا قصہ کسی نے سنایا تھا کہ اس گاؤں میں ایک بارات آئی اور بارات والے ساتھ ہی ایک رنڈی کو بھی ناپنے کے لئے لائے، چنانچہ رات دن خوب ناچ گانا ہوا اور دوسری خلاف شرع حرکات بھی جی بھر کر کیں، باجوں اور آتش بازیوں کا بھی زور رہا، دوسرے روز دہن کو پاکی میں بٹھا کر جب واپس ہوئے تو راستے میں یاد آیا کہ ارے! نکاح پڑھانا تو یاد ہی نہ رہا، چنانچہ پھر وہاں سے پلٹے اور نکاح پڑھا یا اور دوبارہ پھر دہن کو پاکی میں بٹھایا اور گھر آئے۔

دیکھا آپ نے فضول رسوں میں اس قدر منہمک ہو گئے کہ اصل بات کا خیال ہی نہ رہا میرے بھائیو! اس قدر بھی غفلت کیا ہوئی؟ کہ دین کا خیال ہی نہ رہا۔ افسوس کہ آج کل یہ غفلت عام ہے۔ ہاں تو میں کہہ رہا تھا کہ سچا مسلمان وہ ہے جو ایسے موقعوں پر جان جہان حضور سرور عالم ﷺ کو ناراض نہ کرے اور انہیں رنج نہ پہنچائے۔

عزیز علیہ ما عنتم

میرے بزرگو! خدا تعالیٰ نے حضور ﷺ کے متعلق پھر اس حقیقت کا اظہار فرمایا ہے کہ ”وہ رسول جن پر تمہارا مشقت میں پڑنا گراں ہے“ یعنی وہ ہر بات جو تمہیں تکلیف دے اور تم اس سے مشقت میں پڑ جاؤ۔ حضور ﷺ پر گراں گزرتی ہے۔ سبحان اللہ۔ کیسا غمخوار آقا ملا ہے ہم کو ایسی شفقت و رحمت ماں باپ کو بھی اپنی اولاد پر نہیں ہوتی جیسی شفقت و رحمت حضور ﷺ کو اپنی امت پر ہے۔

میرے بھائیو! ہمارے آقا و مولا ﷺ نے ہمیں ایسی ایسی تعلیم فرمائی ہے کہ جس پر عمل پیرا ہونے سے ہم ہر قسم کی تکلیف سے بچ سکتے ہیں۔  
 بغیر منڈیر کے چھت پر سونا:

دیکھئے حضور ﷺ نے ہمیں بغیر منڈیر کے چھت پر سونے سے منع فرمایا ہے چنانچہ حدیث پاک میں حضرت ابو ہریرہ رضی اللہ عنہ سے روایت ہے کہ  
 نبی رسول اللہ ﷺ ان پیام الرجل علی سطح لبس بمحجور  
 (ترغیب و ترہیب ص: ۵۵۲)

”رسول اللہ ﷺ نے بغیر منڈیر کے چھت پر سونے سے منع فرمایا ہے۔“  
 سبحان اللہ کیا شان شفقت ہے گویا فرمایا گیا ہے کہ بغیر منڈیر کے اگر چھت پر سونا جاوے تو رات کے کسی حصہ میں اگر کسی ضرورت کو  
 اٹھے اور نیند کے عالم میں منڈیر کے نہ ہونے کی وجہ سے یےچے گر گئے تو ہاتھ پیر تمہارے ٹوئیں گے اور رنج ہمیں پہنچے گا۔  
 دھوپ چھاؤں میں سونا:

اسی طرح حضور ﷺ نے کچھ دھوپ میں اور کچھ سائے میں سونے سے منع فرمایا ہے۔ چنانچہ کتاب مذکورہ صفحہ ۵۵۳ پر یہ حدیث موجود ہے  
 اور اطباء سے پوچھ لیجئے کہ دھوپ چھاؤں میں سونے سے آدی بیمار پڑ جاتا ہے اور برص کا مرض لاحق ہو جانے کا اندیشہ ہے تو ہمارے حضور ﷺ کا یہ  
 ارشاد بھی اسی شفقت کی بنا پر ہے کہ دھوپ چھاؤں میں لیٹنے سے اگر تم بیمار ہو گئے تو یہ بات ہم پر گراں گزرے گی۔  
 سمندر کے جوش کے وقت بحری سفر نہ کرو:

اسی طرح حضور ﷺ نے یہ بھی فرمایا ہے کہ سمندر جب جوش میں ہو اور اس میں طوفان کا عالم ہو تو بحری سفر نہ کرو۔ سبحان اللہ کیا کیا  
 شفقت آمیز ارشادات ہیں۔ ماں باپ بھی تو اس قدر شفقت نہیں کرتے۔ اسی طرح فرمایا جوتا پہنوا سے جھاڑ کر پہنو، بستر پر لیٹو تو پہلے اسے  
 جھاڑ لو تا کہ ایسا نہ ہو کہ جوتے میں یا بستر میں کوئی موذی جانور ہو جو تمہیں کاٹ لے اور تم تکلیف و مشقت میں پڑ جاؤ اور ہمیں تمہاری یہ مشقت  
 گراں گزرے۔ میرے بھائیو! وہ جو ایک شاعر نے لکھا ہے تاکہ

خنجر چلے کسی پہ ترپتے ہیں ہم امیر  
 سارے جہاں کا درد ہمارے جگر میں ہے

یہ محض ایک شاعرانہ مبالغہ آرائی ہے لیکن ”عزیز علیہ ما عنتم“ کے مطابق یہ بات بالکل حق اور درست ہے کہ ہمارے حضور ﷺ کے  
 قلب انور میں واقعی سارے جہاں کا درد ہے اور آپ کے کسی غلام کو کہیں بھی کوئی تکلیف ہو ہمارے حضور ﷺ کو اس کا رنج پہنچتا ہے اور ایسا  
 کیوں نہ ہو جبکہ آپ سارے عالم کی جان ہیں اور جان کی یہی شان ہوتی ہے کہ جسم کے کسی بھی حصہ کو کوئی تکلیف پہنچے تو جان بے قرار ہو جاتی  
 ہے، سر زخمی ہو تو جان بے قرار، ہاتھ زخمی ہو تو جان بے قرار، پیر زخمی ہوں تو جان بے قرار ہو جاتی ہے یعنی چاہے سر زخمی ہو جو بلند ہے اور چاہے  
 پیر زخمی ہوں، پست ہے، جان دونوں کے لئے بے قرار ہوتی ہے۔ اسی طرح امت میں سے اعلیٰ مرتبہ رکھنے والوں پر اگر حضور ﷺ کی  
 شفقت ہے تو مجھ جیسے ادنیٰ لوگوں کے لئے بھی حضور ﷺ کی شفقت موجود ہے۔ اسی لئے شاعر نے لکھا ہے کہ

اچھے اُن کے ہیں تو اے کیف بُرے کس کے ہیں  
 اپنی امت ہے محمد ﷺ کو پیاری ساری

ایک شہ کا ازالہ:

یہاں ایک شبہ بھی پیدا ہو سکتا ہے اور وہ یہ کہ حضور ﷺ جب سارے جہاں کی جان ہیں اور سارا جہاں گویا بدن ہے تو اس جہاں میں کافر  
 بھی ہیں اور کافروں نے یقیناً جہنم میں جانا ہے تو ان کا جہنم میں جانا کیا حضور ﷺ کے لئے موجب تکلیف ہوگا؟ اس کا جواب یہ ہے کہ بدن  
 کے کسی حصہ کا جب تک جان سے تعلق رہتا ہے۔ اس وقت تک جان کے لئے اپنے اس حصہ بدن کی تکلیف موجب رنج و تکلیف ہوتی ہے اور  
 جب کوئی حصہ بدن جان سے بے تکلف ہو جائے، تو پھر جان کو اس کی تکلیف کی کوئی پروا نہیں ہوتی۔ مثلاً دیکھئے: ایک انگلی خراب ہو جائے اور  
 اسے کاٹ کر الگ پھینک دیا جائے تو اب چونکہ اس انگلی کو کاٹ کر الگ پھینک دیا گیا ہے اور اس کا جان سے کوئی تعلق نہیں رہا، اس لئے اب  
 چاہے اس انگلی کو آگ میں ڈال دیتے چاہے اس کا تیمہ کر دیتے۔ اسے سانپ کاٹ لے یا بچھوؤس لے۔ جان کو اس کی کوئی تکلیف نہیں۔ اس  
 لئے کہ اب اس انگلی کا جان سے کوئی تعلق نہ رہا۔ بس اسی طرح کافر وہ لوگ ہیں جو جان حضور ﷺ سے کٹ چکے ہیں اور حضور ﷺ سے ان کا  
 کوئی تعلق باقی نہیں رہ گیا۔ اب چاہے وہ جہنم میں جائیں یا نہیں سانپ یا بچھو کھا جائیں۔ حضور ﷺ کو کیا؟ ”عزیز علیہ ما عنتم“ تو ہم

غلامان مصطفیٰ ﷺ کے لئے ہے جو سراسر حضور ہی سے متعلق ہیں اور انہیں کے تھے، انہیں کے ہیں اور انہیں کے رہیں گے۔ بڑے سہی، لیکن ہیں تو انہیں کے دامن گیر، ایک انگلی زخمی ہو جائے، نلگی ہو جائے، لیکن رہے جان سے متعلق ہی تو دیکھ لیجئے جان اس کے لئے بیقرار ضرور رہے گی، بلکہ جان بیقرار رہتی ہی الم رسیدہ اعضاء کے لئے ہے اور جو صحیح سالم اعضاء ہیں۔ ان کی طرف سے تو وہ مطمئن ہوتی ہے۔ اسی لئے حضور ﷺ نے فرمایا ہے کہ۔

شفاعتی لاهل الکبا نر من امتی . (مشکوٰۃ ص ۳۸۶)

”میری شفاعت میری امت کے گنہگاروں کے لئے ہے۔“

سبحان اللہ! کس قدر شفقت و رحمت ہے کہ اپنے الم رسیدہ غلاموں کے لئے اعلان فرمادیا کہ میں ان کی شفاعت فرماؤں گا۔ نیک لوگوں کی بھی حضور شفاعت تو فرمائیں گے لیکن محدثین نے لکھا ہے کہ وہ شفاعت رفع درجات کے لئے ہوگی اور وضع سیات یعنی گناہوں کے بخشش اور نیک شفاعت تو مجھ جیسے گنہگاروں ہی کے لئے ہے۔ تو بھائیو! ہم گنہگار سہی! لیکن ہیں تو انہیں کے، اسی لئے اعلیٰ حضرت نے لکھا ہے کہ

بد سہی چور سہی مجرم ناکارہ سہی

ہے وہ کیسا ہی سہی ہے تو کریم تیرا

سبحان اللہ! اعلیٰ حضرت کی شاعری بھی کیا ایمان افروز شاعری ہے۔ آپ اسی نسبت غلامی کا ذکر فرماتے ہیں اور کیا خوب فرماتے ہیں کہ

تجھ سے در، در سے سگ اور سگ سے ہے مجھ کو نسبت

میری گردن میں بھی ہے دور کا ڈورا تیرا !

اس نشانی کے جو سگ ہیں نہیں مارے جاتے

حشر تک میرے گلے میں رہے پٹہ تیرا !

ہاں تو خدا نے فرمایا ہے۔ عزیز علیہ ما عتتم۔ یعنی جو بات تمہیں مشقت میں ڈالنے والی ہو وہ حضور ﷺ پر گراں گزرتی ہے۔ میرے بزرگو! حقیقت ہے کہ پہلی امتوں پر بڑے بڑے گراں احکام نازل ہوئے، ایک قبولیت تو یہی کے لئے دیکھئے اموی علیہ السلام کی امت کے لئے حکم نازل ہوا، کہ اگر اپنی توبہ کی قبولیت چاہتے ہو تو فہا قتلوا انفسکم آپس میں ایک دوسرے کو قتل کرو، چنانچہ انہوں نے نو سالہ پرستی کے جرم میں اپنی توبہ کے لئے ایک دوسرے کو قتل کیا تو ان کی توبہ قبول ہوئی۔ غور فرمائیجئے! کہ یہ حکم کس قدر سخت حکم ہے، مگر چونکہ ہمارے حضور ﷺ پر اپنی امت کا مشقت میں پڑنا گراں گذرتا ہے۔ اس لئے اللہ تعالیٰ نے اپنے فضل و کرم سے ہم پر اس قدر سخت احکام نازل نہیں فرمائے۔ امت موسیٰ علیہ السلام کو قبولیت توبہ کے لئے ایک دوسرے کو قتل کر دینے کا حکم فرمایا اور ہمارے لئے قبولیت توبہ کے لئے سچے دل سے نادم ہو کر دو آنسو بہا دینا یا کافی ٹھہرا اور یہ سب صدقہ ہے حضور ﷺ کا

صدقہ اس رحم کے اس سایہ دامن پہ نثار

اپنے بندے کو مصیبت سے بچایا کیا ہے

اختیار مصطفیٰ ﷺ

میرے بزرگو! آپ نے سنا کہ حضور ﷺ پر ہمارا مشقت میں پڑنا گراں گزرتا ہے، یہی وجہ ہے کہ حضور ﷺ نے ایک جگہ ارشاد فرمایا کہ لو ان اشق علی امتی لا مرتہم بنا خیر العشاء و بسواک عند کل صلوة (مشکوٰۃ شریف ص ۳۶)

”اگر میں اپنی امت پر یہ بات شاق نہ سمجھتا تو انہیں نماز عشاء دیر سے پڑھنے کا حکم دیتا اور ہر نماز کے ساتھ مسواک کرنے کا حکم دیتا۔“

مطلب یہ کہ نماز عشاء دیر سے پڑھنے اور ہر نماز کے ساتھ مسواک ضرور کرنے سے چونکہ میری امت مشقت میں پڑ جائے گی، اس لئے میں نماز دیر سے پڑھنے کا حکم نہیں دیتا اور ہر نماز کے ساتھ مسواک کرنا بھی ضروری قرار نہیں دیتا۔ اسی حدیث کے حاشیہ پر دیکھ لیجئے محدثین اگر ام نے لکھا ہے کہ:

لا امرتہم بنا خیر العشاء الے فرضتہم علیہم تا خیر ہ الی ثلث الیل

”یعنی اگر امت کا مشقت پر جانے کا خیال نہ ہوتا تو میں عشاء کی نمازات کے تیرے حصہ میں پڑھنا فرض کر دیتا۔“

میرے بھائیو! غور کر لو اس حدیث پاک سے حضور ﷺ کا اختیار ثابت ہوا یا نہیں کہ حضور ﷺ جس بات کو چاہیں تو فرض قرار دیں اور گراں جائیں تو فرض قرار نہ دیں۔ میرے بھائیو! اگر حضور ﷺ کی حیثیت یہی ہو کہ ”جس کا نام محمد ہے وہ کسی چیز کا مختار نہیں تو پھر حضور ﷺ نے یہ فرمایا

کہ سو لا ان اشق علی امتی یعنی اگر مجھے امت کی مشقت کا خیال نہ ہوتا تو میں تاخیر عشاء اور ہر نماز کے ساتھ مسواک کرنا فرض فرما دیتا، مگر چونکہ مجھے اپنی امت کی مشقت منظور نہیں اس لئے ان باتوں کو فرض نہیں فرماتا، کس لئے ہے؟ کیوں صاحب! جسے کوئی اختیار نہ ہو اسے اپنے خیال اور اپنی مشقت کو درمیان میں لانے کا حق ہے۔ سوال یہ ہے کہ اگر حضور ﷺ کا اپنا کوئی اختیار ہی نہ تھا اور تاخیر عشاء اور ہر نماز کے ساتھ مسواک کرنا خدا کا عائد کردہ فرض تھا تو پھر حضور ﷺ کو اپنی امت کی مشقت میں پڑنے کا خیال ہوتا یا نہ ہوتا، بہر حال امت پر یہ باتیں فرض ہوئی جاتیں پھر حضور ﷺ یہ کیوں فرما رہے ہیں کہ اگر مجھے امت کا خیال نہ ہوتا تو میں ایسا کر دیتا۔ حضور ﷺ کے اس ارشاد سے یہ صاف ظاہر ہو رہا ہے کہ حضور ﷺ کو منجانب اللہ اختیار حاصل ہے کہ کسی بات کو اگر چاہیں تو امت پر فرض فرمادیں اور نہ چاہیں تو فرض قرار نہ دیں اور حضور ﷺ کے فرمانے سے بھی اس حکم کی تعمیل امت پر فرض ہو جاتی ہے اور شریعت بن جاتی ہے۔ اب آپ خود ہی اندازہ لگالیں کہ اگر کوئی شخص یوں لکھ دے کہ ”رسول کے چاہنے سے کچھ نہیں ہوتا“ تو وہ کس قدر جاہل اور مقام رسالت سے بے خبر ہے۔

رسول کے چاہنے سے:

میرے بزرگوار دوستو! اس پرفتن دور میں ایک یہ خیال بھی سننے میں آتا ہے کہ ”رسول کے چاہنے سے کچھ نہیں ہوتا“ حالانکہ رسول کے چاہنے سے سب کچھ ہو جاتا ہے، اس لئے کہ جسے رسول چاہتا ہے اسے خدا بھی چاہتا ہے۔ آپ نے ابھی ابھی سنا کہ رسول اللہ ﷺ ہی کے چاہنے سے ”تایخیر عشاء اور ہر نماز کے ساتھ مسواک کا فرض نہ ہوتا“ ہو گیا۔ اسی طرح خود حضور ﷺ کا ارشاد سنئے۔ حضور فرماتے ہیں:

لو شئت لسارت معی جبال الذهب (مشکوٰۃ شریف ص ۵۱۳)

”اگر میں چاہوں تو میرے ساتھ سونے کے پہاڑ چلا کریں۔“

دیکھئے! حضور علیہ السلام صاف فرما رہے ہیں کہ اگر میں چاہوں۔ تو یہ پہاڑ سونے کے بن جائیں اور میرے ساتھ بھی چلا کریں۔ کیوں صاحب! رسول اللہ ﷺ خود یوں فرما رہے ہیں کہ میں چاہوں تو پہاڑ بھی سونے کے ہو جائیں اور چلنے بھی لگیں اور آپ کہتے ہیں کہ رسول کے چاہنے سے کچھ نہیں ہوتا، پھر کیوں نہ کہا جائے کہ ایسا لکھنے والا یا کہنے اور سمجھنے والا رسول کو رسول مانتا ہی نہیں اور جو رسول کو رسول مانتا اور دل و جان سے اس پر نفا ہے۔ اس کا نعرہ یہ ہے کہ

تکا بھی ہمارے تو ہلائے نہیں ہلتا  
تم چاہو تو ہو جائے ابھی کوہ محن پھول

شفاعت:

میرے بھائیو! اللہ کا شکر ادا کرو کہ اس نے ہمیں ایسا نعم خوار رسول عطا فرمایا ہے کہ جسے ہمارا مشقت میں پڑنا گوارا نہیں۔ وہ رسول پاک ﷺ جنہیں آج ہمیں ایک کاٹنا چھ جانا بھی منظور نہیں وہ رسول پاک ﷺ کل قیامت میں ہمارا جنم میں جانا کیسے منظور فرمائیں گے۔

دوزخ میں ان کا چاہنے والا نہ جائے گا  
کیوں کہ رسول پاک سے دیکھا نہ جائے گا  
الفت ہے ان کی دل میں غلام نبی ہوں میں  
دو زخ میں میں تو کیا میرا سایہ نہ جائے گا

بھائیو! جو آقا ﷺ آج اپنے غلاموں کو ہر مشقت سے بچا رہا ہے، کل بھی وہی آقا ﷺ ہمیں ہر تکلیف سے بچائے گا اور ہم اگر گنہگار ہیں تو ہماری شفاعت فرمائے گا۔ شیخ سعدی نے کیا خوب لکھا ہے کہ:

نماند بھصیاں کسے در گرد  
کہ وارد چہیں سید پیش رو  
اگر دفترت از گنہ پاک نیست  
چو او عذر خواہت بود پاک نیست

اور ایک بزرگ لکھتے ہیں کہ

شان امت پروری حضرت دکھاتے جائیں گے  
ہم گنہگاروں کو حضرت بخشواتے جائیں گے

ہم گنہگاروں کی خاطر حشر کے دن شاہ دیں  
 زیر عرش کبریاء آنسو بہاتے جائیں گے  
 دوستو میدان محشر میں شفیع المذنبین  
 امتی یا امتی کہہ کر بلا تے جائیں گے  
 بخشوا کر امت اپنی کو وہ شاہ بحر و بر  
 خانہ فردوس میں ہم کو بساتے جائیں گے

حضرات اہل قیامت کے روز ہر ایک کو حضور ﷺ ہی کے دامن میں پناہ لینا پڑے گی اور حدیث شریف میں موجود ہے کہ وہاں حضرت آدم علیہ السلام سے لے کر حضرت عیسیٰ علیہ السلام تک سب ہی اذہبو الی الغیور فرمائیں گے اور کوئی شفاعت کے لئے تیار نہ ہوگا۔ وہاں ایک حضور ﷺ ہی ایسے غم خوار اور شفیع ہوں گے جو انسا لہا، انسا لہا "میں ہوں شفاعت کے لئے" "میں ہوں شفاعت کے لئے" فرماتے ہوئے گنہگاروں کی ڈھارس بندھائیں گے اور تہ عرش مجدد ریز ہو کر ہم گنہگاروں کی نجات کا انتظام فرمائیں گے۔

میرے بھائیو! ذرا غور تو کرو کہ جس آقا کے در پر کل ہمیں جانا پڑے گا اور جس کے وسیلے سے کل ہمیں جلال ایزدی سے پچتا ہے، آج اگر اسی کے در پر جانے سے روکا جائے اور اسے یاد کرنے اور بلانے سے بھی منع کیا جائے تو کس قدر ظلم ہے اور کس قدر ناقصت اندیشی ہے۔ میرے بھائیو! ہم تو آج بھی اپنے آقا مولیٰ ﷺ کے در پر شوق و محبت سے حاضر ہوتے ہیں، ان کا نام لے کر درود سے بدیہ صلوة و سلام حاضر کرتے ہیں اور آج بھی "اغثنی یا رسول اللہ" کہنے کے عادی ہیں اور انشاء اللہ کل بھی اسی طرح درود و سلام بھیجتے ہوئے اور اغثنی یا رسول اللہ کہتے ہوئے بارگاہ رسالت میں حاضر ہو جائیں گے، لیکن آج اگر کسی کو نشانہ کے در پر جانے کا شوق ہے اور نہ ہی ان پر درود و سلام بھیجنے کی تڑپ ہے اور نہ ہی اغثنی یا رسول اللہ کہنے کی عادت ہے تو وہ کل قیامت میں کس منہ سے وہاں حاضر ہوگا اور کس منہ سے اغثنی یا رسول اللہ کہے گا۔

بھائیو! اگر اغثنی یا رسول اللہ، یہاں کہنا شرک ہے تو کل قیامت کے ہولناک دن میں بھی شرک ہی رہے گا۔ وہاں آج کا شرک تو حید نہیں بن جائے گا پھر یہ تو بڑی مشکل ہوگی کہ اگر کل یہ نعرہ نہ لگایا تو خدا تو اس جلال میں ہوگا کہ:

لمن الملک الیوم

فرما کر یوں فرمائے گا کہ

لله الواحد القہار

وہاں تو قبر ایزدی کا سامنا ہوگا اور قبر ایزدی سے بچنے کے لئے دامن رحمۃ للعالمین کی پناہ لازمی ہوگی اور اس دامن میں پناہ لینے کے لئے دربار رسالت کی حاضری لازمی ہوگی اور اغثنی یا رسول اللہ کا نعرہ بھی ضروری ہوگا اور اگر یہ سب باتیں وہاں بھی شرک نظر آتی رہیں تو پھر ان سے دور رہنا پڑے گا اور جو ان سے دور رہا تو اس کا جو ہولناک نتیجہ ہے ظاہر ہے۔ کہ

وہ جہنم میں گیا ان سے جو مستغنی ہوا

ہے ظلیل اللہ کو حاجت رسول اللہ کی

پھر کیوں نہ آج ہی ان سے تعلق پیدا کیا جائے اور آج ہی ان کا محتاج بنا جائے اور دن رات ان کا نام لیا جائے اور اگر آج ان باتوں سے لگاؤ نہیں اور خیال یہ ہو کہ جائز نہیں تو پھر کل مشکل پیش آنے والی ہے، اس کا حل یقیناً کوئی نہیں اسی لئے اعلیٰ حضرت نے لکھا ہے کہ

آج لے ان کی پناہ آج مدد مانگ ان سے

کل نہ مانیں گے قیامت میں اگر مان گیا

# فخر موجودات رسالت مآب

کی پیش گوئیاں

نبی اکرم ﷺ کے آنے پر کفار کو سزا

تحقیق و تحریر: صاحبزادہ محمد سعید احمد بدر قادری



(بنی اسرائیل آیت ۷۶)

”اور یہ لوگ (یعنی اہل مکہ) اس بات پر تلے ہوئے تھے کہ آپ ﷺ کے قدم اس سرزمین سے اکھاڑ دیں اور آپ ﷺ کو یہاں سے نکال دیں (لیکن یہ لوگ نہیں جانتے) کہ آپ ﷺ کے جانے کے بعد یہ خود یہاں زیادہ دیر نہ ٹھہر سکیں گے۔“

یہ پیش گوئی بھی صریح اور واضح پیش گوئی ہے۔ مسلمانوں کی پریشانی حالی اور کفار کے پے در پے ظلم ستم کے ایام میں یہ پیش گوئی بالکل ناممکن نظر آتی تھی اور اس کے اندر ایک قسم کی جو جھمکی موجود ہے اس پر عملدرآمد کس قدر محال دکھائی دیتا تھا۔ کفار کی عظمت اور شان و شوکت اور صدیوں سے ان کی استحکام کی وجہ سے یہ تصویر ہی ناممکن تھا کہ انہیں مکہ سے اکھاڑا یا نکال دیا جائے گا اور نکالنے والے ان کی بجائے قابض و حکمران ہو جائیں گے۔ مگر یہ پیش گوئی سورہ بنی اسرائیل کے نزول کے بعد دس گیارہ سال کے قلیل اور مختصر عرصہ میں نہ صرف پوری ہوئی بلکہ اس کا لفظ پہ لفظ سچ ثابت ہوا۔ اس سورہ مبارکہ کے نزول کے صرف ایک سال بعد کفار قریش نے مکہ میں آپ ﷺ کا جینا تک حرام کر دیا اور آپ ﷺ کو باجر مجبور مدینہ ہجرت کرنا پڑی۔ صاف ظاہر ہے کہ جو شخصیت اس دور میں خود تادی مجبور و بے بسی تھی کہ اپنا آبائی شہر اس سے چھیننا چاہتا اور وہاں سے اسے نکالا جا رہا تھا، وہ کبھی عزت و احترام کے ساتھ یہاں واپس آئے گی اور وہ بھی حکمران بن کر، لیکن قرآن پاک کے ذریعہ اللہ تعالیٰ نے واضح اشارہ کر دیا کہ آپ ﷺ کے چلے جانے کے کچھ دیر بعد یہ لوگ بھی یہاں نہیں ٹھہر سکیں گے۔ آخر کار تاریخ عالم نے دیکھا کہ مکہ سے ہجرت کے صرف آٹھ سال بعد وہی شخصیت پوری طاقت اور توانائی کے ساتھ مکمل عزت و احترام اور شان و شوکت کے ساتھ مکہ معظمہ میں داخل ہوئی اور یہی ابوسفیان اور اس کی بیوی حندہ سمیت تمام اہل مکہ، بڑے بڑے رسوا، آپ ﷺ کا والہانہ استقبال کر رہے تھے اور آج ناممکن ممکن ہو رہا تھا۔ بے بس اور بے سروسامان مسلمان شخص فاتح بن کر اپنی آبائی سرزمین میں داخل ہو رہا تھا، کتنا بڑا انقلاب تھا جو چشم فلک اور چشم عالم نے دیکھا، اس کے دو سال کے اندر ہی ساری سرزمین عرب مشرکین اور ٹھہرین سے پاک و صاف کر دی گئی اور وہاں اللہ کے دین اور رسول اللہ کی عظمت کا پرچم لہرانے لگا۔

اس کے بعد اس ملک میں اور اس سرزمین پر جو شخص بھی رہا وہ تو حید پرست، مسلمان اور رسول کریم و رحیم ﷺ کا ادنیٰ غلام بن کر رہا اور کفر و شرک کے احیاء کے لئے اس سرزمین کے دروازے ہمیشہ ہمیشہ کے لئے بند ہو گئے۔

ہم ذرا غور کریں تو پتہ چلتا ہے کہ یہ سزا مکہ سے اللہ تعالیٰ کے نبی کو نکالنے کی تھی۔ نکالنے والوں کا صفحہ ہستی سے نام و نشان مٹ گیا، آج وہاں کوئی ابوجہل نہیں، کوئی ابولہب نہیں، کوئی عقبہ و شیبہ نہیں اور نہ کوئی ان کی نسل یا ذریت ہی سے ہے اور نہ ہی کوئی ان کا نام لیا۔

اہل قریش کی شکست و ہزیمت کی پیش گوئی:

سپہزم الجمع و یولون الدبر (القدر: آیت نمبر ۳۵)

”عقرب کفار قریش کا یہ جتھا اور جمیعت شکست سے ہمکنار ہوگی اور یہ سب پیٹھ پھیر کر بھاگتے دکھائی دیں گے۔“

یہ پیش گوئی ہجرت سے ۵ سال قبل ہی کر دی گئی۔ قریش کو اپنی طاقت اور قوت کا بڑا زعم تھا۔ وہ تصور نہیں کر سکتے تھے کہ کبھی ان کو بھی شکست فاش ہوگی اور وہ پیٹھ پھیر کر بھاگیں گے۔ مسلمانوں کی کس پمیری، بے بسی اور بے کسی کا یہ حال تھا کہ ان میں سے ایک گروہ کفار مکہ میں کے لاتنا ہی ظلم و ستم سے تنگ آ کر پڑوسی ملک حبشہ میں پناہ لینے پر مجبور ہو چکا تھا اور باقی ماندہ اہل تو حید شعب ابی طالب میں محصور ہو کر درختوں کے پتے کھا کر زندگی بسر کرنے پر مجبور تھے کیونکہ قریش نے ان کا مکمل سوشل بائیکاٹ کر رکھا تھا۔ اس محاصرہ کی وجہ سے وہ بھوکے مر رہے تھے۔ اس زبوں حالی اور در ماندگی کی حالت میں بھلا کون یہ دعویٰ کر سکتا تھا کہ صرف ۵، ۷ سال کے قلیل مدت ہی میں صورتحال بدل جائے گی اور نقشہ الٹ پلٹ ہو کر رہ جائے گا۔ حضرت عبداللہ ﷺ، بن عباس کے شاگرد و علمبردار ﷺ کا بیان ہے کہ خلیفۃ المسلمین حضرت عمر فاروق ﷺ فرمایا کرتے تھے کہ ”سورۃ قمر کے نزول پر دوسرے لوگوں کے ساتھ میں بھی حیران و پریشان تھا کہ آخر وہ کونسی جمیعت ہے جو شکست کھا جائے گی۔“ مگر تعویذی ہی مدت بعد جب کفار مکہ جنگ بدر میں شکست کھا کر بھاگے تو اس وقت میں نے چشم خود دیکھا کہ رسول اللہ ﷺ زرہ لینے آگے کی طرف جھپٹ رہے ہیں اور آپ ﷺ کی زبان عالی شان پر یہ الفاظ جاری تھے

سپہزم الجمع و یولون الدبر

جب میری سمجھ میں آیا کہ اس آیت کا مفہوم و مطلب کیا تھا؟ اور وہ ہزیمت اور شکست کون سی تھی جس کی پانچ سال پہلے رسول پاک ﷺ اور مسلمانوں کو اطلاع دی گئی تھی۔ (حوالہ ابن جریر ابن ابی حاتم)



## فتح مکہ کی قبل از وقت پیش گوئی

و انا جند لهم الغالبون ہ

اور یقیناً ہمارا ہی لشکر غالب آکر رہے گا۔ (الصف: آیت ۱۷۳)

سورۃ الصف کی آیت نمبر ۱۷۳ مختصری آیت ہے جس نے تاریخ عالم کی سب سے بڑی پیش گوئی کر دی، حقیقت یہ ہے کہ اس کے سچ ثابت ہونے کے بھی دور دور تک کہیں آثار و امکانات معدوم تھے۔ حیران کن بات ہے کہ پیش گوئی کے وقوع ہونے کے ۱۵ سال قبل اطلاع دی جا رہی تھی کہ ہمارا ہی لشکر غالب رہے گا۔“ مکہ ہجرت نبوی سے سات سال پہلے اور فتح مکہ سے آٹھ سال یعنی کل پندرہ سال پہلے کے مکہ کے حالات پر نظر دوڑائیے کہ ان خندوش حالات میں بھلا یہ کیسے کہا جاسکتا تھا کہ بے سرو سامان لوگوں اور مجبور بے کس افراد کا کبھی لشکر بنے گا اور وہ لشکر غالب و فاتح بھی ہوگا۔ یہ لشکر رسول اللہ ﷺ کی قیادت میں مکہ میں داخل ہوگا اور وہ بھی پوری شان و شوکت اور قوت و عظمت کے ساتھ آخروہ وقت آکر رہا، بلکہ کے مغرور حکمرانوں کی گردنیں جھکی ہوئی اور لگا ہیں زمینوں میں گڑی ہوئی تھیں۔ ان کو سوائے اطاعت کے کوئی دوسری صورت دکھائی نہ دے رہے تھی اور ادھر رسالت پناہ کی شفقت، محبت اور ہمدردی کا یہ عالم تھا کہ وہ بدلہ و انتقام لینے کی بجائے فرما رہے تھے

لَا تَشْرِبْ عَلَيْنَا

”آج تم پر کوئی گرفت نہیں“

دلچسپ امر یہ ہے کہ حضرت یوسف علیہ السلام نے یہی الفاظ، صدیوں پہلے، مصر آنے پر اپنے بھائیوں کے سامنے فرمائے تھے، جنہوں نے انہیں اندھے کونٹوں میں پھینک دیا تھا، بقول علامہ اقبال:

آں کہ براعداً در رحمت کشاد

مکہ را پیغام لا خریب داد

”وہ کہ جنہوں نے دشمنوں پر بھی رحمت کے دروازے کھول دیئے اور انہوں نے فرمایا کہ آج تم پر کوئی گرفت نہیں

“آج کسی کا مواخذہ نہیں ہوگا کسی سے بدلہ یا انتقام نہیں لیا جائے گا بلکہ ابوسفیان جیسے بدترین دشمن کے گھر کو

”دارالسلام“ قرار دیا اور فرمایا جو یہاں داخل ہوگا اسے معاف کر دیا جائے گا۔“

اسی طرح سورہ ص کی آیت نمبر ۱۱ میں بھی فتح مکہ کی طرف اشارہ موجود ہے۔ فرمانِ ذیشان ہے کہ:

جند ما هنا لک مهزوم من الاحزاب

”یہ تو جنتوں میں سے ایک چھوٹا جنتا ہے جو“ اسی جگہ“ شکست کھانے والا ہے۔“

یہاں ”اسی جگہ“ سے اشارہ مکہ مکرمہ کی طرف ہے یعنی یہ لوگ (اہل کفر) آج طرح طرح کی باتیں بنا رہے ہیں، استہزا کر رہے ہیں لیکن یہ بے چارے نہیں جانتے کہ ”اسی جگہ“ انہیں ہزیمت اٹھانا پڑے گی اور شکست فاش کا منہ دیکھنا نصیب ہوگا۔ یہیں وہ وقت آنے والا ہے جب یہ سرگراں و شرمندہ، نادم و نجل اسی عظیم الشان شخصیت کے حضور دست بستہ اور سر جھکانے کھڑے ہوں گے جسے آج یہ حقیر و ادنیٰ سمجھ کر انہیں نبی اللہ تسلیم کرنے سے منکر ہیں۔

فتح مکہ کی یہ پیشین گوئی صرف قرآن پاک کی آیات ہی میں موجود نہیں بلکہ رسالت مآب ﷺ نے اس سلسلہ میں ایک خواب بھی دیکھا تھا جس میں فتح مکہ کی بشارت دی گئی تھی۔ یہ خواب یوں ہے

حضور رسول اللہ ﷺ نے قیام مدینہ کے دوران خواب دیکھا کہ آپ ﷺ مکہ مکرمہ میں داخل ہو رہے ہیں اور بیت اللہ کا طواف کر رہے ہیں۔ آپ ﷺ نے اپنے صحابہ کو یہ خواب سنایا اور اس کے بعد چار پانچ سو کی تعداد میں صحابہ کو ساتھ لے کر عمرہ کی غرض سے مکہ کی طرف چل پڑتے ہیں۔ کفار مکہ کو خبر ہوئی تو انہوں نے حدیبیہ کے مقام پر آپ ﷺ کو روک دیا۔ انجام کار تاریخی صلح ”صلح حدیبیہ“ کا معاہدہ طے پایا۔ آپ کو واپس آنا پڑا حالانکہ آپ نے تو فرمایا تھا کہ تو وہ اور صحابہ عمرہ کریں گے چنانچہ صحابہ کی ترجمانی کرتے ہوئے حضرت عمرؓ نے آپ سے یہ سوال پوچھنے کی جسارت کی کہ یا نبی اللہ صلی اللہ علیک وسلم! کیا آپ ﷺ نے یہ خبر نہیں دی تھی کہ ہم مکہ میں داخل ہوں گے اور طواف کریں گے۔ آپ ﷺ نے جواب میں فرمایا، کیا میں نے یہ کب کہا تھا کہ یہ کام اسی سفر میں ہوگا۔“ اس پر اللہ تعالیٰ نے قرآن کی سورہ الفتح میں آیت نمبر 27 میں فرمایا:

”اللہ تعالیٰ نے اپنے رسول کو یقیناً سچا خواب دکھایا تھا تم ضرور مسجد حرام میں داخل ہو گے۔ امن کے ساتھ سر موٹتے

ہوئے اور بالتراشتے ہوئے، بغیر اس کے کہ تمہیں کسی قسم کا خوف لاحق ہو۔ اللہ کو علم تھا، اس بات کا جسے تم نہ جانتے تھے۔ اس لئے اس سے پہلے اس نے تمہیں یہ قریب کی فتح (یعنی صلح حدیبیہ) عطا کر دی۔“

دراصل مشیت الہی تھی کہ خواب کے ذریعے آپ کو مکہ جانے کی بشارت دیدی گئی۔ خواب میں ہمیشہ صرف اشارات ہوتے ہیں۔ آپ ﷺ کو خواب کے ذریعے مکہ جانے کا طریقہ بتایا گیا مگر اللہ تعالیٰ یہ جانتا تھا کہ آپ ساتیسوں سمیت تشریف لے جائیں گے اور وہاں کفار مکہ فی الحال آپ ﷺ کو روک دیں گے لیکن وہ لوگ جو کبھی صلح کی بات سننے پر تیار نہ تھے، وہ صلح پر مجبور ہوں گے اور پھر ایسی ”صلح عظیم“ ہوگی کہ جس کا انجام مسلمانوں کے لئے خیر ہی خیر ہوگا اور کافروں کے لئے ہولناک اور بدترین ہوگا۔ صلح کے بعد اگلے سال عمرہ ہوگا، امن و امان کے عالم میں اور کسی خوف و خطر کے بغیر جس کے بعد آئندہ کی فتوحات کا راستہ کھل جائے گا۔

اس خواب کے ذریعے یہ ”حقیقت ثابتہ“ بھی سامنے آتی ہے کہ نبی اکرم ﷺ کا اللہ تعالیٰ سے ”رابطہ“ کا ذریعہ صرف وحی الہی پر مبنی نہ تھا بلکہ بعض دوسرے ذرائع بھی تھے جن میں خوابوں کے ذریعے بشارتیں بھی شامل ہیں۔

ایسے بہت سے واقعات موجود ہیں جن کا قرآن پاک میں کہیں ذکر یا اشارہ بھی موجود نہیں لیکن آپ ﷺ کو ان کا ”علم“ ہوتا تھا اور لوگ حیران ہوتے تھے حتیٰ کہ آپ کی ازواج مطہرات بھی حیران ہو جاتیں۔ اس سلسلہ میں تاریخ شاہد ہے کہ رسالت مآب ﷺ نے ایک بار اپنی ازواج مطہرات میں سے ایک زوجہ مطہرہ کے ساتھ کوئی راز کی بات کہی۔ انہوں نے اس کا ذکر دوسری ازواج سے کر دیا۔ حضور ﷺ اس زوجہ محترمہ سے استفسار کرتے ہیں تو وہ پوچھتی ہیں کہ آپ ﷺ کو یہ کیسے معلوم ہوا کہ میں نے یہ بات دوسری ازواج مطہرات کو بتادی ہے حضور پر نور ﷺ کا کلمات فرماتے ہیں کہ ”مجھے یہ خبر خدائے عظیم و خیر نے دی ہے۔“ آپ ﷺ کے اس ارشاد کے بعد قرآن کی سورہ التحریم کی آیت نمبر تین کا نزول ہوا جس میں اس واقعہ کا ذکر کیا گیا اس سے اندازہ ہوتا ہے کہ قرآن حکیم میں کہیں اس آیت کا ذکر ہی نہیں جس کے ذریعے آپ ﷺ کو وحی کی گئی ہو کہ آپ ﷺ کی زوجہ مطہرہ نے ”راز کی بات“ دوسری زوجہ مطہرہ سے کہہ دی ہو۔ اس سے ثابت ہوتا ہے کہ قرآن پاک کے سوا وحی کے سوا اور ذرائع سے بھی اللہ تعالیٰ آپ ﷺ کو حال و مستقبل یا ماضی کے واقعات سے آگاہ کر دیتا تھا۔ ”وحی کے علاوہ اور ذریعہ خیر“ فی الحال ہمارا موضوع نہیں اس لئے اسے ہم یہیں چھوڑتے ہیں۔

بہترین انجام اور رتبہ بلند کی پیشین گوئی:

فرقان حمید کی سورہ القصص کی آیت 85 میں ارشاد ہوتا ہے

إِنَّ الَّذِي فَرَضَ عَلَيْكَ الْقُرْآنَ لَرَأْدٌكَ إِلَىٰ مَعَادٍ.

اے نبی (ﷺ) یقین جانو! کہ جس نے یہ قرآن آپ (ﷺ) پر فرض کیا ہے، وہ آپ (ﷺ) کو ایک بہترین انجام تک پہنچانے والا ہے۔“

اس آیت مبارکہ میں لفظ معاد آیا ہے جس کے لغوی معنی یہ ہیں کہ ”وہ مقام جس کی طرف آخر کار پلٹنا ہو“ اللہ تعالیٰ اس لفظ کو اسم نکرہ کے طور پر استعمال کر کے یہ مفہوم پیدا کر دیا ہے کہ وہ بڑی شان و عظمت اور علو مرتبہ کا مقام ہے۔

بعض مفسرین و شارحین قرآن حکیم نے اس لفظ سے ”جنت“ مراد لی ہے جس کی کوئی معقول دلیل موجود نہیں۔ اگر اس لفظ کو اسی طرح رہنے دیا جائے جس طرح اللہ تعالیٰ نے فرمایا ہے تو پھر اس کے معانی میں ”دین و دنیا“ اور دنیا اور آخرت دونوں ہی شامل ہو جائیں گے۔ ہمارے خیال میں سیاق و سباق عبارت کا بھی یہی تقاضہ ہے۔ دراصل کفار مکہ کے جس قول پر آیت نمبر ۷۵ سے مسلسل بات چیت چلی آ رہی ہے اس میں انہوں نے یہی کہا تھا کہ اے محمد ﷺ آپ ﷺ اپنے ساتھ ہمیں بھی لے ڈوبیں گے۔ اگر ہم آپ ﷺ کا فرمان تسلیم کر لیں تو سر زمین عرب پر ہمارا جینا حرام ہو جائے گا۔ اہل کفار کے اس جواب ۶۷ میں اللہ تعالیٰ جل جلالہ نے فرمایا کہ ”اے نبی! جس نے اس قرآن کی علم برداری کا بار گراں آپ ﷺ پر ڈالا ہے وہ آپ ﷺ کو بر باد نہیں ہونے دے گا، بلکہ آپ ﷺ کو اس مرتبہ بلند و بالا تک پہنچانے والا ہے جس کا یہ کفار ان عرب تصور بھی نہیں کر سکتے۔ فی الواقع یہی کچھ پردہ قدرت سے ظہور پذیر ہوا۔ چند ہی برسوں میں تمام دوستوں اور دشمنوں، سبھی نے دیکھ لیا کہ مکہ، مدینہ ہی نہیں، پورے عربستان تک یتیم و یتیم و بیہرہمہ ﷺ کو وہ مرتبہ اور عروج ملا کہ جو کسی کے سان و گمان میں بھی نہیں تھا۔ ہر طرف انہیں کا گلہ گونج رہا تھا اور ہر سمت انہیں کا اسم گرامی لیا جا رہا تھا۔ اللہ تعالیٰ نے اقتدار بھی ایسا دیا کہ ان کے سامنے کوئی دم نہ مار سکتا تھا، مزاحمت کرنے والی تمام طاقتیں خاک میں مل گئیں اور جو باقی بچیں وہ آپ ﷺ کے قدموں میں سرسجود تھیں۔ اللہ تعالیٰ کی توحید کا پرچم ہر مقام ہر شہر اور ہر قریہ میں لہرا رہا تھا۔ عربوں کی تاریخ جاننے والے تسلیم کرتے ہیں کہ اس سے پہلے ایسا وقت کبھی نہ آیا جب پورے عرب پر ایک ہی حکمران کی قیادت و سیادت کا ڈنک بجا رہا ہو۔ کسی کو ان سے سرتابی کی جرأت و ہمت نہ تھی اور کوئی ان کا مد مقابل تھا۔ حیران کن امر یہ

ہے کہ اہل عرب محض سیاسی طور پر ہی آپ ﷺ کے حلقہٴ بخشش نہ تھے بلکہ ان کے قلوب بھی ان کی محبت میں ہتلا تھے اور ان کی روحیں ان کے دامِ الفت میں اسیر تھیں۔ آپ ﷺ نے پہلی بار تمام اہل ایمان کا خاتمہ کر دیا اور سب کو اپنا پیروکار بنا لیا، نہ کہیں کوئی بت پرست رہا اور نہ کوئی بت گراور نہ کوئی یہودی ہی باقی رہا۔ رہے عیسائی تو وہ پہلے ہی عرب میں نہ ہونے کے برابر تھے۔ کسی نے خوب کہا ہے:

یہ مرتبہ بلند ملا جس کو مل گیا  
حضور پر نور ﷺ کے لئے عطاء مقام محمود کی بشارت:

حضور نبی رؤف الرحیم، سرور کائنات اور فخر موجودات تاریخ انسانی میں ایسی شخصیت کے طور پر نظر آتے ہیں کہ جن کو اللہ تعالیٰ نے دینِ دو دنیا میں ہر لحاظ سے سرفراز فرمایا۔ ہم گزشتہ سطور میں ان کو عطا کردہ رتبہ بلند کا ذکر کر چکے ہیں اور یہ رتبہ بلند صرف دنیا میں نہ تھا بلکہ آخرت میں بھی انہی کا مقدر ٹھہرا۔

بنی اسرائیل کی آیت ۷۹ میں اللہ تعالیٰ کا فرمان عالی شان ہے:

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا

”بعید نہیں کہ آپ ﷺ کا رتبہ، آپ ﷺ کو مقام محمود پر فائز کر دے“

فرمان الہی ہے کہ اللہ تعالیٰ کی ذات پاک ہر شے پر محیط اور قادر و مختار ہے۔ اس کے حکم سے اور صرف ایک لفظ ”کن“ کہنے سے سب کچھ ہو جاتا ہے۔ وہ جسے چاہے عزت دے، مرتبہ دے، مقام بلند دے اور جسے چاہے ذلیل و رسوا کر دے، خاک میں ملا دے، حکمران ہو تو حکمرانی چھین لے، بادشاہ ہو تو سلطنت سے محروم کر دے۔ اگر چاہے تو کسی گدا کو اٹھا کر تخت شاهی پر فائز کر دے۔ تاریخ عالم میں ہر دو اقسام کی مثالیں موجود ہیں بلکہ آج کے دور میں بھی ہم ایسی مثالیں روز دیکھتے ہیں۔

اس آیت میں رسول امین و کریم کو بشارت دی جا رہی ہے کہ اللہ تعالیٰ سے بعید نہیں، یا پھر اس کے لئے مشکل نہیں کہ وہ آپ ﷺ کو موجودہ بے سروسامانی کی حالت سے نکال کر ایسا مقام بلند و بالا عطا کر دے کہ اس پر اہل دنیا حیران و ششدر رہ جائیں، ہر طرف سے لوگ آپ ﷺ کے لئے مدح و ستائش کر رہے ہوں اور ہر ادنیٰ و اعلیٰ، ہر چھوٹا بڑا، ہر مردوزن، اور ہر بیروہ و جوان آپ ﷺ ہی حمد و ثناء میں مصروف ہو، اگر آج آپ ﷺ کے دشمن آپ ﷺ کے مخالفین و اعدا آپ ﷺ کی مخالفت کر رہے ہیں، آپ ﷺ کو ناروا اور نازیبا لفاظی سے یاد کر رہے ہیں، آپ ﷺ کی توہین و سامان پیدا کر رہے ہیں، دعوت دین کے سلسلہ میں آپ ﷺ کی گفتار و تبلیغ پر خندہ استہزا سے کام لیتے ہیں، ہٹھکھارتے ہیں، کبھی جادو گر کہتے ہیں تو کبھی آپ ﷺ کے پیش کردہ کلام کو شاعری سے تعبیر کرتے ہیں تو اس پر پریشان ہونے کی چنداں ضرورت نہیں، یہ مایوس ہونے کا بھی مقام نہیں، بلکہ ایک وقت ایسا آنے والا ہے کہ آپ ﷺ کو اللہ تعالیٰ اپنی قدرت کا ملکہ سے ”مقام محمود“ عطا کر کے مزید سرفراز کرے گا۔ اس وقت یہ جموعے الزامات عاید کرنے والے، بہتان طرازی کرنے والے، اور خواہ مخواہ بدنام کرنے والے، خود نادم و شرمسار ہوں گے جبکہ پوری دنیا کے کمین آپ ﷺ کی تعریف و توصیف کریں گے۔ سارا جہاں آپ ﷺ کی مدح و ستائش سے گونج اٹھے گا۔ یہ وقت صرف اس دنیائے معلوم ہی میں نہیں آئے گا بلکہ دوسرے جہان میں، آخرت و عقیقی میں بھی آپ ﷺ کو ”مقام محمود“ عطا کیا جائے گا۔ یوم قیامت کو آپ ﷺ ہی کی شفاعت سے گنہگاروں، اور خطا کاروں کی بخشش ہوگی۔ یہ مقام شفاعت اور مقام محمودیت محض آپ ﷺ ہی کا حصہ ہے، آپ ﷺ کو تو اس روز ان گنت عنایات سے سرفراز کیا جائے گا۔

”مقام محمود“ کے بارے میں صرف قرآن کریم ہی میں ارشاد نہیں بلکہ متعدد احادیث سے بھی اس فرمان کی تائید مزید ہوتی ہے۔ مسلمان ہر اہل ایمان کے خاتمہ پر ایک ”دعا“ پڑھتے ہیں جس میں آپ ﷺ کو مقام محمود عطا کرنے کی اللہ تعالیٰ سے درخواست کی گئی ہے۔ اس دعا کا یہ مطلب نہیں کہ آپ ﷺ کو عطا کیا جائے والا مقام محمود ہماری دعاؤں کا محتاج ہے بلکہ دراصل یہ دعا کر کے ہم آپ ﷺ کی شفاعت کے حقدار ٹھہرتے ہیں اور اس سے یہ ثابت ہوتا ہے کہ ہم آپ ﷺ کے غلام بے دام ہیں، اس لئے آپ ﷺ بروز قیامت ہم جیسے گنہگاروں، اور خطا کاروں کو بھی یاد رکھیں۔

قرآن کریم کی دعوت کا تسلط، غلبہ اور اشاعت:

قرآن مجید، اللہ تعالیٰ کی نازل کردہ کتاب ہے۔ اس کا کلام، کلام برحق ہے جس میں کسی قسم کا کوئی شک و شبہ نہیں۔ آغاز میں کفار مکہ قرآن کو تسلیم کرنے یا اس کلام الہی پر ایمان لانے سے نہ صرف گریزاں تھے بلکہ طرح طرح کے بہانے بنا رہے تھے، کبھی اسے تاریخی قصے کہتے اور کبھی اسے جادو یا سحر کا نام دیتے۔ حتیٰ کہ یہ الزام عائد کرنے سے بھی گریز نہ کرتے کہ آپ ﷺ یہ کلام خود گھڑ کر پیش کر دیتے ہیں۔ عہد

حاضر میں بھی محترمین کہتے ہیں کہ قرآن ”طبع زاد ہے“۔ خلیق قرآن کا فتنہ بھی اسی سلسلہ کی یادگار ہے جو خلیفہ ہارون الرشید اور مامون الرشید کے ادوار میں پیدا ہوا۔ چنانچہ کفار مکہ نے پوری طاقت اور دولت صرف کر دی کہ کلام الہی کی اشاعت نہ ہو سکے۔ ایام حج میں کفار، بیت اللہ میں آنے والے زائرین کو مل کر انہیں ورغلائے کہ وہ حضرت محمد ﷺ سے ملاقات نہ کریں کیونکہ وہ ہمارے آباؤ اجداد کے دین کی خدمت کرتے ہیں اور ہمارے بتوں کو برا کہتے ہیں۔ غرض کہ کفار نے قرآن عظیم کی دعوت کی اشاعت کو روکنے میں کوئی کسر نہ اٹھا رکھی لیکن اس کے مقابلے میں، ناگفتہ بہ حالات کے باوجود قرآن فرماتا ہے کہ

سَنُرِيهِمْ آيَاتِنَا فِي الْأَفَاقِ وَفِي أَنْفُسِهِمْ حَتَّىٰ يَبْتِينَ لَهُمُ الْهَقُّ (حم سجدہ ۵۳)

”عقرب ہم ان لوگوں کو آفاق میں نشانیاں دکھائیں گے اور ان کے نفس میں بھی۔ یہاں تک کہ ان پر یہ بات (روز روشن کی طرح) عیاں ہو جائے گی کہ یہ قرآن واقعی برحق ہے“

یہاں اللہ تعالیٰ نے ”آفاق“ کا لفظ ارشاد فرمایا ہے یعنی دعوت قرآنی، صرف مکہ یا مدینہ ہی میں نہیں، یا صرف عرب علاقوں ہی میں نہیں، شام و یمن میں نہیں، ایران و عراق یا مصر میں نہیں بلکہ تمام ”آفاق“ میں بھی پھیل جائے گی۔ یہاں تمام روئے زمین ہی کو ہی شامل نہیں کیا گیا بلکہ سات آسمانوں کو بھی شامل کیا گیا ہے،

عہد حاضر میں ہم دیکھ رہے ہیں کہ انسان جدید ٹیکنالوجی کی قوت سے، کمرہ ارض سے نکل آسانی و وسعتوں میں پہنچنے کی کامیاب کوشش کر رہا ہے۔ وہ چاند کو تسخیر کر کے اس پر اپنے قدم ثبت کر چکا ہے اور اب اس کے سیلابت، مریخ تک پہنچ کر ان کی تصاویر لاپتے ہیں بلکہ اب یہ کوشش بھی جاری ہے کہ ان بلند و بالا سیاروں میں کسی نہ کسی طرح آسپین اور پانی دریافت کیا جائے تاکہ اگر انسان وہاں جائے تو وہاں زندہ رہ سکے۔ ان ”امکانات“ کا اللہ تعالیٰ کو پہلے ہی سے علم تھا، اس لئے اس نے صرف زمین کا نام لینے کی بجائے ”آفاق“ کہا، گویا کل کلاں اگر انسان ان خلائی سیاروں میں پہنچنے میں اور وہاں قیام کرنے میں کامیاب ہو گیا تو وہاں بھی اللہ تعالیٰ کا قرآن ضرور پہنچے گا۔ یہ دعوت الی الحق یقیناً وہاں بھی پھیل کر رہے گی۔

حکیم الامت، علامہ اقبال نے ”جاوید نامہ“ میں منصور حلاج کی زبان سے اس جانب بڑا بلیغ اشارہ کیا ہے۔

ہر کجا بینی جہان رنگ و بو  
آں کہ خاشخ از بروید آرزو  
یا از نور مصطفیٰ ﷺ او را بہا امت  
یا بنوز اندر تلاش مصطفیٰ ﷺ است

”کائنات میں جہاں کہیں بھی یہ جہان رنگ و بو موجود ہوگا۔ جہاں بھی انسانی حیات موجود ہوگی، وہاں رحمت العالمین ﷺ کا فرمان اور اللہ کا دین بھی پھیلے گا کیونکہ یہی آخری دین اور آخری شریعت ہے۔“

ہر کہیں پیدا ہے شہر رنگ و بو  
خاک سے جس کی ہو پیدا آرزو  
ہے وہ ممنوں مصطفیٰ ﷺ کے نور کا  
یا ہے وہ جو، پائے نور مصطفیٰ

(منظوم ترجمہ از حافظ اصغر حسین نظیر لودھی نوری)

خواہ وہ کمرہ ارض پر ہو، یا کہیں اور، یا وہ دنیا میں جو ابھی ”عالم دیدنی“ میں نہیں آئیں، مخفی ہیں اور پوشیدہ۔ غرض کہ کائنات میں ہر جگہ، رسالت مآب ﷺ کا نور موجود ہے اور ان کے پیغام پر لوگ عمل پیرا ہیں، یا پھر جہاں نور مصطفیٰ ﷺ ابھی تک نہیں پہنچا، وہ لوگ اس کی تلاش میں سرگرداں ہیں۔ گویا یہ پیغام مصطفیٰ ﷺ آئندہ دریافت ہونے والی تمام دنیاؤں میں بھی پہنچ کر رہے گا کیونکہ آپ ﷺ خاتم النبیین ہیں۔ اور آپ ﷺ کے بعد کوئی رسول، یا نبی نہیں آئے گا اس لئے اب ہر جگہ، ہر ملک میں، ہر شہر میں اور ہر دنیا میں انہی کا سکہ رواں دواں ہوگا۔ انہی کے لئے ہوئے قرآن کا پیغام سنا اور پڑھا جائے گا اور اس پر عمل کیا جائے گا۔

یعنی اس آیت کا مطلب یہ ہے کہ ایک ایسا وقت آکر رہے گا جب قرآن حکیم دعوت حق گرد و پیش کے تمام ممالک پر چھا جائے گی اور عرب و عجم کے تمام لوگ اس کے سامنے سرگرم ہوں گے۔ اس وقت انہیں معلوم ہو جائے گا کہ وہ آج جس کلام کو مان کر نہیں دے رہے وہ

بعض مسرین نے اس مطلب و مفہوم پر یہ اعتراض وارد کیا ہے کہ دنیا میں بڑے بڑے علاقے یا ممالک زیر نگیں یا فتح کر لینا، اس کے حق و سچ ہونے کی دلیل نہیں کیونکہ بعض اوقات باطل لوگ اور ان کی باطل و دعوتیں بھی جھا جاتی ہیں جس طرح چین اور روس سمیت کئی ممالک میں کمیونزم کا غلبہ ہوا اور امریکہ، یورپ میں اہل باطل کا سود پر مشتمل سرمایہ دارانہ نظام قابض و غالب ہے۔

اس کا جواب یہ ہے کہ نبی کریم ﷺ اور خلفائے راشدہ کے ادوار میں اسلام کو جو حیرت افزا فتوحات حاصل ہوئیں وہ محض ممالک کی تسخیر نہ تھی بلکہ ان فتوحات کے جلو میں عظیم الشان مذہبی، اخلاقی اور فکری و ذہنی، تہذیبی و سیاسی، اور تمدنی و معاشرتی انقلاب موجود تھا جس نے لوگوں کی زندگیوں کو بدل کر رکھ دیا۔ یہ اثرات جہاں بھی پہنچے وہاں کی دنیا ہی بدل گئی۔ رنگ ڈھنگ بھی بدل گئے۔ دراصل انقلاب کی آمد سے انسان کے بہترین جوہر کھلتے ہیں اور بہترین صلاحیتیں بروئے کار آنے لگتی ہیں۔ چنانچہ انقلاب کے آتے ہی اس کے ساتھ ساتھ بدترین اوصاف اور برائیاں دبی چلی گئیں اور ایک ایسا معاشرہ موجود میں آیا جس کی کہیں مثال نہیں ملتی۔ حیران کن امر یہ ہے کہ وہ اوصاف جو صرف تارک الدنیا لوگوں یا اولیاء اللہ میں موجود ہونے کا تصور تھا، وہ اب عام آدمیوں میں بھی دکھائی دینے لگے۔ کاروبار دنیا چلانے والے بااخلاق اور باکردار بن گئے۔ غرضکہ حکمرانوں سے لے کر ایک ادنیٰ سپاہی تک عام آدمی، سبھی ایک ہی رنگ میں رنگے گئے۔ کوئی کسی کا حق نہ مارتا تھا، کوئی قتل ناحق نہ کرتا تھا، کوئی کسی کی غیبت نہ کرتا تھا، کوئی کسی کی زمین نہ چھینتا، کوئی کسی کا بیٹا، بیٹی یا بیوی اغوا کر کے تاوان نہ مانگتا۔ کوئی کسی پر ناجائز ظلم روا نہ رکھتا۔ لوگ اوہام کی دنیا سے نکل معقولات کی دنیا میں آگئے۔ خرافات دم توڑ گئیں اور ان کی جگہ اعلیٰ و برتر اوصاف نے لے لی۔ رنگ و نسل کے تمام بت ٹوٹ گئے، کسی گورے کو کالے پر سبقت یا فوقیت نہ رہی، کوئی عربی، عجمی پر اولیت کا حامل نہ رہا۔ تمام انسان برابر تھے اور سب کے حقوق ایک جیسے تھے۔

”مجلس شوریٰ“ کے عنوان کے تحت ایک نظم میں علامہ اقبال، اہلسنی کی زبان سے ”دین پیغمبر اسلام“ کے اوصاف بیان کرتے ہیں۔

الحمد! آمین پیغمبر ﷺ سے سو بار الحمد  
حافظ ناموس زن، مرد آزما، مرد آفریں  
موت کا پیغام ہر نوع غلامی کے لئے  
نے کوئی فغفور و خاقان، نے فقیر رہ نشیں  
کرتا ہے دولت کو ہر آلودگی سے پاک و صاف  
معموموں کو مال و دولت کا بناتا ہے امیں  
اس سے بڑھ کر اور کیا فکر و نظر کا انقلاب  
بادشاہوں کی نہیں، اللہ کی ہے یہ زمیں

عورتوں کی پستی اور حقوق سے محرومی کا معاملہ نہ رہا۔ جرائم نہ ہونے کے برابر ہو گئے۔ اونچے نیچے ذات پات اور چھوت چھات ختم ہو گئے۔ نہ کوئی محمود باور نہ ایاز رہا۔ نہ کوئی آقا رہا اور نہ کوئی غلام، سبھی ایک ہی صف میں کھڑے ہو گئے۔ طوائف اہلکوی کی جگہ نظم و نسق آ گیا، ایک عام آدمی حضرت عمرؓ جیسے خلیفہ سے پوچھنے لگا کہ آپ کے کُرتے کے لئے دو چادریں کہاں سے آئیں جبکہ ہر مسلمان کو صرف ایک چادر ملی ہے۔ خلیفہ وقت جواب دہی کا پابند ہے۔ یہ اور اس قسم کی ان گنت اچھائیاں عام ہوئیں۔

یہ تھیں وہ نشانیان اور علامتیں جو نبی کریم و رحم، اس آیت درج بالا کی تلاوت کرتے ہوئے دیکھ رہے تھے۔ حیران کن امر یہ ہے ان نشانیوں کے دکھانے کا سلسلہ آج تک جاری ہے۔ مسلمانوں نے اپنے دور زوال میں بھی جن اخلاق کریمانہ کا مظاہرہ کیا، تہذیب و تمدن کے علمبردار ابھی تک اس کی گرد کو بھی نہیں پہنچ سکے۔ تہذیب و تمدن کے ٹھیکیداروں نے افغانستان و عراق میں جتنے بے گناہ مرد و زن قتل کئے ہیں، مسلمانوں نے 1500 سو سال میں اس قدر نہیں مارے۔ اس کی مثال ہندوستان میں ملتی ہے جہاں مسلمانوں نے 800 سال حکومت کی لیکن مسلمان پھر بھی اقلیت ہی میں رہے، اس کے مقابلے میں چین میں بھی مسلمان 800 سال حکمران رہے لیکن جب زوال پذیر ہوئے اور جب حضرت عیسیٰ علیہ السلام کے ماننے والوں نے ان کی جگہ لی تو اس قدر قتل و عارت کا بازار گرم کیا یا ظلم و ستم کئے کہ آج پورے چین میں ایک بھی مسلمان موجود نہیں، یہ ہے اہل کتاب کی رواداری اور تہذیب جس کا وہ دن رات دعویٰ کرتے ہیں۔ فلسطین، کشمیر، بوسینا، چیچنیا، فلپائن اور ہندوستان میں آج بھی مسلمانوں کے ساتھ کیا سلوک روا رکھا جا رہا ہے، وہ روشن دلیل ہے۔

اسلام اور قرآن کی یہ دعوت انشاء اللہ آئندہ ادوار میں بھی چھا کر رہے گی، اس کا غلبہ ضرور ہوگا۔ اس کی مثال اس امر سے ملتی ہے کہ یورپ و امریکہ میں اگرچہ مسلمانوں کا جینا حرام کر دیا گیا ہے، اس کے باوجود، وہاں لوگ قرآن پڑھ کر مسلمان ہو رہے ہیں اور روز بروز ان کی تعداد میں اضافہ ہو رہا ہے جس پر اہل باطل خود پریشان و حیران ہیں کہ اسلام، قرآن اور مسلمان کو بدنام کرنے، انہیں دہشت گرد، جنونی اور جنگجو، وحشی قرار دینے کے باوجود لوگ دائرہ اسلام میں کیوں آرہے ہیں؟ افغانستان میں طالبان کی قید میں رہنے والی برطانوی صحافیہ یوآن ریڈلی، اب مسلمان ہو گئی ہے اور وہ کہتی ہے طالبان کے حسن سلوک سے متاثر ہو کر اس نے قرآن پڑھا اور آج وہ بھمد اللہ مسلمان ہے اور اسے اس پر فخر بھی ہے بلکہ ان کے لئے نشانِ عبرت یہ ہے کہ وہ نو مسلم خاتون اسلام کی اشاعت و تبلیغ کے لئے دن رات کوشاں ہے۔



# حضرت پیر سید شہیر علی شاہ صاحب

زیب سجادہ دربار عالیہ چورہ شریف



وجہ صورت، گلاب جیسی رنگت، سر پر سیاہ رنگ کا ٹامہ، افغانوں جیسی ڈیل ڈول، مہمان نوازی میں خاص رکھ رکھاؤ، گفتگو میں بڑے بڑے تلے الفاظ، کردار میں یک رنگی، عقیدہ اور مسلک کے بارے میں دونوں اور مصلحت آمیزی سے کوسوں دور، ہر ملنے والے سے شفقت و محبت اور خندہ پیشانی سے پیش آنی والی شخصیت، یہ ہیں عزت مآب پیر طریقت پیر سید شہیر علی شاہ صاحب مدظلہ العالی زیب سجادہ دربار عالیہ چورہ شریف (ضلع انگک) جن کا سلسلہ نسب طریقت عالیہ نقشبندیہ مجددیہ کے عظیم شیخ حضرت خواجہ نور محمد چورہی رحمۃ اللہ علیہ تاجدار چورہ شریف سے جا ملتا ہے۔ خواجہ نور محمد چورہی سلسلہ عالیہ نقشبندیہ مجددیہ کے نامور شیخ طریقت تھے جو افغانستان کے علاقہ وادی تیراہ سے ہجرت فرما کر پاکستان کے ضلع انگک کی سرزمین چورہ شریف میں سکونت گزریں ہوئے اور پھر آپ کی اولاد کی وساطت سے سلسلہ عالیہ مجددیہ پنجاب، سرحد اور آزاد کشمیر کے طول و عرض میں پھیلتا چلا گیا۔ ادارہ دلیل راہ نے آپ کے حالات زندگی جاننے اور ان کے خیالات قارئین دلیل راہ تک پہنچانے کی غرض سے قبلہ پیر صاحب سے ملاقات کی درخواست کی۔ آپ نے کمال شفقت کے ساتھ وقت عنایت فرمایا۔ راقم الحروف قلم دوست ساتھیوں علامہ قاری محمد اسلم شنیائی، علامہ صاحبزادہ محمد عثمان فنی اور علامہ صاحبزادہ رضوانہ مصطفیٰ نورانی کے ساتھ پیر صاحب کی خدمت میں حاضر ہوا۔ اس موقع پر آپ سے جو گفتگو ہوئی وہ ہم قارئین کی خدمت میں سوال و جواب کی صورت میں پیش کر رہے ہیں۔ (عبدالحمید مغل)

❦ دلیل راہ: آپ کی جائے پیدائش کیا ہے اور اس وقت عمر کتنی ہے؟

❦ پیر صاحب: میری جائے پیدائش چورہ شریف ہے۔ تاریخ پیدائش کے بارے میں یقینی طور پر کچھ نہیں کہہ سکتا لیکن جو معلومات مجھ تک پہنچی ہیں اس کے مطابق میری پیدائش کے ۱۹۴۷ء میں ہوئی۔ اس لحاظ سے اس وقت میری عمر اسی سال ہے۔

❦ دلیل راہ: بچپن کیسا اور کس ماحول میں گزرا؟

❦ پیر صاحب: بچپن چورہ شریف میں گزرا۔ کیسا گزرا اس بارے میں یہی کہوں گا کہ میرا تعلق چونکہ ایک دینی اور روحانی گھرانے سے تھا لہذا حسب روایت ہماری تربیت کا آغاز ماں کی گود سے ہی ہو جاتا ہے۔ ہمارے گھرانوں کے کچھ اپنے تقاضے ہوتے ہیں۔ ان تقاضوں کو ملحوظ خاطر رکھنا لازم ہوتا ہے۔

❦ دلیل راہ: حضرت آپ اپنی تعلیم کے ضمن میں کچھ تفصیلات دینا پسند فرمائیں گے؟ اور یہ بھی کہ کن کن اساتذہ سے استفادہ کیا ہے؟

❦ پیر صاحب: سکول کی ابتدائی تعلیم یعنی پانچویں جماعت تک چورہ شریف کے سکول میں حاصل کی۔ سکول میں دو اساتذہ رشتہ میں میرے چچا لگتے تھے۔ غالباً ۱۹۵۷ء میں، میں چکوال کے ایک سکول میں چھٹی کلاس میں داخل ہوا، بعد ازاں ضلع سیالکوٹ کے ایک قصبہ جوڑا سیال منتقل ہوا اور قریب کے قصبہ میٹراں والی کے ایک سکول میں ساتویں جماعت میں داخلہ ہوا۔ جوڑا سیال گاؤں سے روزانہ سکول ہائیکھل پر جاتا تھا۔ آٹھویں جماعت تک وہیں تعلیم مکمل کی۔ اس کے بعد گوجرانوالہ منتقل ہوا اور اگلی دو جماعتیں یعنی نہم اور دہم گوجرانوالہ میں عطاء محمد اسلامیہ ہائی سکول سے پاس کیں۔ وہاں پر ہی ایک عالم دین مولانا مفتی محمد بشیر صاحب ہوا کرتے تھے جو کہ دارالعلوم دیوبند سے فارغ التحصیل تھے۔ گوجرانوالہ کے ممتاز علماء میں ان کا شمار ہوتا تھا۔ انہوں نے مجھے کہا کہ دینی تعلیم تو آپ حاصل کر رہے ہیں اور جب تک ضروری سمجھیں کرتے رہیں لیکن کیا ہی اچھا ہوا اگر دینی تعلیم کے حصول کی طرف بھی بڑھیں۔ دینی تعلیم اس لئے بھی ضروری ہے کہ تمہارا تعلق ایک دینی اور روحانی خانوادہ سے ہے اور دینی تعلیم آپ کے لئے اشد ضروری ہے۔ ان کے شوق دلانے سے میں ابتدائی طور پر وہاں کے ایک قاری محمد اسماعیل صاحب سے قرآن مجید کا کچھ کچھ حصہ حفظ کرنا شروع کیا، چنانچہ میں نماز عصر کے بعد روزانہ قرآن مجید حفظ کرتا۔ اسی دوران میٹرک تک تعلیم مکمل ہوئی لیکن میرا رجحان تبدیل ہوا اور دینی تعلیم کو حاصل کرنے کا ارادہ کر لیا۔ میں نے اپنے بڑے بھائی پیر محمد بشیر علی صاحب سے مشورہ کیا تو انہوں نے بھی حوصلہ افزائی فرمائی اور یوں میں ان کی اجازت سے دینی تعلیم کے حصول کے لئے لاہور منتقل ہو گیا۔ لاہور میں ایک مدرسہ جسے "درس حضرت ڈوے میاں صاحب" کہا کرتے تھے وہاں اساتذہ میں قاری محمد بشیر انجم سیالوی، سینئر قاری

غلام محمد سیالوی تھے۔ ان سے استفادہ کیا۔ بعد ازاں گھروالوں کی اجازت سے جامعہ نعیمیہ گڑھی شاہو میں داخلہ لے لیا۔ یہ غالباً 1961ء کی



بات ہے۔ مفتی محمد حسین نعیمی جو کہ جامعہ نعیمیہ کے مہتمم تھے، بڑے شفیق استاد تھے۔ انہوں نے بڑی شفقت اور پیار دیا۔ جامعہ نعیمیہ میں جن اساتذہ سے استفادہ کیا ان میں مفتی محمد اشرف سیالوی، علامہ عبدالکلیم شرف قادری اور شیخ الحدیث مولانا نصر اللہ افغانی عظیم شخصیات شامل تھیں۔ مفتی عبدالقیوم ہزاروی (آج کل ادارہ منہاج القرآن کے ساتھ وابستہ ہیں) سے ابتدائی کتب پڑھیں۔ پاکستان کے نامور قاری جناب قادری غلام رسول صاحب قرأت کی مشق کروایا کرتے تھے۔ ان کے ساتھ حافظ محمد شفیع بھی ہوتے تھے۔ جامعہ نعیمیہ کے موجودہ مہتمم ڈاکٹر فرزانہ نعیمی صاحب اس وقت بہت کم عمر تھے۔ مولانا نصر اللہ افغانی بڑے متقی اور شفیق استاد تھے، صوفی منش عالم دین تھے۔ شب بیدار اور تہجد گزار تھے انہوں نے بہت شفقتوں سے نوازا۔



دلیل راہ: دوران تعلیم آپ کا شمار کس سطح کے طلبہ میں ہوتا تھا، ذہن یا متوسط؟

پیر صاحب: اس بارے میں کچھ نہیں کہنا چاہوں گا۔ ویسے بھی اگر اپنے منہ یہ کہوں کہ میں ایک لائق طالب علم تھا تو مناسب نہیں اور نہ ہی اساتذہ اس طرح سب کے سامنے کسی ایک کی تعریف کیا

کرتے تھے البتہ اساتذہ کی شفقت بہت زیادہ تھی۔ مفتی محمد حسین نعیمی کا رو یہ بہت مشفقانہ ہوتا تھا اور ان کی نصیحت ہمیشہ یہ ہوتی تھی کہ اپنے آپ کو کبھی بھی لائق نہ سمجھنا اور نہ ہی حصول تعلیم سے کبھی ریٹائر ہونا بلکہ ہمیشہ اپنے آپ کو طالب علم ہی سمجھنا۔

دلیل راہ: آپ کے پسندیدہ استاد جن سے آپ کا قلبی لگاؤ تھا وہ کون ہیں؟

پیر صاحب: شیخ الہامی علامہ مفتی محمد حسین نعیمی رحمۃ اللہ علیہ بہت شفیق استاد تھے۔ ہمیشہ ہر معاملہ میں رہنمائی اور تعاون فرماتے تھے۔ مفتی محمد اشرف سیالوی ایسے استاد تھے کہ تعلیمی اوقات کے علاوہ دن رات کے کسی بھی وقت ان سے ملیں محبت اور شفقت سے پیش آتے۔ علامہ عبدالکلیم شرف قادری صوفی منش عالم دین تھے، سادگی اور متانت کا ایک نمونہ تھے۔ طلبہ کو باعمل مسلمان بننے کی ہدایت کیا کرتے تھے۔ ایک اور ہمارے استاد تھے مفتی عبدالعزیز بدایونی بڑی کامل شخصیت تھے، حافظہ وقاری تھے۔ رسول اللہ ﷺ کی سنتوں کی مکمل پابندی بلکہ مستحبات کا بھی پورا خیال رکھنے والے۔ انہوں نے قرآن مجید کی تفسیر بھی لکھی تھی جو اس دور میں تو نہیں مگر اب کسی ادارہ نے شائع کی ہے۔

دلیل راہ: آپ نے دوران تعلیم مدارس کے ماحول کا قریب سے مشاہدہ کیا، نیز اس دور اور آج کے مدارس کے ماحول میں آپ کیا فرق محسوس کرتے ہیں؟

پیر صاحب: اس وقت کے مدارس میں اور آج کے مدارس کے ماحول میں زمین آسمان کا فرق ہے۔ اس وقت دینی تعلیم کا بنیادی مقصد مکمل دینی تعلیم کا حصول اور دوسرا عالم باعمل بننا تھا جبکہ اب ترجیحات بدل گئی ہیں۔ آج کے دور میں دینی مدارس کے طلبہ کی اولین ترجیح ایک کامیاب خطیب بننا ہے۔ باقی رہا معاملہ مدارس میں سہولیات کا تو میں کہوں گا کہ ہمارا دور تو عسرت، تنگی اور وسائل کی کمی کا دور تھا۔ اساتذہ دنیوی آسانشات سے قطع نظر جذبہ خدمت دین سے طلبہ کو محنت سے پڑھاتے تھے اور طلبہ بھی اخلاص کے ساتھ محض اللہ کی رضا اور اپنی اصلاح کے جذبہ کے تحت دینی تعلیم حاصل کرتے تھے۔ تنگی ترشی میں وقت گزارتے مگر تعلیم کے حصول میں ثابت قدم رہتے تھے۔ آج تو مدارس میں آسانشوں کی بھرمار ہے۔ کھانے کا بہترین انتظام، ٹھنڈے پانی کے لئے کولر، فریجر، کپڑے دھونے کے لئے واشنگ مشینیں، بجلی کی سہولت، قیام و طعام کا اچھا انتظام، پہننے کے لئے بہترین لباس وغیرہ، ہمارے دور میں وسائل نہ تھے اور پابندیاں بھی ہوتی تھیں۔ مثلاً میں اپنے علاقہ کی روایت کے مطابق ایک مرتبہ ایسی ٹوپی پہن کر کلاس میں چلا گیا جسے پٹھانی ٹوپی کہا جاتا ہے جو صرف پٹھان ہی پہنتے تھے اور پنجاب میں پہننے کا رواج نہیں تھا، لہذا مجھے دارالعلوم میں وہ ٹوپی پہننے سے روک دیا گیا۔ سارے طلبہ کپڑے کی سادہ سی ٹوپی پہنتے تھے۔ یہ جانی والی ٹوپی بھی اس وقت نہیں ہوتی تھی۔

☆ دلیل راہ: آپ اکثر سیاہ رنگ کا عمامہ سر پہ رکھتے ہیں۔ کبھی ایسا نہیں ہوا کہ کسی نے سیاہ عمامہ کی وجہ سے آپ پر شیعہ ہونے کا فتویٰ لگایا ہو کیونکہ راولپنڈی کی تاریخ میں سب سے پہلے علامہ سید ریاض حسین شاہ نے سیاہ رنگ کا عمامہ استعمال کرنا شروع کیا تو علماء اہل سنت کی جانب سے شیعہ ہونے کا طعنہ سننا پڑا۔

☆ پیر صاحب: دورانِ تعلیم تو میں نے یہ رنگ استعمال نہیں کیا مگر بعد ازاں میں نے ایک کتاب پڑھی ”کتاب الوفاء فی احوال المصطفیٰ“ جس کا ترجمہ مفتی محمد اشرف سیالوی نے فرمایا ہے۔ اس میں نے پڑھا کہ فتح مکہ کے موقع پر رسول کریم ﷺ جب مکہ شریف میں داخل ہو رہے تھے تو آپ کے سر اقدس پر سیاہ رنگ کا عمامہ تھا۔ اس وقت سے میں سیاہ رنگ کا عمامہ اکثر استعمال کرتا ہوں بلکہ میں تو سیاہ رنگ کا لباس بھی پہنتا ہوں، اس لیے بھی کہ میرے والد گرامی سیاہ رنگ کا لباس پہنتا کرتے تھے اور اسی مناسبت سے انہیں سیاہ پوش بھی کہا جاتا تھا۔ جبکہ میرے دادا حضرت بابا جی سفید رنگ کا لباس پہنتے اور کندھے پر سیاہ رنگ کی چادر رکھتے تھے۔

☆ دلیل راہ: آپ خود بھی ماشاء اللہ عالم دین ہیں۔ کیا سیاہ رنگ پر فتویٰ لگانے والے علماء نے شاملِ ترمذی کی وہ احادیث نہیں پڑھ رکھی تھیں جن میں حضور رسالت مآب ﷺ کے عمامہ شریف کے رنگ کے حوالے سے یہ ثابت ہے کہ آپ ﷺ نے سیاہ، سفید، اور پیلے رنگ استعمال فرمائے ہیں؟



☆ پیر صاحب: یہ محض تنگ نظری ہے۔ کیا ہم فقط اس لیے سیاہ رنگ کا عمامہ استعمال کرنا ترک کر دیں کہ شیعہ علماء اس رنگ کا عمامہ باندھتے ہیں، بلکہ حضور ﷺ کی سنت سمجھ کر سیاہ رنگ استعمال کرنا چاہیے۔ لاہور سے ایک اردو روزنامہ ”کوہستان“ کے نام سے شائع ہوتا تھا۔ اب مجھے لکھنے والے کا نام تو یاد نہیں لیکن مجرم الحرام کے سلسلہ میں اخبار کا ایڈیشن شائع ہوا۔ اس ایڈیشن کے ایک مضمون میں نے یہ پڑھا کہ امام حسین علیہ السلام کی اولاد کو سیاہ رنگ کا عمامہ استعمال کرنا چاہیے۔ یہ جہاد، جذبہ جریحیت کی علامت ہے اور سرکار رسالت مآب ﷺ کی سنت تو ہے ہی۔ انگلینڈ میں بھی ایک مرتبہ میرے اوپر کچھ علماء نے اعتراض کیا تھا، بعد ازاں کبھی اعتراض نہیں ہوا۔

☆ دلیل راہ: آپ ایک نامور دینی و روحانی خاندان سے تعلق رکھتے ہیں۔ برصغیر اور بالخصوص پاکستان میں آپ کے بزرگوں کی بہت زیادہ دینی اور روحانی خدمات ہیں۔ اس بارے میں آپ سے اجمالاً تذکرہ سننا چاہیں گے؟

☆ پیر صاحب: ہمارے جد امجد حضرت بابا جی نور محمد چوراہی افغانستان کے علاقہ تیراہ سے 1867ء میں چورہ کی وادی میں تشریف لائے۔ آپ کے ساتھ آپ کے ایک بھائی بھی تھے بابا جی نور محمد جو کہ بنوں روڈ پر دراسند کے مقام پر آباد ہوئے۔ حضرت بابا جی نور محمد یہاں منتقل ہونے کے ایک سال بعد انتقال فرما گئے۔ آپ کے دو صاحبزادے تھے ایک حضرت سیدین محمد المعروف حضرت ملا جی اور ان کے چھوٹے بھائی حضرت بابا جی فقیر محمد، حضرت بابا جی فقیر محمد نے زیادہ تر کشمیر کے علاقہ میں کام کیا۔ جبکہ حضرت بابا جی دین محمد نے پنجاب کو اپنی توجہ کا مرکز بنایا۔ حضرت بابا جی فقیر محمد کے خلفاء میں سے ایک خواجہ حامدی نامدار ہتھیال شریف، دوسرے خواجہ خان عالم صاحب باؤلی شریف، تیسرے بابا جی نظام الدین کیاں شریف (آزاد کشمیر) اور چوتھے پیر سید جماعت علی شاہ صاحب علی پوری تھے۔ میرا سلسلہ نسب بابا جی فقیر محمد صاحب سے جا ملتا ہے۔ میرے والد محترم سیاہ لباس زیب تن فرماتے تھے اور سیاہ پوش کے نام سے ہی مشہور تھے۔ بودوباش بھی بہت سادہ تھی۔ ڈھوک مٹین میں آپ نے ایک کنیا بنائی اور اس میں رہائش رکھی البتہ مہمانوں کے لئے ساتھ دو کمرے تعمیر کروائے ہوئے تھے۔ مہمانوں کی خدمت کے لئے دو خادم وہاں مامور تھے۔ رات کو تنہائی پسند کرتے تھے۔ کسی کو کنیا میں داخل ہونے کی اجازت نہیں تھی۔ لائین بھی پشت کی طرف رکھتے تاکہ سامنے روشنی نہ ہو۔ نماز عصر کے بعد ننگر پیش کیا جاتا، نماز مغرب کے بعد درس دیا کرتے تھے۔ ساتھ ہی ایک بہت خوبصورت شاندار مسجد تعمیر کروائی۔ مسجد کے آداب کا بہت زیادہ خیال رکھتے تھے اور رات مسجد میں قیام کرنے والوں کو حکم دیتے تھے کہ باؤسوسوئیں اور جیسے ہی رات کو آنکھ کھلے پھر وضو تازہ کریں اور سوئیں۔ درود شریف کی زیادہ تلقین فرماتے تھے۔ کبھی کبھار سورہ سس پڑھنے کی ہدایت فرماتے۔ ایک بات کا مجھے بہت افسوس ہے کہ بزرگان چورہ شریف پر تحریری کام نہیں ہوا۔ صوفیاء کرام میں سب سے زیادہ ناانصافی بزرگان چورہ شریف کے ساتھ ہوئی ہے۔ وہاں سے فیض لینے والوں نے اور خلفائیں حاصل کرنے والوں نے اپنے آستانوں کو چکایا اور خوب چکایا لیکن بھولے سے بھی چورہ شریف کا تذکرہ نہیں کیا۔ چورہ شریف کے بزرگان دین ایسے ہی مظلوم ہیں جیسے خلفاء راشدین میں سے

حضرت عثمان غنی رضی اللہ عنہ کہ باقی حضرات خلفاء کا تذکرہ ہوتا ہے، ایام بھی منائے جاتے ہیں لیکن سیدنا عثمان غنی رضی اللہ عنہ کا تذکرہ کسی ہی ہوتا ہے۔  
 دلیل راہ: آپ کا حلقہ ارادت کتنا وسیع ہے؟

☆ پیر صاحب: جب میں کسی کی بیعت لینا ہوں۔ تلقین کرنے کے بعد نام پوچھتا ہوں، نہ تو کوئی رجسٹر بنا رکھا ہے اور نہ ہی کوئی تعداد بتا سکتا ہوں۔ مباخذ آرائی سے بھی کام نہیں لوں گا لیکن صاف ہی بات یہ ہے کہ میری طبیعت ایسی نہیں ہے۔ بے شمار لوگوں نے بیعت کر رکھی ہے۔ کئی مرتبہ ایسے بھی ہوا کہ دوران سفر کسی نے اصرار کیا تو اسے بیعت کر لیا۔ کبھی مسجد نبوی، حرم مکہ میں کئی ایسے لوگوں نے بھی بیعت کی کہ جن سے کوئی تعارف بھی نہیں تھا۔ اس پر مزید یہ کہ میرے ہاتھ پر بیعت کرنے والے جتنے بھی دوست ہیں میں انہیں اپنا مرید نہیں کہتا۔ یہ ہمارے بزرگوں کی تعلیمات کے خلاف ہے۔ حضرت باباجی کے دور میں گئی، بعد ازاں دوست اور اب ہم پیر بھائی کہتے ہیں۔

☆ دلیل راہ: اپنے عقیدت مندوں کی تعلیم و تربیت کے حوالے سے آپ کے ہاں کیا اہتمام ہے؟

☆ پیر صاحب: بات یہ ہے کہ آج کے دور میں لوگوں کی توجہ چچانوے فیصد دنیا اور پانچ فیصد دین کی طرف ہے۔ اب وہ لوگ نہیں رہے جو مشقت اٹھا سکیں اور مجاہدہ کر سکیں، البتہ ہمارے ہاں جتنے بھی دوستوں کا آنا جانا ہے ان کی تعلیم و تربیت کے لئے میں نے ماہانہ سلسلہ درس شروع کر رکھا ہے۔ موقع عمل اور ضرورت کے مطابق ان کی رہنمائی کی جاتی ہے۔

☆ دلیل راہ: ایک مسلمان کی تعلیم و تربیت میں خانقاہی نظام کی اہمیت اور کردار کیا ہے؟ نیز یہ کہ خانقاہ کے ساتھ دارالعلوم کا ہونا کس قدر اہمیت کا حامل ہے؟

☆ پیر صاحب: خانقاہوں کے ساتھ دارالعلوم کا ہونا یقیناً فائدہ مند ہے، لیکن یہ بھی خیال رہے کہ علم محض دارالعلوم سے ہی نہیں ملتا بلکہ نظر اور توجہ سے بھی ملتا ہے۔ شریعت کی تعلیم بہت ضروری ہے اس لئے کہ انسان کو حرام حلال کا علم ہونا چاہئے لیکن تاریخ ہمارے سامنے ایسی تصویر بھی پیش کرتی ہے کہ خانقاہوں سے ایسے ایسے تگینے تیار ہوئے جنہوں نے بظاہر دینی تعلیم کسی دارالعلوم سے حاصل نہیں کی تھی لیکن بے بہا علمی خزانے ہمارے لئے چھوڑ گئے۔ مثلاً پیر عبدالرحمن چھوہروی نے فصیح و بلیغ عربی میں تیس پارے درود شریف تصنیف فرمائے۔



☆ دلیل راہ: ہمارے ہاں بہت سی خانقاہوں میں بگاڑ آچکا ہے۔ سجادہ نشین حضرات کا طرز زندگی اور بے عملی کو بنیاد بنا کر بد عقیدہ عناصر صرفویا و کرام کے خلاف زہرا لگتے ہیں۔ خانقاہوں میں پائی جانے والی ان خرابیوں کو دور کرنے کا قابل عمل فارمولہ کیا ہو سکتا ہے؟

☆ پیر صاحب: میں تو دعائی کر سکتا ہوں کہ ان کو اللہ سمجھ عطا فرمائے کہ وہ وہ آباؤ اجداد کے طریقہ کو ہی اختیار کریں۔ اللہ کرے انہیں یہ بات سمجھ میں آجائے کہ ان کے بزرگوں کا طریقہ ہی اصل اور قبولیت کا طریقہ تھا۔ جب خانقاہ نشین دنیا داروں کی خواہشات کو پیش نظر رکھ کر خانقاہوں کے معاملات چلائیں گے تو یقیناً خرابیاں ہی پیدا ہوں گی۔ اصلاح کی ایک ہی صورت ہے کہ امام ربانی حضرت مجدد الف ثانی اور اعلیٰ حضرت احمد رضا خان بریلوی کے نظریات کو بنیاد بنایا جائے۔

☆ دلیل راہ: آپ فرما رہے ہیں کہ حضرت مجدد الف ثانی اور اعلیٰ حضرت احمد رضا خان بریلوی کے نظریات کی روشنی میں اصلاح کی جائے۔ یہاں علماء کرام اور مشائخ بھی دو گروہوں میں بٹے ہوئے ہیں۔ کچھ وہ ہیں جو حضرت مجدد الف ثانی کے بارے میں یہ کہتے ہیں کہ ان کے نظریات سے وہابیوں کو قوت اور پذیرائی ملی ہے اور کچھ وہ ہیں جو کہتے ہیں کہ احمد رضا خان بریلوی مجدد نہیں ہیں۔ آپ اس بارے میں کیا نقطہ نظر رکھتے ہیں؟

☆ پیر صاحب: اس قسم کی لغویات کہنے والے احمق اور جاہل ہیں۔ محض تعصب کا شکار ہیں اور دونوں گروہ بزرگوں کی تعلیمات اور نظریات سے نااہل ہیں۔ حضرت مجدد الف ثانی نے جس دور میں شریعت رسول اکرم صلی اللہ علیہ وسلم کو غالب کرنے کیلئے علم جہاد بلند کیا وہ اس دور کی ضرورت تھی

اس لئے کہ حکمران خود اسلام کی بنیادی تعلیمات اور عقائد کو کھینچ کر لے کر لٹے ہوئے تھے اور حکومتی طاقت و اختیارات کے سامنے حضرت مجدد الف ثانی استقامت پر پہاڑ بن کر کھڑے رہے۔ تکالیف برداشت کیں، جیل میں کئی برس گزارے لیکن دین اسلام کی حفاظت کے لئے طاقت کے سامنے نہ جھکے۔ اعلیٰ حضرت امام احمد رضا خان کے دور میں ضرورت مختلف تھی۔ یہاں کچھ لوگوں نے حضور رسالت مآب ﷺ کی شان میں گستاخی کا ارتکاب کیا تھا اور رسول اکرم ﷺ کی ذات کے ساتھ اہل ایمان کی عقیدت و محبت کے رشتے کو کھڑ کرنا چاہتے تھے۔ چنانچہ اعلیٰ حضرت نے عشق رسول ﷺ کی بات کو قوت دی۔ دونوں بزرگوں نے اپنے اپنے دور کی ضروریات کے مطابق جدوجہد کی ہے۔ اگر حضرت مجدد الف ثانی نے شریعت رسول ﷺ کے لئے کام کیا ہے تو یہ مسلمان اور بالخصوص علماء و مشائخ پر بدرجہ اتم ذمہ داری عائد ہوتی ہے کہ وہ دین اسلام کی حفاظت کریں۔ کیا شریعت رسول ﷺ کی پابندی کی بات کرنا و باہیت ہے؟ دونوں بزرگوں کے حوالے سے مغائرت ظاہر کرنے والے دراصل اہل سنت کے دشمن ہیں۔ ایک بات اور دیکھیں کہ پاکستان میں اعلیٰ حضرت پر تحقیقی اور تحریری کام سب سے زیادہ جس شخصیت نے کیا وہ ڈاکٹر محمد مسعود ہیں اور ڈاکٹر صاحب سے بڑا کون مجددی ہے؟ اس لئے میری گزارش ہے کہ جاہل لوگوں کی لغویات پر توجہ نہ دی جائے۔



❁ دلیل راہ: آپ نے کبھی ملکی سیاست میں حصہ لیا ہو یا کبھی سیاسی ایکشن لڑا ہو؟  
 ☆ پیر صاحب: کبھی نہیں، نہ عملی سیاست میں حصہ لیا اور نہ ہی ایکشن لڑا، البتہ سیاسی حالات کی بغض پر ہاتھ ضرور رہتا ہے۔ نظر رکھتا ہوں لیکن عملاً ہمیشہ لاتعلق رہا ہوں۔  
 ❁ دلیل راہ: سیاسی حوالے سے پاکستان کی کسی سیاسی جماعت سے ہمدردیاں ہوں یا کبھی ماضی میں رہی ہوں؟

☆ پیر صاحب: شروع دن سے ہی مسلم لیگ سے ہمدردی رہی ہے لیکن اب نہیں اس لیے کہ کون سی مسلم لیگ۔ جمیعت علماء پاکستان کے ساتھ وابستگی تھی جب اس کی قیادت ۱۹۶۲ء میں سید صاحب کے پاس تھی، پھر سید فیض الحسن شاہ کے دور میں بھی وہی نظر یاتی وابستگی رہی ہے اور جب خواجہ قمر الدین سیالوی اس کے صدر تھے اس وقت بھی تعلق رہا ہے۔ اگر سچ کہوں تو جمیعت کا اصل دور وہی تھا، شیخ الاسلام صاحب کے بعد جمیعت کا زوال شروع ہو گیا اور پھر اس وقت سے لے کر آج تک ٹکڑے در ٹکڑے۔ تنظیمی سپرٹ اور مشنری جذبہ ختم ہو گیا ہے۔

❁ دلیل راہ: جماعت اہل سنت پاکستان کے ساتھ آپ کی وابستگی کب سے ہے؟

☆ پیر صاحب: جماعت اہل سنت اور جمیعت علماء پاکستان کا باضابطہ رکن کبھی بھی نہیں رہا ہوں اور لطف کی بات یہ کہ کبھی کسی نے مجھ سے ان جماعتوں کا رکنیت فارم بھی پر نہیں کروایا۔ وہی اور نظر یاتی وابستگی رہی ہے حسب موقع تعاون بھی کرتا ہوں۔ آپ کو معلوم ہوگا کہ شروع میں صرف جمیعت ہی ہوتی تھی لیکن جب جمیعت میں گروہ بندی شروع ہوئی تو علامہ خدا بخش اظہر، علامہ سید احمد سعید کاظمی کے پاس حاضر ہوئے عرض کیا کہ جمیعت ملکی سیاست میں دخل ہوگئی ہے اور اختلاف کا بھی شکار ہے۔ لہذا اس وقت ضرورت ہے کہ مسلکی حوالے سے کوئی تنظیم تشکیل دی جائے۔ چنانچہ میری معلومات کے مطابق علامہ سید احمد سعید کاظمی، علامہ خدا بخش اظہر، حنیف طیب اور علامہ محمد اقبال اظہری وغیرہ نے شروع میں جماعت اہل سنت کا کام کیا۔ لیکن سچی بات یہ ہے کہ ان جماعتوں کے اجلاسوں میں جو کچھ ہوتا تھا وہ کوئی قابل تعریف کام نہیں لٹھوسا سامنے آئے کے حضرت، علامہ، مولانا کہنا، تعریفیں کرنا اور بعد ازاں انہی کے خلاف بدزبانی کی جاتی ہے۔ یعنی قول و فعل میں تضاد نہیں ہونا چاہیے، بلکہ بڑے چھوٹوں پر شفقت کریں اور چھوٹے بڑوں کے احترام کو ملحوظ رکھیں۔

❁ دلیل راہ: قیام پاکستان کے بعد سے لے کر آج کے دور تک اہل سنت کی قیادت مختلف شخصیات کے پاس رہی ہے۔ آپ ان شخصیات کی خدمات کے ضمن میں کیا تجزیہ فرمائیں گئے؟

☆ پیر صاحب: شیخ الاسلام خواجہ قمر الدین سیالوی صاحب کے دور کو تاریخی اور کامیابی کا دور کہا جا سکتا ہے۔ مولانا شاہ احمد نورانی صاحب کی آواز بھی گونجتی رہی ہے لیکن جس طرح خواجہ صاحب سے قیادت چھینی گئی وہ کوئی قابل تحسین کام نہیں تھا۔ خواجہ صاحب میں جو لگن، لہجہ تھی وہ کسی اور میں نہیں دیکھی۔ اس لئے میں سب سے کامیاب قیادت خواجہ صاحب کی کہوں گا۔

❁ دلیل راہ: کافی عرصہ تک آپ یو۔ کے میں قیام پذیر رہے ہیں۔ دیار غیر میں اسلام کی دعوت کو عام کرنے میں آپ کا کیا کردار رہا ہے؟

☆ پیر صاحب: ۱۹۷۳ء میں برطانیہ کا سفر کیا۔ ایک صاحب نے میرے دورے کو سپانسر کیا تھا۔ کوئی اہم بات اور منصوبہ نہیں تھا، پھر حالات کے مطابق وہاں ٹھہر گیا، آنا جانا رہا۔ اس وقت چند علماء وہاں تھے۔ مشائخ شیخ سے پیر معروف حسین اور علماء میں سے علامہ محمد سلیم، علامہ عبدالوہاب صدیقی، علامہ عطاء المصطفیٰ جمیل اور علامہ ارشد القادری۔ مختلف حضرات کے گھروں میں، مساجد میں محافل منعقد کی جاتی تھیں، دعوت کا کام جاری رہا۔ لیکن مسلک اہل سنت کے لئے حقیقی دروڑ رکھنے والی شخصیت علامہ ارشد القادری کی تھی۔ انہوں نے گران قدر خدمات سرانجام دیں۔ علامہ عارف اللہ شاہ قادری بھی کبھی کبھار دروڑ پر تشریف لاتے رہے۔ اب تو وہاں بہاریں ہیں۔ علماء و مشائخ کی ایک بہت بڑی تعداد وہاں جاتی ہے اور تسلسل کے ساتھ پروگرام منعقد ہوتے رہتے ہیں۔

☆ دلیل راہ: گذشتہ کچھ سالوں سے کئی ایک پیران عظام نے اپنے بزرگوں کے اعراس یورپ خاص کریو۔ کے میں منانے شروع کر دیئے ہیں؟ اس میں کیا حکمت ہو سکتی ہے؟

☆ پیر صاحب: دراصل وہاں پاکستانیوں کی اکثریت آباد ہے اور لوگوں کی کسی نہ کسی آستانہ سے وابستگی ہے۔ بجائے اس کے کہ اتنے سارے لوگ یہاں پاکستان آئیں وہاں پر ہی عرس کا اہتمام کر لیا جاتا ہے۔ مقصد تو اصلاح ہی ہے۔

☆ دلیل راہ: آج کے جدید دور میں عوام کی اکثریت اس بات کی قائل نہیں ہے کہ دینی یا روحانی حوالے سے کسی کو اپنا راہنما بنایا جائے بلکہ کچھ تو سرے سے ہی اس نظام کے انکاری ہیں اور ان کا تہرہ یہ ہوتا ہے کہ یہ سادہ لوح عوام کو بیوقوف بنا کر ان کے مال و اسباب پر ہاتھ صاف کرنے کا ذریعہ ہے۔ اس پر آپ کیا تبصرہ کریں گے؟

☆ پیر صاحب: بیعت کا سلسلہ آج کے دور میں اشد ضروری ہے۔ اس لئے کہ صحبت سے جو حاصل ہوتا ہے ضروری نہیں کہ وہ کچھ کتابوں سے بھی حاصل ہو جائے۔ کتاب پڑھ لینے سے معلومات تو ہو جاتی ہیں لیکن تربیت اور تبدیلی کے لئے صحبت ضروری ہے، لہذا جو لوگ یہ کہتے ہیں کہ آج کے دور میں بیعت کی ضرورت نہیں ان کا خیال بالکل ہی غلط ہے۔ جتنا کام دین اسلام کے لئے صوفیا کرام نے کیا ہے وہ کسی اور طبقہ نے نہیں کیا۔ یہ صحیح ہے کہ آج میڈیا بہت تیز ہے، علم حاصل کرنے کے ذرائع موجود ہیں لیکن آپ ذرا جائزہ لیں کہ حضرت داتا علی جویری اور حضرت شاہ نقشبند خواجہ بہاؤ الدین نقشبند اور خواجہ غریب نواز رحمۃ اللہ علیہم کے دور میں کون سا میڈیا تھا لیکن ان کی دینی خدمات کو مانپنا ممکن ہی نہیں ہے۔

☆ دلیل راہ: خوشبو حضور ﷺ کی سنت ہے اور آپ ﷺ کو پسند بھی بہت تھی۔ آپ کو کون سی خوشبو زیادہ پسند ہے؟

☆ پیر صاحب: خوشبو تو مجھے بھی بہت پسند ہے۔ ساری ہی اچھی ہیں مگر میری پسند جاکین ہے۔

☆ دلیل راہ: کھانوں میں کون سا کھانا زیادہ مرغوب ہے؟

☆ پیر صاحب: کوئی مخصوص پسند نہیں۔ سفر میں تو ظاہر ہے میزبان کا پابند ہونا ہوں الہتہ اپنے گھر پر حضور ﷺ کی پسند کو ترجیح دیتا ہوں۔ آپ کہہ سکتے ہیں کہ کدو بہت پسند کرتا ہوں۔

☆ دلیل راہ: لباس کے بارے میں چاہنا چاہیں گے کہ آپ کو کون سا رنگ پسند ہے؟

☆ پیر صاحب: گذشتہ تین سالوں سے سیاہ پوشی کی طرف طبیعت مائل ہے۔ ویسے بھی میرے بزرگوں کا پسند یہ لباس سیاہ ہی تھا۔ والد محترم کو سیاہ لباس پہننے کی بناء پر بابا جی سیاہ پوش ہی کہا جاتا تھا۔

☆ دلیل راہ: آپ کے نزدیک پسندیدہ مقام کونسا ہے؟

☆ پیر صاحب: مکہ شریف اور مدینہ شریف دونوں پسندیدہ ہیں۔ قلبی سکون جو مدینہ شریف میں ملتا ہے وہ اور کسی مقام پر نہیں ملتا۔ اس کے بعد اگر پسندیدہ مقام پوچھیں تو پھر چورہ شریف ہے۔ میں نے تو اپنے احباب کو وصیت کر رکھی ہے کہ جب مجھے موت آئے تو چورہ شریف میں بزرگوں کے قریب دفنائیں اور میرا جنازہ بھی میرے ہی خاندان کا کوئی فرد پڑھائے۔

☆ دلیل راہ: زندگی میں آپ نے کئی سفر کئے ہوں گے۔ کیا ان میں سے کسی ایک کو آپ اپنا یادگار سفر کہہ سکتے ہیں؟

☆ پیر صاحب: زندگی کا یادگار سفر اگر میں کسی کو قرار دے سکتا ہوں تو وہ ہر بند شریف یعنی مزار پاک امام ربانی حضرت مجدد الف ثانی پر حاضری کا ہے۔ ۱۹۷۳ء مجھے آپ کے مزار اقدس پر حاضری کا شرف حاصل ہوا۔ اس سفر نے میرے اوپر گہرے اثرات چھوڑے ہیں۔ کئی ایسے واقعات پیش آئے جنہیں میں بھول نہیں سکتا۔ ان میں سے ایک واقعہ کا ذکر کروں گا کہ مزار شریف کے ٹنگر میں صبح ناشتہ میں مٹی کے پیالے میں چائے اور ساتھ انڈے آلیٹ دیا گیا۔ چائے تقسیم کرنے والا لڑکا جب میرے قریب آیا اور اس نے میرے پیالے میں چائے ڈالی تو میں

نے اس سے پوچھا تمہارا نام کیا ہے؟ اس نے بتایا ”رنگورام“۔ مجھے بڑا تعجب ہوا کہ حضرت کے لنگر پر کھانا تقسیم کرنے والا غیر مسلم اور ہندو۔ ایک گھونٹ چائے کا لیا اور پیالہ نیچے رکھ دیا۔ آنکھوں کے سامنے جیسے اندھیرا چھا گیا اور کچھ ہوش نہ رہا کہ کہاں ہوں۔ کئی گھنٹوں کے بعد ہوش آئی تو میں اپنے جد امجد حضرت خواجہ معصوم (جو کہ بیٹے ہیں حضرت مجدد پاک کے) کے مزار پر انوار پر حاضر ہوا۔ وہاں ایک خواب کے سے عالم میں تھا کہ حضرت خواجہ معصوم نے فرمایا تمہارا جرم بہت بڑا ہے تو نے مجدد پاک کے لنگر کے ایک خادم کے بارے میں کیا سوچا۔ تم ہمارے بیٹے ہو اس لئے تمہیں معافی دی جاتی ہے۔ اب حضرت مجدد پاک کے مزار پر حاضری دو۔ چنانچہ میں حضرت مجدد کے مزار پر انوار پر حاضر ہوا اور وہاں بھی کیفیت بڑی عجیب سی رہی۔ صبح سے لے کر نماز ظہر تک ایسی ہی کیفیت رہی۔

❁ دلیل راہ: پیر صاحب آخر میں آپ سے ہم یہ جاننا چاہیں گے کہ آپ کا تعلق چورہ شریف سے ہے۔ آپ کے بزرگوں کے مزارات بھی وہیں پر ہیں۔ آپ نے یہاں اسلام آباد کے قریب ڈیرہ لگایا ہے۔ اس میں کیا حکمت ہے کہ آپ نے چورہ شریف کو خیر آباد کہا اور یہاں منتقل ہو گئے؟

☆ پیر صاحب: چورہ شریف سے تعلق تو بہر صورت قائم ہے اور رہے گا۔ اصل بات یہ ہے کہ آپ دیکھتے ہیں کہ جب کوئی بزرگ دنیا سے اٹھ جاتا ہے تو ان کی اولاد میں اکثر سجادہ نشینی کے حوالے سے اختلافات ہو جاتے ہیں۔ میں نے ایسے کسی حادثہ سے بچنے کے لئے یہاں منتقل ہونے کا فیصلہ کیا ہے۔ میرے بڑے بھائی پیر کبیر علی شاہ صاحب میرے لیے بڑے محترم ہیں اور ہمارے درمیان کوئی ایسا تنازعہ نہیں ہے لیکن احتیاط میں نے یہاں منتقل ہونے کا فیصلہ کیا ہے۔ اس جگہ ڈیرہ لگانے کی ترغیب دینے والوں میں چند علماء کرام مثلاً مولانا ابو بکر چشتی، صاحبزادہ محمد عثمان غنی اور پیر عبدالقادر واہ کینٹ وغیرہ شامل ہیں۔ انہوں نے مجھے ہر قدم پر تعاون سے نوازا ہے۔

یادیں بھی اور باتیں بھی



# کردار خود ابھر کر کہانی میں آئے گا

حافظ شیخ محمد قاسم

زندگی جس قدر پیچیدہ ہوتی چلی جا رہی ہے اسے سہل اور آسان بنانے کے نئے نئے طریقے ایجاد کیے جا رہے ہیں۔ اس مقصد لہذا کے حاصل کرنے کے لیے جماعت سازی، تنظیم آفرینی اور بہت سے لوگوں کے جواہر جمع کر کے رویہ کار کرنے کا اسلوب عام اور رازاں ہے۔ شاہ جی تعلیمی زندگی ہی سے کسی نہ کسی جماعت اور تنظیم سے وابستہ رہے۔ ایک مرتبہ آپ نے تنظیمی زندگی کو کامیاب بنانے کا بڑا خوبصورت فارمولا بیان فرمایا کہ مدح اور ذمہ دونوں سے بے نیاز ہو جانا، مدح سے چکراانا اور ذمہ سے گھبرانا اور خودی کو اپنی آبرو کی ڈھال بنانا ہے۔ پھر آپ نے عمر و بن امر کا عربی شعر پڑھا اور آپ اکثر یہ شعر حسب ضرورت پڑھ لیتے ہیں:

معی تطلب المعروف فی غیر اہلہ

تجد مطلب المعروف غیر یسیر

اذا انت لم تجعل لعرضک جنة

من الذم، سار الذم کل مسیر

”نیکی نا اہل لوگوں سے کب کمائی جاسکتی ہے اگر ایسا ہو تو پھر نیکی تک رسائی آسان تھوڑی ہی رہتی ہے جب تو مذمتوں کے مقابلے میں اپنی عزت کی ڈھال خود نہ بنائے گا پھر ہر قسم کی مذمت آسان ہو جائے گی“

شاہ جی کی تنظیمی زندگی میں اکثر میں نے دیکھا ہے کہ آپ خاموش رہ کر بہت سے مسائل حل کر لیتے ہیں اور چھوٹے کارکنوں کی باتیں انتہائی تخیل اور صبر سے سنتے ہیں۔ ہر مشکل مسئلہ کے چار پانچ حل آپ نے سوچ رکھے ہوتے ہیں۔ تدابیر کی ہر جہت اور زاویہ پر خوبصورت اور محکم استدلال کا آپ کو ملکہ حاصل ہے۔ آپ کی آراء سرسبز درخت کی شاخوں کی طرح ہوتی ہیں، آپ لوگوں کے طائر فکر کو کسی نہ کسی شاخ پر بٹھالیتے ہیں۔ شاہ جی چھوٹے کارکنوں کی عزت نفس کا خیال رکھتے ہیں، دوران گفتگو اتنے محتاط رہتے ہیں کہ دلوں کے نازک آئینے بھی ٹوٹنے نہیں پاتے۔ تنظیمی زندگی میں حرص و آرزو سے دامن بچائے رکھنا اتنا آسان کام نہیں۔ سچی بات یہ ہے کہ آپ ضمیروں پر مذہب و محبت کا مرہم لگاتے رہتے ہیں۔ غلطیاں دوسروں کی ہوتی ہیں معافی کے خواستگار شاہ جی رہتے ہیں۔ بعض متجدد لوگوں نے مجدد لفظ کا حسن خوب لونا ہے وگرنہ شاہ جی کے لئے میں کہہ دیتا کہ قدیم اقدار کو انسانی زندگی میں باوقار مقام دینے میں شاہ جی کی جدوجہد تجدید و تحریک کا آہنگ رکھتی ہے۔ یہ لکھنے میں گھبراہٹ اس لئے نہیں ہوئی کہ شاہ جی القاب کے سائے میں نہیں جیتے، وہ زندہ پائندہ اصول شریعت کی فضا میں دم بھرتے ہیں۔ شاہ جی ایک گہری اور عمیق شخصیت کا نام ہے۔ آپ دوسرے لوگوں کو اتنی عزت دیتے ہیں کہ احترام لفظ ایک قوت محسوس ہوتا ہے۔ ایک قصہ سنتے جاپیے، شاہ جی جب جماعت اہل سنت پاکستان کے ناظم اعلیٰ بنے، جماعت کی سٹیٹ پاور محسوس ہونے لگی۔ لاکھوں نفوس پر مشتمل کانفرنسیں ہوئیں، ریلیاں نکلیں اور لانگ مارچ کئے گئے لیکن شاہ جی نے شخصی، ملی اور مسلکی وقار کا دامن داغدار نہ ہونے دیا۔ ایک موقع پر کراچی کے سینٹھوں کی سید شاہ تراب الحق قادری سے ان بن ہو گئی، وہ سب شاہ جی کی خدمت میں حاضر ہوئے۔ ڈاکٹر عبدالرحیم کے گھر میٹنگ ہوئی، لاکھائی بھائی بھی موجود تھے، حاجی حنیف طیب اجلاس میں شریک نہ ہوئے لیکن اپنے مشغولات و ہیں پر نمٹاتے رہے۔ سینٹھوں نے شاہ جی سے کہا کہ اگر آپ شاہ تراب الحق قادری کو جماعت کراچی کی امارت سے معزول کر دیں تو ہم 16 کروڑ روپے جماعت اہل سنت کو دے سکتے ہیں۔ آپ ایک شخص کے لئے کراچی کے سینٹھ، کروڑوں روپے، اور کئی شخصیات کی قربان کر رہے ہیں۔ شاہ جی نے بس اتنا پوچھا:

کیا آپ نے جماعت اہل سنت کا رکنیت فارم پر کر رکھا ہے؟

سینٹھ: نہیں شاہ جی، ایسا نہیں ہے۔

شاہ جی بولے! کیا شاہ تراب الحق قادری میں کوئی شرعی قباحت آگئی ہے؟

سینٹھ: استغفر اللہ، وہ سیدزادے ہیں، ہرگز ایسا نہیں ہے۔

شاہ جی نے کہا: تو کیا شاہ صاحب نے کسی تنظیمی بددیانتی کا ارتکاب کیا ہے؟

نہیں ایسا ہرگز نہیں، وہ امانت دار انسان ہیں۔

شاہ جی نے دھیمے انداز میں محکم اور نہایت مضبوط فیصلہ سنا دیا:

”آپ مال دار لوگ علم کے سوداگر کب سے بن گئے ہو، علماء کو ترازوں پر چڑھا چڑھا کر علم و عرفان کی توہین کرتے ہو،

تم روحانی بصیرتوں کو نونوں کی غلامی کی زنجیریں مت پہناؤ میں تمہارے کروڑوں روپے کے عطیے رد کرتا ہوں اور سید شاہ

تراب الحق قادری کے خون کو ناقابل فروخت جانے دوئے انہیں کراچی جماعت کی امارت پر قائم رکھتا ہوں“



شاہ جی کی تنظیمی زندگی میں ان کی قوت فیصلہ ہمیشہ کرامت بن کر ابھری، جماعت اہل سنت کا ایک چھوٹا سا دھڑا جب ایک باقاعدہ جماعت کی صورت اختیار کر گیا کچھ لوگوں نے شاہ جی کی افرادی قوت کی آماجگاہوں کو خراب کرنے کے لئے سازش کی اور عراق میں امریکی فوجوں کی دہشت گردی کے خلاف احتجاج منظم کیا اور شاہ جی کے حلیفوں کو معصومیت سے استعمال کرنے کی کوشش کی اور ان جلوسوں کو پورے ملک میں منظم کرنا چاہا۔ شاہ جی کے لئے جماعتی وجود کو قائم رکھنے اور امریکی دہشت گردی کے خلاف احتجاج کی فضا، سر بلند کرنے کے لئے کسی اقدام کی ضرورت محسوس ہوئی۔ راولپنڈی سے فون پر صاحبزادہ محمد عثمان غنی نے شاہ جی کو احوال سے آگاہ کیا، تو آپ نے سکھر میں ہی ایک پریس کانفرنس کی اور راولپنڈی سے کراچی تک لاگ مارچ کی کال دے دی۔ دنیا بھر میں اس سے بڑا احتجاج کوئی سیاسی اور مذہبی تنظیم نہ کر سکی۔ شاہ جی نے پنڈی سے کراچی تک اٹھاسی جلوسوں سے خطاب کیا اور بین الاقوامی سطح پر جماعت اہل سنت کا وجود تسلیم کروا لیا۔

شاہ جی نے تنظیمی زندگی میں اپنے کارکنوں کو ایک ایسا طرز حیات عطا کیا جسے جب بھی عقل و یقین کی کسوٹی پر رکھا جائے گا لوگ کامیلت کے تصور سے آگاہ ہوں گے اور خلوص، بلہیت، تقویٰ کی دولت سے تسخیر قلوب ممکن ہوگی۔

شاہ جی اپنی تنظیمی زندگی میں بعض اوقات سستی خیز احوال سے دوچار ہوئے۔ حکومتوں نے آپ کو دباؤ میں لینے کی سعی کی۔ قد آور قائدین نے شاہ جی کو پسپا کرنے کے لئے انتہائی گھٹیا حرکتیں کیں۔ باہر سے گھنٹیا دہشتوں نے محاصرے کئے، اندر سے موذی امراض نے ستایا لیکن شاہ جی اعصاب شکن بے وفائیوں کا مقابلہ تنہا کرتے رہے اور کر رہے ہیں۔

### ذکر جب چھڑ گیا قیامت کا بات بچی تری جوانی تک

ایک دن صبح آپ لاہور کے لئے رخصت ہو گئے، مجھے گیارہ بجے دن معلوم ہوا کہ اتحاد اہل سنت کے لئے اکابرین کا کوئی اجلاس ہے جس میں شرکت کے لئے شاہ جی تشریف لے گئے اور اس مرتبہ شاید لاہور میں شاہ جی کا دو چار دن قیام ہو۔ مغرب کی نماز کے لئے مسجد میں داخل ہوا تو پریشان کن حیرانگی نے چکرا دیا کہ شاہ جی خود نماز کی امامت فرما رہے ہیں، نماز سے فراغت کے بعد میں نے گزارش کی آپ نے خود اجلاس میں شرکت کرنی تھی لیکن اتنی جلدی واپسی کیسے ہو گئی۔ آپ نے مجھ سے مصافحہ کرتے ہوئے ایک سرد آہ بھری اور گہرا سانس لیتے ہوئے فرمانے لگے۔ اہل سنت کے وجود کو ایک زہریلے دیمک نے اندر سے کھوکھلا کر دیا ہے۔ میں کیا کروں قاسم! تفصیل بہاؤ الدین سے پوچھ لینا اس وقت مجھے آرام کے لئے گھر جانے دیں خدا حافظ۔

میں نے پریشانی کی حالت میں محمد بہاؤ الدین کی طرف فون کیا، پتہ چلا کہ اتحاد کے لئے ہر جماعت کی طرف سے تین تین لوگوں نے مذاکرات میں شرکت کرنا تھی۔ شاہ جی نے جماعت اہل سنت کے ناظم اعلیٰ ہونے کے ناطے فیصلہ کیا تھا کہ سید مظہر سعید کاظمی، مفتی محمد اقبال چشتی اور آپ خود مذاکرات میں حصہ لیں گے۔ اجلاس شروع ہوا تو کاظمی صاحب نے اپنے ساتھ بغیر پروگرام کے امجد علی چشتی کو بیٹھا لیا۔ اس طرح جماعت اہل سنت کے لئے ایک ہی نشست باقی بچی جس پر شاہ جی نے تشریف فرما ہونا تھا۔ شاہ جی نے بیٹھے ہی دروازے کی طرف دیکھا تو ڈاکٹر محمد سرفراز نعمی مفتی محمد اقبال چشتی سے الجھ رہے تھے کہ آپ قانونا شریک نہیں ہو سکتے۔ شاہ جی فوراً اپنی نشست سے اٹھے اور مفتی محمد اقبال چشتی کو اپنی نشست پیش کر دی اور خود راولپنڈی کے لئے روانہ ہو گئے اور بہاؤ الدین سے کہا کہ میں خود قربانی دے سکتا ہوں لیکن اپنے کسی کارکن کو بے وقار اور بے عزت ہوتے نہیں دیکھ سکتا ہوں، بعد میں معلوم ہوا کہ ڈاکٹر سرفراز نعمی نے باقی تمام جماعتوں کے نصف نصف درجن لوگ بٹھائے، صحیح بات یہی ہے کہ داعیین اتحاد کی یہی دوست نوازیاں اہل سنت کو بے نہیں لگتے دیتیں۔ بہر حال شاہ جی نے تنظیمی زندگی میں کارکنوں کی عزت نفس کا خیال رکھنے اور اصول پسندی کی قابل رشک مثال قائم کی ہے۔

وہ چاند ہے تو عکس بھی پانی میں آئے گا  
کردار خود ابھر کے کہانی میں آئے گا

قائد اہل سنت مولانا شاہ احمد نورانی صدیقی سے وہی امر پورٹ پر آپ کی ملاقات ہوئی تو آپ نے حضرت کے ہاتھ سے بریف کیس لے کر خود اٹھالیا۔ حضرت نے فرمایا کہ آپ جماعت اہل سنت کے معزز قائد ہیں یہ تکلیف نہ فرمائیں۔ شاہ جی نے حضور ﷺ کے ارشاد گرامی کا حوالہ دیا:

”جس نے ہمارے بڑے کا احترام نہ کیا وہ ہم میں سے نہیں۔“

تنظیمی اور جماعتی سنگلاخ زندگی میں بلکہ سنگ زنی کرنے والے دوستوں کے لئے بھی شاہ جی نے حضور ﷺ کے اس ارشاد کو بھلا یا نہیں بلکہ اس بات کا ذکر کرنا شاذ و نادر ہے کہ راولپنڈی کے مولوی اکبر ہاشمی نے کراچی میں جامعہ نعیمیہ کے اجلاس میں پون گھنٹے تک شاہ جی کو تنگی

کالیاں دیں جب شاہ جی کے سنگیوں کو ایسی برہنہ حرکت کا پتہ چلا تو نفرین بھڑکنے لگیں تو شاہ جی نے فرمایا: کیا آپ کو یہ پسند نہیں کہ میرے نامہ اعمال میں نیکیاں بڑھیں۔ ویسے شاہ جی شعر پڑھتے نہیں لیکن آج آپ کے لبوں سے وارثی ٹپک ہی پڑی اور فرمایا منزل کی طرف بڑھنا سیکھو۔

راہ عمل میں جذبہ کامل ہو جس کے ساتھ  
خود اس کو ڈھونڈتی ہے منزل کبھی کبھی

شاہ جی کے لئے تنظیمیں کبھی بھی ضرورت نہیں رہیں لیکن شاہ جی کل کی طرح آج بھی تنظیموں کی ضرورت ہیں۔ سنی کانفرنس فیصل آباد کا ملٹری کرنا اگرچہ اسباب صریح یہی تھے کہ جماعت کے چند لوگوں کو جنرل مشرف جب چاہتے استعمال کر لیتے لیکن شاہ جی جب بے دست و پا ہو گئے اور سنی کانفرنس ملٹری کر دی گئی تو آپ نے شوریٰ کے اجلاس میں خود ذمہ داری قبول کرتے ہوئے جماعت اہل سنت کی نظامت علیا سے مستعفی ہو گئے۔ آپ کہتے رہے کہ میں قیادت کے قابل نہیں رہا لیکن کسی نے آپ کا عذر تسلیم نہ کیا اور شوریٰ نے آپ کا استعفیٰ واپس کر دیا۔

میں چلا تھا یاد مخالف کے رو برو  
زندہ دلان شہر نے مجھ کو بچا لیا

سنی کانفرنس کا انعقاد شاہ جی اپنے ذمہ فرض سمجھتے تھے بالآخر آپ نے شوریٰ سے فیصلہ لے لیا کہ ۹ مارچ ۲۰۰۸ کو راولپنڈی میں سنی کانفرنس منعقد ہوگی وقت قریب سے قریب تر آتا چلا گیا۔ ملک خود کش دھماکوں کی زد میں آ گیا، انسانی جانوں کے پرزے اڑنے لگ گئے۔ ۷ مارچ کو راولپنڈی کی شہنشاہی سڑک پر ایک جرنیل کو دھماکہ میں اڑا دیا گیا، پنڈی کی سڑکیں سنسان ہو گئیں۔ گورنر پنجاب کانفرنس کے خلاف متحرک ہو گئے۔ جنرل مشرف کی نیک بخت گھیبوں سے صوبے کا چیف سیکرٹری خسرو پرویز سنی کانفرنس کے خلاف متحرک تنظیم کی حد تک جوصلے سے رہے لیکن عوامی سطح پر کوششیں معطل ہونے لگیں۔ ٹی وی پر ناظم شہر نے کانفرنس کی منسوخی کا اشتہار چلوادیا۔ ٹرینوں کی بنگلہ گورنمنٹ نے منسوخ کر دی لیکن شاہ جی کربلائی شاہ جی بن گئے اور فرمایا مجھے اٹھا کر جیل میں پھینک دو یا پھر 9۔ مارچ کو سنی کانفرنس شان و شوکت سے منعقد ہوگی۔ سی پی او نے شاہ جی کو کہا آپ ہٹ لسٹ پر ہیں، بعض مشائخ نے فرمایا ہم بے نظیر نہیں بننا چاہتے، بعض تنظیمی دوستوں کا رویہ انتہائی مایوس کن ہو گیا لیکن شاہ جی سٹیڈیم میں بیٹھے منصوبہ بندی کرتے رہے۔ چار ہزار کارکن سنی کانفرنس کے انتظامی معاملات نمٹاتے رہے۔ آویز شوں اور رقابتوں نے اپنا کام جاری رکھا۔ صحیح بات یہ ہے کہ پنڈی کے بعض لوگوں کی حالت یہ ہو گئی:

کس سے جا کر مانگتے دردِ محبت کی دوا  
چاہ رہے کہ جب خود ہی بچا رہے نظر آنے لگے

اس میں کوئی شک نہیں کہ لاہور کی یار رسول اللہ کانفرنس اور راولپنڈی کی سنی کانفرنس ایک رنگ ہو گئی۔ فرق تھا تو صرف اتنا کہ وہاں سید محمود رضوی علیہ الرحمہ ذمہ دار یوں کے پہاڑ تلے دے تھے اور یہاں راولپنڈی میں سید ریاض حسین شاہ زہرہ تھے۔

کتنی گریز پا ہیں مسرت کی ساعتیں  
اے دوست ان کے پاؤں میں زنجیر ڈال دے

8۔ مارچ 2008 صبح دس بجے راجہ محمد آصف علی خان ہائی کورٹ سے کانفرنس کی اجازت لینے میں کامیاب ہو گئے۔ صدموں کی بجلیاں تھم گئیں حالات بدل گئے اور 9۔ مارچ 2008 کی سنی کانفرنس کے لئے وطن کے طول و عرض سے قافلے پنڈی سٹیڈیم کی طرف یار رسول اللہ کے نعرے لگاتے رواں دواں ہو گئے۔ فیصل آباد سنی کانفرنس کے اتوار کا داغ دھل گیا۔ خود کش حملوں کے دھوئیں اور سرد مہربانیوں کی یاد صرصر کے چلنے کے باوجود سنی کانفرنس ترک و احتشام سے منعقد ہو گئی لیکن حوصلوں، بہتوں، وفاؤں اور امر بالمعروف اور نہی عن المنکر کی تاریخ میں ایک نام تاریخ بن گیا۔ ان الفاظ کو آخر کوں بھلا سکے گا ایمان، عشق اور جذبے پسا نہیں کئے جاسکتے۔ شاہ جی کی تنظیمی زندگی یقیناً یہ آواز دے رہی ہے۔

کرم کرو کہ ستم ہم گلہ نہیں کرتے  
خزاں میں پھول یقیناً کھلا نہیں کرتے  
ملاؤ خاک میں ہم کو مگر خیال رہے  
کہ ہم سے لوگ دوبارہ ملا نہیں کرتے

کانفرنس کے آخر میں شہر کے تمام پولیس آفیسر، سیکورٹی سٹاف، رضا کار سراہنگی میں مبتلا ہو گئے، جب شاہ جی نے اعلان کیا کہ سٹیڈیم

سے آخری جانے والا جس میں خود ہوں گا۔ تمام لوگ اطمینان سے مگر تشریف لے جائیں اور پھر دعاؤں جذبوں اور تشکر کے جھوم میں شامل ہوں،  
عالم کا نفرنس حنزہ مصطفائی اور خادم کا نفرنس اپنے ڈرائیور کے ساتھ مگر روانہ ہو گئے اور سب معمول ادارہ تعلیمات اسلامیہ کی لائبریری  
میں ملاقات کے لئے تشریف لائے والے دوستوں کے ساتھ چائے نوش فرماتے رہے۔ مسجد کے چناروں سے اللہ اکبر کی صدا گونجی اور آج  
کی تاریخی رات اگلی صبح کے تاریخی لمحوں کی روش پر آنے والی نسلوں کے نام امانت ہوئی۔



# تخصیص فتاویٰ رضویہ

جلد نمبر ۱

علامہ جی اے حق محمد  
ریسرچ سکا لرا ادارہ تحقیقات اسلامی

فتاویٰ رضویہ جلد اول میں ۲۲ سوالات کے جوابات درج کئے گئے ہیں اور گیارہ رسائل اس کی زینت ہیں۔ خطبہ الکتاب سے اس کا آغاز کیا گیا ہے جو علی ادبی اعتبار سے نہایت بلیغ و فصیح ہے۔ پہلا رسالہ ”اجل الاعلام ان الفتویٰ مطلقا علی قول الامام“ کے عنوان سے ہے اس میں حضرت امام اعظم ابوحنیفہ رحمۃ اللہ علیہ کی عظمتوں کا بیان ہے اور بطور قاعدہ بیان کیا ہے کہ مفتی کو علی الاطلاق امام ابوحنیفہ کے قول پر فتویٰ دینا چاہئے۔ پہلے امام اعظم کے قول کے برعکس فتویٰ دیا گیا تو جب یہ تھی کہ ان مشائخ کے قول امام کی دلیل معلوم نہیں ہوتی تھی دلیل معلوم کی شرط ان کے لئے تھی مگر ہم خواہ امام اعظم کی دلیل سے واقف نہ ہوں ہم پر لازم ہے کہ ہم ان کے قول پر فتویٰ دیں۔ دیگر ائمہ کے اقوال نقل کرنا درست ہے مگر یہ فتویٰ نہیں کہلاتا فتویٰ یہ ہے کہ ہم کسی چیز پر اعتماد کریں اور مسائل کو بتائیں کہ تم نے جو سوال کیا ہے اس میں شرع کا حکم ہے۔ قرآن مجید میں اولو الامر کی اطاعت کا حکم ہے اور اولو الامر سے مراد علماء ہیں اور ہمارا اپنے امام کے اقوال کو قبول کرنا شرعی تقلید نہیں ہے کیونکہ ہم شرعی دلیل سے امام کا قول قبول کرتے ہیں البتہ طرف کے اعتبار سے یہ تقلید ہے۔ عام آدمی کا مفتی کی طرف رجوع کرنا اور حج کا عادل گواہوں کی طرف رجوع کرنا تقلید نہیں ہے کیونکہ یہ بات ان پر نص نے واجب کی ہے۔ فتویٰ دو قسم کا ہے ایک عرفی اور حقیقی، اگر تفصیلی دلیل جانتے ہوئے فتویٰ دیا جائے تو یہ فتویٰ حقیقی ہے اور اگر لوگوں کو امام کے اقوال بتا دیے جائیں تو یہ فتویٰ عرفی ہے۔

اعلیٰ حضرت رحمۃ اللہ علیہ نے مختلف علماء و ائمہ کے اقوال بیان کئے ہیں جن سے حضرت امام اعظم کی عظمت ثابت ہوتی ہے مثلاً علی بن عاصم کا قول ہے کہ: اگر روئے زمین کے آدھے انسانوں کے ساتھ امام ابوحنیفہ کی عقل کو وزن کیا جائے تو امام اعظم کی عقل وزن میں زیادہ ہو گی۔ امام شافعی کا بیان ہے کہ عورتوں نے امام ابوحنیفہ سے زیادہ عقل والا جنابی نہیں۔ امام شعرانی ”میزان الشریعۃ الکبریٰ“ سید علی خواص کا قول نقل کیا کہ: امام ابوحنیفہ کے علوم انتہائی دقیق ہیں ان کو صرف کوئی بلند مرتبہ عالم اور اہل کشف اولیاء اللہ ہی سمجھ سکتے ہیں۔

جلد اول کا دوسرا رسالہ وضو کے موضوع پر ہے جس کا نام ہے ”الوجود الحلوی ارکان الوضوء“ آپ نے فرمایا کہ مجتہد جس شئی کی طلب حتمی اذعان کرے اگر وہ اذعان بدرجہ یقین معتبر فی اصل الدین ہو تو وہ فرض اعتقادی ہے جس کا منکر کافر ہے، اگر مسئلہ ضروریات دین سے ہے تو علماء متکلمین کے نزدیک بھی اس کا منکر کافر ہے۔ اگر اس مسئلہ پر تمام ائمہ کا اتفاق نہیں تو وہ واجب اعتقادی ہے اگر وہ کسی عمل میں فرض ہو کہ اس کے بغیر وہ عمل باطل قرار پائے تو فرض عملی ہے اگر خود مجتہد کی رائے میں بھی طلب جزئی، جزئی نہیں تو واجب عملی ہے۔ فرض قطعی ہوتا ہے یا ظنی ہوتا ہے۔ عمل میں ظنی بھی قطعی کے حکم میں ہے، جب مطلق فرض کا ذکر کیا جائے تو اس سے فرض قطعی مراد ہوتا ہے کیونکہ وہ قرد کامل ہے۔ مجتہد صرف اس چیز کو فرض قرار دیتا ہے جس کا اس کو یقین ہو اگر تمام مجتہدین کو اس کا یقین ہو تو وہ فرض اعتقادی ہے اگر صرف ایک مجتہد کو یقین ہو تو وہ فرض عملی ہے۔ لفظ واجب کا اطلاق تین چیزوں پر ہوتا ہے (۱) جو علماء و عملاً فرض ہو جیسے فجر کی نماز (۲) وہ جو ظنی عمل میں فرض کے درجہ میں ہو جیسے نماز وتر (۳) وہ ظنی جو عمل میں فرض سے نیچے اور سنت سے اوپر ہو کہ اسے ترک کر دیا گیا تو نماز فاسد نہیں ہوگی مگر سبھا و سہوا واجب ہوگا۔

وضو میں منہ دھونا فرض ہے مگر دس چیزیں مستثنیٰ ہیں (۱) آنکھوں کے ڈھیلے (۲) پونوں کی اندرونی سطح (۳) آنکھیں بند کرنے سے جو حصہ بند ہو جاتا ہے (۴) دونوں لب (۵، ۶، ۷) برؤوں، مونچھوں اور ہنپی کے نیچے کی کھال (۸) گھنی داڑھی کے نیچے کی کھال (۹) داڑھی مطلقاً (۱۰) کپنیاں۔ طہارت کے مسائل پر بات کرتے ہوئے فرمایا کہ عورت کے سر پر گندھی ہوئی بالوں کی چوٹی کو غسل میں کھونا ضروری نہیں ہے اور اگر پانی جڑوں تک نہ پہنچے تو عورت کو گندھے ہوئے بال کھونا ہوں گے جبکہ فقہ مالکی میں غسل اور وضو دونوں صورتوں میں عورت کو بال کھولنے ہوں گے بشرطیکہ سخت گندھے ہوئے نہ ہوں اور پاؤں کا دھونا فرض ہے امام نووی فرماتے ہیں اسی پر اصحاب اور فقہاء کا اجماع ہے اور حضرت ابن عباس رضی اللہ عنہما نے اپنے مسح کے قول سے رجوع فرمایا تھا۔ اعلیٰ حضرت فرماتے ہیں فرض عملی اور واجب اعتقادی وضو میں بارہ ہیں (۱) دونوں لب (۲) (۳) (۴) بھوؤں، مونچھوں، ہنپی کے نیچے کی کھال (۵) داڑھی چھدری ہو تو اس کے نیچے کی کھال (۶) کپنیاں (۷) دونوں کپنیاں (۸) انگلی وغیرہ اگر ہو تو اتار کر اس کے نیچے کا حصہ دھونا فرض ہے ورنہ بلا بلا کر نیچے پانی پہنچانا ضروری ہے (۱۰) نمی کم از کم چوتھائی سر کو شامل ہو (۱۱) دونوں ٹخنے (۱۲) منہ ہاتھ اور پاؤں وضو میں واجب عملی کوئی نہیں۔ وضو سے پہلے بسم اللہ پڑھنا مستحب ہے۔

اس جلد میں شامل تیسرا رسالہ ”تنویر القندیلی فی اوصاف المندیلی“ ہے اس میں وضو کے بعد درو مال سے منہ وغیرہ خشک کرنے کا شرعی حکم بیان کرتے ہوئے کہا ہے کہ اگر منہ وغیرہ پونچھنے کی ضرورت ہو تو بھی اعضاء کو بالکل خشک نہ کرے کچھ نہ کچھ نہ چھنے دے اس لئے کہا روئے حدیث وضو کا پانی بھی روز قیامت اعمال میں تولا جائے گا اور اس حدیث کی بنا پر کہ وضو کا پانی تولا جائے گا یہ نہیں کہا جاسکتا کہ وضو کا پانی بدن سے پونچھنا مکروہ ہے بلکہ نہ پونچھنا صرف مستحب ہے کیونکہ متعدد حدیثوں سے ثابت ہوتا ہے کہ حضرت نبی اکرم صلی اللہ علیہ وسلم وضو کے

بعد اپنے اعضائے مبارکہ کو پونچھ لیا کرتے تھے۔ وضو اور غسل دونوں کا یہی حکم ہے۔ ام المومنین حضرت میمونہ رضی اللہ عنہا سے روایت ہے کہ حضور انور ﷺ نے غسل فرمایا۔ ام المومنین نے جسدا طہر صاف کرنے کے لیے کپڑا پیش کیا مگر آپ ﷺ نے کپڑا نہ لیا بلکہ ہاتھ سے پانی جھاڑا۔ اس حدیث سے کپڑا استعمال کرنے کی کراہت ثابت نہیں ہوتی کیونکہ یہ ایک خاص واقعہ ہے اس سے عمومی حکم ثابت نہیں ہوتا۔ امام نووی نے شرح المحذب میں کپڑا نہ لینے کی وجہ بیان فرمائی کہ کپڑا میلا تھا مگر اعلیٰ حضرت فرماتے ہیں کہ یہ وجہ درست نہیں اس لئے کہ حضرت ام المومنین آقا علیہ الصلوٰۃ والسلام کے مزاج اقدس کی لطافت و نزاکت جانتے ہوئے میلا کپڑا اس طرح پیش کر سکتی تھیں بلکہ اس کی وجہ یہ تھی کہ آپ ﷺ نے جلدی ہونے کی وجہ سے کپڑا نہ لیا بلکہ چلتے چلتے اپنے ہاتھوں سے پانی صاف کر لیا۔

بعض سلف صالحین سے منقول ہے کہ اپنے دامن کے کنارے سے جسم خشک نہ کریں اعلیٰ حضرت فرماتے ہیں کہ یہ اہل تجربہ کی ارشادی باتیں ہیں کہ ایسا کرنے سے نسیان پیدا ہوتا ہے یہ کوئی شرعی ممانعت نہیں ہے پہنے ہوئے کپڑوں یا سر کے عمامہ سے بدن کو پونچھنا ممنوع کیا گیا اس لئے کہ اس طرح یہ کپڑے خراب ہو جائیں گے۔

مسئلہ نمبر ۵ کے جواب میں کہا گیا ہے کہ اگر وضو کرنے کے درمیان ہوا خارج ہو جائے تو از سر نو وضو کرنا ہوگا اس لئے کہ جو چیز سارے وضو کو توڑ دیتی ہے وہ آدھے وضو کو بھی توڑ دیتی ہے۔ اس جلد میں جو تھا رسالہ ”لمع الاحکام ان کا وضوء عن الزکام“ ہے۔ فرماتے ہیں کہ بلغم کی قے جس قدر کثیر ہوں ناقص وضو نہیں، خواہ یہ بلغم سر سے آئے یا پیٹ سے اہل خارج ہو، الدر المختار اور حاشیہ علامہ طحاوی، در المختار، نور الایضاح، مراقی الفلاح کے حوالہ جات درج کئے گئے ہیں اور فرمایا کہ بلغم جو دماغ سے اترے بالا جماع ناقص وضو نہیں ہے۔ قاعدہ ہے کہ جو حدت نہیں وہ نجس نہیں مگر یہ ضروری نہیں کہ جو نجس نہ ہو حدت بھی نہ ہو، اس بنا پر علماء نے اس پر بحث کی ہے کہ سوائے ہونے شخص کے منہ سے پانی نکلے خواہ بدبودار ہو پاک ہوتا ہے کیونکہ وہ لعاب و صہن ہے اور لعاب و صہن و بلغم ایک ہی جنس ہیں، انہی کی جنس ناک سے بہنے والا پانی ہے، اگر بدن سے پاک چیز خارج ہو تو وضو نہیں ہوتا جیسے آنسو، پید، ناک کا پانی، عورت کا دودھ، درد اور مرض کی وجہ سے جو کچھ بہہ کر نکلے اس کو ناقص وضو اس لئے قرار دیا جاتا ہے کہ اس میں خون یا کسی اور نجاست کی آمیزش کا گمان غالب ہوتا ہے مگر زکام اس کے حکم میں نہیں ہے، اسی طرح آپ سے اگر صاف پانی نکلے تو وضو نہیں ہوتا اس کا صاف ہونا کسی نجس کی آمیزش پاک ہونے کی دلیل ہے۔ اعلیٰ حضرت فرماتے ہیں کہ زکام بہت عام چیز ہے۔ انسان اکثر اس میں مبتلا ہوتا ہے لازماً صحابہ کرام کو تا بعین عظام کو اور علماء و ائمہ مجتہدین کو بھی یہ عارضہ لاحق ہوتا رہا ہوگا اگر یہ ناقص وضو ہوتا تو کتنا ہی میں بہت جگہ اس کی صراحت ملتی، متون و شروح و فتاویٰ اس کی واضح خبر دیتے مگر ایسا نہیں ہے تو اس کو ناقص وضو نہیں کہا جا سکتا اور اب کئی صدیوں بعد کوئی شخص علامہ طحاوی کی بعض عبارات سے بطور احتمال اس کو ناقص وضو بنا ڈالے تو اس کو معتبر نہیں سمجھا جائیگا۔

اس جلد کا تیسرا رسالہ ”السطر از المعلم فیما هو حدث من احوال الدم“ ہے اگر نجاست اپنے مرکز و محور سے باہر نکل آئے تو ناقص وضو ہے لہذا اگر خون وغیرہ کوئی چیز کھال پر درہ ہٹ جانے سے ظاہر ہوگئی اپنی جگہ سے تجاوز نہ کیا مثلاً چھینکا، اسے انگلی سے چھوا انگلی پر اس کا داغ آ گیا خود اس خون نے حرکت نہ کی تو کہا جائیگا کہ اس نے اپنی جگہ سے تجاوز نہیں کیا تو اس سے وضو نہیں ہوتا اگر صورت یہ ہو کہ خون کپڑا لگا کر کم کر دیا ایسا نہ کرتے تو خون بہہ کر اپنی جگہ سے حرکت کر جاتا تو بے شک اس سے وضو ٹوٹ جائے گا اگر جسم پر ورم ہو گیا تو جب تک نجاست ورم سے تجاوز نہ کرے وضو نہیں ہوتا۔ فقہانے بطور قاعدہ کہا ہے کہ جب خون اس جگہ تک تجاوز کر جائے جس کو پاک کرنے کا حکم ہے تب کہا جائے گا کہ خون سر سے بہہ کر ناک یا کان کی طرف نکل کر اس جگہ تک آ گیا جس کا وضو یا غسل میں دھونا لازم ہے تو وضو ٹوٹ جائے گا ورنہ وضو نہیں ٹوٹے گا اور ناک کے تحت حصہ کو اندر سے دھونا ضروری نہیں صرف مندوب ہے۔

لہذا خون اگر ناک کے نرم حصہ تک اندر سے آ گیا تو وضو ٹوٹ جائے گا۔ سوال نمبر ۹ کے جواب میں فرمایا کہ اگر کسی بھی وجہ سے کوئی شخص اپنی شرم گاہ کو دیکھے تو وضو نہیں ہوتا۔ سوال نمبر ۱۰ کے جواب میں فرمایا کہ چھال پھٹ گیا اس کو اچھی طرح صاف کر لیا گیا پھر اس میں وضو یا غسل کا پانی بھر گیا تو اب اس صاف پانی کو نکلانے سے وضو نہیں ہوتا۔

چھٹا رسالہ ”نبہ القوم ان الوضوء من ای نوم“ ہے۔ خلاصہ یہ ہے کہ نیند و شرطوں سے ناقص وضو ہوتی ہے پہلی یہ کہ دونوں سرین (Hips) اس وقت خوب جمنے نہ ہوں، دوسری یہ کہ ایسی شکل میں سویا ہو جو غافل ہو کر نیند آنے کو مانع نہ ہو اگر یہ دونوں یا ایک شرط بھی نہ ہو تو وضو نہ ٹوٹے گا۔ اگر جان بوجھ کر نماز پڑھتے ہوئے حالت سجدہ میں سو گیا تو وضو ٹوٹ جائے گا جبکہ رکوع یا قیام کی حالت میں سو جانے سے وضو نہیں ٹوٹے گا اگر نمازی قصد نماز میں لیٹ کر سو جائے تو وضو ٹوٹ جائے گا۔ اگر کسی معذوری کے باعث نماز لیٹ کر پڑھ رہا تھا اور سو گیا تو

وضو ٹوٹ جائے گا۔ بطور قاعدہ بیان کیا گیا کہ وضو کو حکماً وہ نیند توڑ دینی ہے جو چستی (Activity) کو زائل کر دے یہ الدرا لختار کے حوالے سے کہا گیا ہے اگر چستی (Activity) کو زائل نہ کرے تو ناقص وضو نہیں، چاہے اس طرح قصداً سو یا ہو۔

اگر کسی چیز سے ٹیک لگا کر سو گیا کہ اس چیز کو بہنا لیا جائے تو گر پڑے یا بیٹھا ہوا سو گیا کہ اس کی سرین (Hips) زمین سے اوپر نہیں اٹھ گئیں تو وضو نہیں ٹوٹے گا، اگر سوتے ہوئے زمین کی طرف گر اے مگر اس کا پہلو زمین پر نہیں لگا اور وہ سنبھل گیا تو وضو نہیں ٹوٹتا۔ نمازی سجدہ کی مسنون حالت میں تھا اس طرح کہ اس کا پیٹ اس کی رانوں سے جدا تھا اور اس کے بازو پہلوؤں سے الگ تھے اور وہ سو گیا تو وضو نہ ٹوٹے گا اگر اس نے اپنا پیٹ اپنی رانوں سے ملا دیا اور اپنی کھانیاں زمین پر بچھادی اور سو گیا تو اس کا وضو ٹوٹ جائے گا۔ نیند بذات خود حدث نہیں ہے بلکہ اس میں مروج ریح کا امکان ہوتا ہے۔ اعلیٰ حضرت نے آخر میں بیان فرمایا کہ حضور پر نور ﷺ کی نیند ناقص وضو نہ تھی۔ حضرت ابن عباس رضی اللہ عنہما روایت ہیں کہ حضور ﷺ نے ارشاد فرمایا کہ ”بے شک میری دونوں آنکھیں سوتی ہیں اور میرا دل نہیں سوتا“۔ اعلیٰ حضرت نے بجز العلوم کی اس بات کو تسلیم کیا ہے کہ کئی بزرگان دین حضور ﷺ کی محبت و اطاعت میں کامل ہونے کی وجہ سے یہ مرتبہ حاصل کرتے ہیں کہ نیند میں ان کی آنکھیں سوتی ہیں مگر دل بیدار رہتا ہے، انہی میں حضرت سیدنا ابو محمد محی الدین عبدالقادر جیلانی غوث اعظم بھی شامل ہیں۔

ساتواں رسالہ ”خلاصہ تیبیان الوضوء“ ہے۔ اس میں فرائض غسل بتلاتے ہوئے فرمایا کہ غسل میں صرف کلی کر لینا ہی کافی نہیں بلکہ اندر سے منہ کو اس طرح دھونا فرض ہے کہ زبان کی جزا اور حلق کے کنارے تک پانی پہنچ جائے اصطلاح فقہ میں اس کو مضمضہ کہا گیا ہے۔ ناک میں دونوں نختوں میں سخت ہڈی کے شروع ہونے تک پانی کا پہنچانا لازمی ہے اس کو استنشاق کہتے ہیں اور سر کے بالوں سے ٹکڑوں کے نیچے تک جسم کے ہر چھوٹے بڑے حصے کی بیرونی سطح پر پانی کا اس طرح بہنا کہ قطرہ ٹپکنے لگے ضروری ہیں۔ اگر دانت تار سے بندھا ہے یا کسی مسالہ سے جھاد یا گیا ہے تو اس کو اتارنے میں تکلیف سے بچنے کے لیے اس کے معانی ہیں کہ انہیں نہ اتارا جائے خواہ اس تار کے نیچے پانی جاتا ہو۔ زخم پر پٹی ہو کہ اسکو اتارنے پڑھانے میں حرج ہے تو اسکو اتارنا ضروری نہیں اور ہر وہ جگہ جہاں درد یا مرض کی وجہ سے پانی بہانا نقصان کا باعث بن سکتا ہو تو وہاں پانی ڈالنا ضروری نہیں یہ بھولت امت مرحومہ کے لئے بوجہ رحمت ہے۔

مسئلہ نمبر ۱۳ کے جواب میں فرمایا کہ اگر غسل میں سر میں پانی ڈالنے سے مرض بڑھے یا مرض پیدا ہونے کا یقین ہو تو سر پر مسح کر لینے سے غسل ہو جائے گا۔ اگر غسل میں سر اور بدن پر پانی ڈالنا مضرت کا سبب ہو تو پھر تہم کیا جائے گا۔

آٹھواں رسالہ ”الاحکام والعلل فی اشکال الاحتلام والبلل“ ہے اس میں سوال یہ ہے کہ کسی شخص نے خواب دیکھا مگر تری کپڑے پر نہ پانی یا سوتے سے جاگا اور یہ کپڑے یا بدن پر تری دیکھی تو کیا حکم ہے؟

جواب: اس میں چھ صورتیں بیان کی گئی ہیں (۱) تری کپڑے یا بدن پر نہ دیکھی (۲) یا دیکھی کہ یہ پینہ یا پیٹاب ہے منی یا منی نہیں ہے تو دونوں صورتوں میں غسل واجب نہیں ہے (۳) ثابت ہوا کہ تری یا مادہ منویہ ہے تو غسل واجب ہے۔ باقی تین صورتیں ہیں کہ اس تری کے منی ہونے کا احتمال ہو یا منی ہونے کا علم ہو یہ منی نہ ہونا تو معلوم ہو مگر مندی ہونے کا احتمال ہو تو اگر خواب میں احتلام کا ہونا یاد ہے تو ان تینوں صورتوں میں نہانا واجب ہے۔

سوال نمبر ۱۸ کے جواب میں ارشاد فرمایا کہ حالت جنابت میں کلی کرنے اور ہاتھ دھونے کے بعد کھانے پینے میں کوئی حرج نہیں لیکن افضل یہ ہے کہ غسل کر لے یا وضو کر لے۔ نواں رسالہ ”ارتفاع الحجب عن وجوه قرانۃ الجنب“ ہے اس میں بیان فرمایا کہ وہ قرآنی آیات جو ذکر و ثناء و مناجات و دعا ہو مثلاً آیت انکری یا سورہ شحریٰ آیت تین آیات تو ان آیات کو حالت جنابت یا حیض میں بغیر نیت تلاوت کے پڑھنا جائز ہے اور بسم اللہ پڑھنا بھی جائز ہے۔ اس کے علاوہ قرآنی آیت کا ایسا ٹکڑا جس کے پڑھنے کو عام طور پر قرأت قرآن نہ سمجھا جاتا ہو اس کو قرآن پڑھنے کی نیت سے پڑھنے کو بعض علماء مثلاً امام مظلومی نے جائز کہا ہے مگر احتیاطاً اسی میں ہے اس کو نہ پڑھا جائے حدیث میں تو ہے کہ قرآن میں سے کچھ بھی نہ پڑھا اور یہ جو کہا گیا ہے کہ ایک پوری آیت سے کم ہو تو نظم و معنی نہیں پایا جاتا درست نہیں بعض اوقات آیت کا چھوٹا سا ٹکڑا بھی مکمل جملہ ہوتا ہے جیسے ”واصبر“ بعض آیات ایسی ہیں جو بطور محاورہ لوگوں کی زبان پر آتی ہیں جیسے لم یلد اور لم یولد وغیرہ تو بولنے والا بطور محاورہ کلام بول رہا ہے مگر سننے والا اس کو قرأت قرآن سمجھ سکتا ہے اس لئے لوگوں کے سامنے ان کے بولنے سے بھی بچنا چاہیے۔ قرآن کی تعلیم دینے کی نیت سے قرآن پڑھنا بھی جائز نہیں کیونکہ تعلیم دینے کیلئے بھی تو تلاوت قرآن کی نیت سے قرآن پڑھا ہے۔

دسواں رسالہ ”بشارق النور فی مفادیر ماء الطهور“ ہے۔ حدیث میں ہے کہ حضرت نبی اکرم ﷺ ایک صاع (چارمن) سے پانچ (پانچ من) پانی سے غسل فرماتے تھے اور وضو کیلئے ایک مد (ایک من) پانی استعمال فرماتے تھے اور کبھی کبھ پانی بچ رہتا تھا جہاں حدیثوں

میں آیا ہے کہ آپ ﷺ اور پر بیان کردہ مقدار سے کئی زیادہ پانی استعمال فرماتے تھے تو وہ صورت یہ ہونی تھی کہ آپ ﷺ اپنی زوجہ محترمہ ام المومنین عائشہ صدیقہ رضی اللہ عنہا کے ساتھ مل کر غسل فرماتے اور اس صورت میں زیادہ پانی درکار ہوتا تھا۔ اعلیٰ حضرت نے مسواک کے استعمال پر نہایت تفصیل سے لکھا ہے اور پسندیدہ (مختار) مسلک یہی ہی بیان فرمایا ہے کہ مسواک وضو کی سنت قبیلہ ہے مگر وضو میں داخل نہیں ہے وضو سے پہلے مسواک کرنا سنت ہے وضو کا حصہ نہیں ہے۔ اگر منہ میں بدبو ہو تو مسواک وغیرہ سے اتنا دھویا جائے کہ بدبو جاتی رہے اور اس کے لئے پانی کی کوئی مقدار معین نہیں کی جاسکتی۔ یہ بھی نہیں کہا جاسکتا کہ غسل اور وضو کے لئے پانی کی جو مقدار بیان کی گئی ہے اس سے کم و بیش کرنا شرعاً ممنوع ہے بلکہ اصل مقصد یہ ہے کہ پانی کا ضیاع اور بے جا استعمال شرعاً پسندیدہ نہیں۔

وضو کے مفادات و برکات میں سے اہم ترین یہ ہے کہ روز قیامت وضو کرنے والوں کے چہرے اور ہاتھ پاؤں وضو کے نور سے منور ہوں گے اس لئے صلحاء امت نے ہمیشہ وضو میں رہنا پسند کیا۔

گیارہواں رسالہ جو اس جلد میں شامل کیا گیا "ہر رکعات السماء فی حکم اسراف الماء" ہے اس مسئلہ میں علماء کرام کے چار اقوال بیان کئے گئے ہیں (۱) پانی فضول خرچ کرنا مطلقاً حرام اور ناجائز ہے اگر دریا سے غسل یا وضو کرے تب بھی بلا وجہ پانی کا خرچ کرنا گناہ ہے۔ (۲) مکروہ ہے اور کرہت تنزیہی ہے کیونکہ خلاف سنت اگر چہ دریا کے کنارے پر ہو تب بھی بے جا خرچ کرنا ممنوع ہے۔ (۳) تیسرا قول یہ ہے کہ نہ تو مکروہ تحریمی ہے نہ تنزیہی بلکہ امر مستحب کے خلاف ہے اور مستحب کا ترک کرنا مکروہ نہیں ہوتا بلکہ سنت کا ترک کرنا مکروہ ہے اور اسراف (فضول خرچی) کے بارے میں کئی اقوال ہیں (۱) غیر حرق میں صرف کرنا اسراف ہے (ب) حکم الہی کی حد سے بڑھنا (ج) شرع کے خلاف خرچ کرے تو حرام ہے اور مروت کے خلاف خرچ کرے تو مکروہ ہے (د) حاجت شرعیہ سے زائد استعمال کرنا (س) حلال کو اعتدال سے کھانا (ص) بے فائدہ خرچ کرنا۔ لہذا اسراف سے بچنا شریعت کا حصہ ہے۔ (۴) چوتھا قول یہ ہے کہ دریا میں اگر غسل یا وضو کرے تو بھتنا زیادہ پانی استعمال کرے جائز ہے کیونکہ پانی پھر سے دریائی میں چلا جائیگا اور ضائع نہ ہوگا۔ اور اگر غسل یا وضو میں اعضاء کو تین سے زیادہ مرتبہ دھوئے تو اگر شک پڑ گیا کہ تین بار نہیں دھویا اس شک زائل کرنے کی وجہ سے پھر دھویا تو فضول خرچی نہ کہلائے گا اور اگر شک نہیں تھا تو وضو پر وضو کی نیت کر لے یہ نور علی نور ہو جائیگا۔ اہل معرفت فرماتے ہیں کہ جو ہمیشہ وضو میں رہے اللہ تعالیٰ اس کو سات فضائل عطا فرمائے گا۔ (۱) ملائکہ اس کی صحبت میں رہنے کی رغبت کریں (۲) قلم اس کی نیکیاں ہر وقت لکھتا رہے (۳) اس کے اعضاء تسبیح کرتے رہیں (۴) اس کی تکبیر اولیٰ فوت نہ ہو (۵) وہ سو جائے تو فرشتے اس کی حفاظت کریں (۶) مسکرات موت اس پر آسان ہو (۷) جب تک وضو میں رہے امان الہی میں رہے۔





جماعت اہل سنت پاکستان کی مرکزی انتظامیہ، سپریم کونسل  
اور انٹرنیشنل سنی سیکرٹریٹ کی ایڈوائسوری کونسل کا مشترکہ اجلاس

(ایک جائزہ رپورٹ)

محدود وسائل اور لا تعداد مسائل پر کامیاب حکمت عملی کی گرفت



وان کے بھائی ہیں کہ جنہیں حکومت کی ہلکی سی حمایت کرنے پر بھاری سبکی رکھی اور سرکاری زمینیں ملتیں، بلکہ وہ تو موجودہ وفاقی وزیر برائے مذہبی امور صاحبزادہ سید حامد سعید کاظمی کے بڑے بھائی ہیں اور انہیں نہ پروٹوکول کی ضرورت ہے اور نہ ہی سرکاری زمینوں کی، لہذا وہ اجلاس میں جب پہنچے تو اجلاس پیر سید خضر حسین شاہ مرکزی نائب امیر جماعت اہل سنت پاکستان کی قائم مقام صدارت میں جاری تھا اور بحث زوروں پر تھی اور وہ اسی پر زور فضا میں مسند صدارت پر متمکن ہوئے۔ قبل ازیں جماعت اہل سنت پاکستان کے مرکزی ناظم اعلیٰ مفکر اسلام، مفسر قرآن علامہ پیر سید ریاض حسین شاہ جب وقت مقررہ پر جائے اجلاس پہنچے تو اجلاس کی حاضری کورم پورا کرنے والی نہ تھی، تاہم بعد ازاں کورم پورا ہونے پر مرکزی ناظم اعلیٰ نے اجلاس کا آغاز تلاوت کلام پاک سے کرنے کے لئے جس شخصیت کو حکم دیا، اسے اجلاس کے سب سرکاء سے کم عقل ہونے کا منفرد اعزاز حاصل تھا اور شاہ جی نے شاید اسی لئے اسے حکم دیا کہ قرآن پڑھنے کی برکت سے اس کے ذہن کی صفائی بھی ہو جائے گی۔ قرآن پاک کی عظمت اور جلالت کے ہمراہ، اللہ کے پاک ذاتی و صفاتی اسماء الحسنیٰ سے مزین آیات ربانی کی تلاوت کے بعد غیر متوقع طور پر جس شخصیت کو نعت رسول مقبول ﷺ پڑھنے کی دعوت دی گئی وہی اس وقت مسند صدارت پر بھی جلوہ افروز تھے۔ گویا سب سے چھوٹے کے بعد اجلاس کے صدر نے نعت شریف پڑھی تو محفل پر عجیب دردی کیفیت تھی۔ ویسے بھی پیر سید خضر حسین شاہ نہ صرف وسیع حلقہ عقیدت کے شاہسوار ہیں اور شاعری میں قادر الکلام ذوق رکھتے ہیں بلکہ وہ بہترین نعت گو شاعر بھی ہیں اور ان کی نعتوں میں آل رسول کا تذکرہ اسی طرح لازمی ہوتا ہے۔ جیسے درود شریف بھی آل رسول کی شمولیت کے بغیر مکمل نہیں ہوتا۔ سید خضر حسین شاہ کے نعت پڑھنے کے بعد مرکزی ناظم اعلیٰ نے صدارت کے لئے بھی سید خضر حسین شاہ کا ہی نام پیش کر دیا۔ جس کی شرکاء نے تائید کر دی۔ اجلاس میں گذشتہ اجلاس کی کاروائی کی توثیق کے بعد مرکزی ناظم اعلیٰ شاہ جی نے ایجنڈے کو بحث کرنے کے لئے اوپن کرنے کا اعلان کیا۔ جو تین بنیادی نکات پر مشتمل تھا:

1- ملکی اور قومی حالات

2- انٹرنیشنل سیکرٹریٹ کی ترقی

3- اسلام کی سر بلندی کے لئے کی جانے والی کوششوں کا جائزہ اور اس سلسلہ میں اقدامات!

یہاں اس امر کی وضاحت بھی ضروری ہے کہ جماعت اہل سنت پاکستان ملکی سطح پر موجود تمام تر سیاسی و مذہبی جماعتوں میں اس لحاظ سے انفرادی حیثیت کی حامل ہے کہ ہم اسے خود اپنے پاؤں پر کھڑا ہونے والی جماعت کہہ سکتے ہیں، جو اسے بنیادی ضرورتوں کے لئے فنڈ زبھی مہیا کرے اور اس کے کارکنان و عہدیداران کے لئے باقاعدہ میڈیا سائل قائم کر کے ان کی کارگزاری بھی عوام میں مقبول کرے۔ تاہم باوجود اس کے جماعت کے زیر اہتمام جلسے جلوس اور ریلیاں بھر پور عوامی شرکت سے لبریز ہوتے ہیں، گویا عوام موجود ہے مگر اسے منظم کرنے کے لئے فنڈ نہیں ہیں۔ ایسے میں اگر مرکزی ناظم اعلیٰ کے عہدے پر علامہ سید ریاض حسین شاہ جیسی ایثار و قربانی کرنے اور اللہ کی ذات پر توکل کر کے اپنا سب کچھ دین پر خرچ کرنے والی شخصیت نہ ہو اور وہ اپنے خرچ پر ملک گیر رات دن دورے نہ کریں تو جماعت کا ایک اجلاس کرنا بھی جوئے شیر لانے کے مترادف بن جائے، یہ اور بات ہے کہ پاکستان میں کسی بھی اہم شخصیت کی قدر اس کے دنیا سے پردہ کر جانے کے بعد ہوتی ہے ورنہ گھر کی مرغی کو دال برابر بھی درجہ نہیں دیا جاتا۔ یہ اور بات ہے کہ زندگی میں ایسی شخصیات کو ان کا رب ہی اتنا اپنے فضل و کرم سے نوازتا رہتا ہے کہ انہیں کسی مخلوق سے خود کو منوانے کی حاجت ہی نہیں رہتی۔ خود شاہ جی بھی فرماتے ہیں کہ بندہ دنیا میں اگر خود کو منوانے کے لئے اپنے نام کے ساتھ بے شک کتنے ہی القابات لگائے اور بہت سے مریدین بھی جمع کر لے تو آخرت میں اگر وہ القابات نہ ہوں تو کیا فائدہ؟ اور اگر آخرت میں نبی پاک ﷺ کے سامنے باوقار مقام مل گیا تو دنیا کی کیا حاجت ہے؟

بات ہو رہی تھی جماعت کے اجلاس کے ایجنڈے کی ایک ایسی جماعت کے ایجنڈے کی جس جماعت کے پاس سیکرٹریٹ کے مگر ان الحاج امجد علی چشتی نے سیکرٹریٹ فنڈ میں بقایا رقم تین ہزار سے کچھ زائد بتائی اور اس جماعت کا ایجنڈہ اسلام کی سر بلندی کے لئے تھا اور ملکی و قومی حالات پر اس نے اپنی گرفت مضبوط بنائی تھی۔ ایسے میں مرکزی ناظم اعلیٰ شاہ جی نے اپنے ابتدائی کلمات میں جو کچھ پیغام دیا اس کے چند نکات یہ تھے۔

آپ نے کہا کہ:

ہمیں اپنے شعبہ تعلیم و تبلیغ پر اس کی ترقی کے لئے خاطر خواہ توجہ دینا ہوگی۔ جس کے لئے مرکزی ناظم تعلیم و تبلیغ علامہ محمد صدیق ہزاروی کی کاوشیں قابل تحسین ہیں۔ مرکزی ناظم اعلیٰ نے فرمایا کہ پہلی مرتبہ جماعتی رد و کا احساس بیدار نظر آیا، ورنہ چند عہدوں کے سواہر شخص خود کو خانہ بری کے لئے سمجھتا ہے۔

نمبر 2: ہم ایک نئی ٹی ٹی قوم ضرور ہیں، مگر مایوسی نہیں کرنی۔ ہم نے گے بڑھنا ہے اور اپنی قوم کو بیدار کرنا ہے۔

نمبر 3: ہر خطیب و امام کو اپنی اپنی علیحدہ اصلاحی تحریک چلانے کی بجائے جماعتی ڈسپلن اور مرکزی پالیسی کے تحت اپنی اصلاحی تحریک کو اجتماعی تحریک بنانا ہوگا، ورنہ تاریخ ہمیں معاف کرے نہ کرے۔ ہم اللہ کو ضرور جو ابدا ہوں گے۔

نمبر 4: مرکزی ناظم اعلیٰ نے مرکزی انتظامیہ کے تحت 6 یونٹوں سرحد، بلوچستان، کشمیر، پنجاب، سندھ، اسلام آباد اور فانا میں جماعت کی کارکردگی اور مسائل پر روشنی ڈالی اور کہا کہ پنجاب میں مفتی محمد اقبال چشتی ناظم اعلیٰ پنجاب اور ان کی ٹیم نے جوش اور جذبوں کی نئی لہریں پیدا کی ہیں اور تنظیمی ڈسپلن دیکھنے میں آیا ہے۔ بلوچستان میں اگرچہ جماعتی لوگ کم ہیں مگر صاحبزادہ خالد سلطان امیر بلوچستان اور ان کی ٹیم کی کامیاب حکمت عملیوں سے جلسے بڑے اور کامیاب ہوتے ہیں اور بڑی معقول عملی تجاویز سامنے آتی ہیں۔ انہوں نے کہا کہ سندھ میں سید عاشق علی شاہ اور علامہ اکرم سعیدی نے اندرون سندھ بڑا کام کیا ہے اور گذشتہ دنوں وہ جس اجتماع میں شریک ہوئے۔ اس کے شرکاء کی تعداد 80 ہزار کے قریب تھی۔ اسی طرح کراچی میں شاہ تراب الحق قادری اور ان کے رفقاء کا کام کر رہے ہیں اسلام آباد میں درس قرآن کی ہفتہ میں چار نشستوں نے اور دیگر علاقوں میں درس قرآن کی پے در پے محافل نے عوام میں مذہب سے لگاؤ کی کیفیت پیدا کر دی ہے۔ فانا میں کام اگرچہ مشکل ہے، مگر ہم حکمت عملی سے آگے بڑھ رہے ہیں۔ اسی طرح سرحد میں تین زون ہیں۔ پختون، گول، ہزارہ زون۔ یہاں بھی ہم نے ہزارہ میں علامہ محمد بشیر القادری ناظم اعلیٰ صوبہ سرحد اور مرکزی انتظامیہ کے لوگوں کی مدد سے حکمت عملی کے ساتھ بہترین رزلٹ حاصل کئے ہیں۔ پختون بیلت کو فی الحال ہم نے خاموش رکھا ہوا ہے، جبکہ گول زون میں ڈیرہ اسماعیل خان، بنوں وغیرہ کے علاقوں میں کام کو آگے بڑھایا گیا ہے۔ کشمیر میں علامہ حبیب الرحمن شاہ نے بہترین تجاویز دی ہیں اور ان کی روشنی میں پہلے سے موجود کام کو بہتر انداز میں آگے بڑھایا جائے گا۔۔۔۔۔۔ مرکزی ناظم اعلیٰ نے گذشتہ اجلاس میں اعلان کردہ لاگت مارچ کے پروگراموں کو کھلی حالات کے تحت نہ کرنے کی حکمت بیان کی۔ تاہم انہوں نے کراچی میں ”تصوف کا نفرنس“ نہ ہونے پر افسوس کا اظہار کیا اور کہا کہ ہمیں اپنے تنظیمی، مذہبی اور اسلامی رویوں کی اصلاح کرنی ہوگی اور قربانیوں کی تاریخ رقم کرنا ہوگی۔ مگر ہا لایاں میڈیا کے ذریعے بھرپور انداز سے اسلام کی ایسی تصویر پیش کر رہی ہیں جن سے اسلام کو نقصان پہنچ رہا ہے۔۔۔۔۔۔ اور وہ مشترکہ حکمت عملی کے تحت کام کر رہی ہیں۔ دوسری طرف ہم ہیں کہ جماعت کو بدر آرگنائزیشن کہتے ہیں اور مخالف دھڑے بھی بناتے ہیں، لہذا ہمیں بھی اتحادی صورت اپنانا ہوگی۔ مرکزی ناظم اعلیٰ نے تجویز کیا کہ مرکزی امیر محترم علامہ سید مظہر سعید شاہ کا ٹھکانہ خود لیڈر جاری کریں اور اہل سنت کے تمام دھڑوں کو ملتان بلائیں، ورنہ مجھے حکم کریں، میں انہیں لاہور یا راولپنڈی بلاتا ہوں۔ ہم اتحاد کی دعوت دیں، دروازہ کھٹکنا نہیں۔ انہوں نے کہا کہ کتنے افسوس کی بات ہے کہ ہمارے ذاتی ادارے تو کامیاب ہیں، مگر مشترکہ ادارہ سنی سیکرٹریٹ کمزور ہے۔ غلط فہمیاں پیدا کرنے والے اپنا بھرپور کردار ادا کر رہے ہیں۔ جماعتی عہدیدار اپنی تقاریر میں برکت کے لئے ہی جماعت کا نام لینے سے گریزاں رہتے ہیں۔ اوپر سے جماعت کے نام پر حکومت بلائے تو جماعت سے مشاورت کے بغیر اپنی پالیسی بیان کر کے آجاتے ہیں۔ مرکزی ناظم اعلیٰ علامہ سید ریاض حسین شاہ بولتے جا رہے تھے اور کسی کے پاس کوئی جواب نہ تھا۔ ویسے بھی جنہیں جواب دینا تھا وہ اجلاس میں موجود نہیں تھے۔ مرکزی ناظم اعلیٰ نے مزید کچھ تفصیلات اور حقائق سے آگاہ کیا اور پھر ہاؤس سے اوپن تجاویز ایجنڈے پر مائلیں۔

اس موقع پر اہم تجاویز جو سامنے آئیں وہ درج ذیل تھیں۔ بعض شکایات بھی تھیں، اور بعض وضاحتیں بھی، مگر ہم یہاں پر صرف اہم تجاویز ہی لکھیں گے۔ اور تجویز کسی نے دی؟ یہ ریکارڈ پر تو موجود ہے لیکن یہاں اس کا ذکر مناسب نہیں ہے۔ البتہ یہ بتانا ضروری ہے کہ جن لوگوں نے بحث میں حصہ لیا اور تجاویز بھی سامنے لائے ان میں مرکزی ناظم تعلیم و تبلیغ علامہ محمد صدیق ہزاروی، صوبہ پنجاب کے امیر صاحبزادہ خالد محمود، صوبہ سرحد کے ناظم اعلیٰ علامہ محمد بشیر القادری، سابق ناظم اعلیٰ سندھ محمد حسین لاکھانی، پنجاب کے ناظم اعلیٰ مفتی محمد اقبال چشتی، کشمیر سے جناب علامہ حبیب الرحمن، مرکزی نائب امیر سید خضر حسین شاہ، امیر صوبہ بلوچستان صاحبزادہ خالد سلطان، سید صفدر شاہ، مرکزی ناظم اطلاعات محمد نواز کھرل، علامہ اللہ بخش رضا، مرکزی چیف آرگنائزر الحاج امجد علی چشتی، قاری محمد فیروز، علامہ احمد اور رکن خصوصی سنی سپریم کونسل حاجی حنیف طیب کے علاوہ وہ بے نام شخص بھی شامل تھے جن کی زبان نے اجلاس کی کارروائی کا آغاز تلاوت کلام سے کیا تھا۔

جو تجاویز سامنے آئیں وہ یہ تھیں:

نمبر 1: سیکرٹریٹ کا ہر رکن اپنا ماہانہ چندہ باقاعدگی سے ادا کرے۔ تو ماہانہ اخراجات پورے ہو سکتے ہیں۔

نمبر 2: سیکرٹریٹ میں مرکزی امیر یا مرکزی ناظم اعلیٰ خود پیشیں یا اپنا دفتر مرکزی ناظم اعلیٰ خود پہلے کی طرح ایکٹو کریں۔

نمبر ۳: سیکرٹریٹ کی مسجد میں امام کا تقرر کیا جائے۔

نمبر ۴: سیکرٹریٹ میں ایک عدد مدرسہ قائم کر کے اسے خود تعمیر کر کے طلباء کی کفالت کی ذمہ داری کی جو آفرامیر بلوچستان کی طرف سے آئی ہے اسے منظور کیا جائے۔

نمبر ۵: سیکرٹریٹ کے لئے پنگامی فنڈز اکٹھے کرنے کے لئے صوبوں سے مدد لی جائے یا پھر سیکرٹریٹ کی ایڈوائزری کونسل کے اراکین سے کہا جائے۔

نمبر ۶: سیکرٹریٹ میں ایک جدید ایجوکیشن انشٹیٹیوٹ قائم کر کے شیئرز ہولڈرز بنا کر مستقل آمدن اور رابطے کو موثر بنایا جائے۔

نمبر ۷: اضلاع یا صوبوں کی سطح پر تربیتی کونونٹرز کا انعقاد کر کے عہدیداران اور اراکین کو جدید صورتحال کے چیلنجوں سے نبرد آزما ہونے کے لئے تیار کیا جائے۔

نمبر ۸: مرکزی ناظم تعلیم و تبلیغ تربیتی نصاب مرتب کریں، تاکہ ایک منہج پر تمام علاقوں میں تربیت کا اہتمام ہو سکے۔

نمبر ۹: عہدے دار خود کو ذمہ دار سمجھے اور اپنے آپ کو جماعت کے لئے وقف کرے۔

نمبر ۱۰: جماعت کے اراکین سے سالانہ رکنیت فیسوں کی باقاعدہ وصولی کا اہتمام کرایا جائے۔

نمبر ۱۱: سیکرٹریٹ میں رابطے اور جوانی خطوط کی ترسیل کے لئے سیکرٹری شپ کی خامیاں دور کی جائیں۔

نمبر ۱۲: مرکزی اور صوبائی عہدے داروں کے ساتھ آئین میں معائنہ بنانے کی ترمیم لائی جائے، جیسے امیر اور ناظم اعلیٰ کے ساتھ نائین ہوتے ہیں تاکہ تقسیم کار کا نظام کامیاب ہو سکے۔

نمبر ۱۳: فنڈز کی وصولی اضلاع کی سطح پر کامیاب بنانے کے لئے فنڈ کو تقسیم کیا جائے اور دستور میں شامل کیا جائے کہ کتنے فی صد فنڈ ضلع، ڈویژن، صوبے اور مرکز کو جانے گا تاکہ تفریب ہو سکے۔

نمبر ۱۴: اس وقت سنی سپریم کونسل کے اراکین میں تین ایم این ایز ہیں جن میں دو وفاقی وزراء ہیں۔ یہ لوگ اگر مل کر اتحاد اہل سنت کے لئے مینٹگ کال کریں، تو نہ صرف مینٹگ بھر پور ہوگی، بلکہ اس کے اثرات بھی پائیدار ہوں گے۔

نمبر ۱۵: اتحاد اہل سنت کے لئے موثر کمیٹی قائم کی جائے جو ابتدائی سطح پر مرکزی جماعت کے لوگوں سے مذاکرات کر کے آئندہ کا لائحہ عمل طے کرے اور مرکزی امیر و ناظم اعلیٰ کو آگاہ کر کے مشاورت طلب کرے۔

نمبر ۱۶: مرکزی چیف آرگنائزر اپنا تنظیمی کردار ادا کر کے پورے ملک میں تنظیمی دورہ کریں اور جن اضلاع میں تنظیمیں قائم نہیں ہیں وہاں تنظیمیں قائم کروائیں۔

نمبر ۱۷: جو تجاویز مرکزی ناظم اعلیٰ نے سیکرٹریٹ چلانے کے لئے دی ہیں ان پر عملدرآمد کر کے سیکرٹریٹ کو فعال کیا جائے۔

نمبر ۱۸: مرکزی انتظامیہ کے اجلاسوں کا دورانیہ کم از کم دو دنوں تک بڑھایا جائے اور تمام شرکاء کی تجاویز سن کر ایک کمیٹی بنائی جائے جو تمام تجاویز سن کر ان کا جائزہ لے اور قابل عمل تجاویز پر فیصلے کرے۔

نمبر ۱۹: میڈیا سبیل قائم کیا جائے اور موثر ٹیلیفونک رابطے کے ذریعے ہر قومی و عالمی ایٹو پر جماعت کا مؤقف جاری کیا جائے۔

نمبر ۲۰: سنی وزراء مملکت مسلک کے کام کریں گے تو وہی یادگار بھی رہیں گے۔ سنی وزارتوں سے دینی فوائد حاصل کرنے کے لئے حکمت عملی طے کی جائے۔

نمبر ۲۱: سیکرٹریٹ کا بینک اکاؤنٹ کھولا جائے۔

نمبر ۲۲: عہدے دیتے وقت ہرزہ داری کے لئے دو عہدے دیئے جائیں۔ ایک کام والا اور دوسرا نام والا ہو۔ ظاہر ہے نام والا تو کام نہیں کرے گا اس لئے اس طرح کام ہونے کی امید ہے۔

نمبر ۲۳: سیکرٹریٹ میں دارالافتاء قائم کر کے ٹیلیفونک انداز سے مسائل کے حل بتائے جائیں۔

نمبر ۲۴: سیکرٹریٹ میں تمام صوبوں کو دفتر دیئے جائیں تاکہ ہر صوبے کا سیکرٹریٹ سے رابطہ موثر ہو سکے۔

نمبر ۲۵: سیاسی جماعتوں کو ان کے حال پر چھوڑیں۔ کم از کم مذہبی جماعت کو ایک کر لیں۔

نمبر ۲۶: میڈیا پر اب کھل کر سوالات کئے جاتے ہیں۔ حنفی، شافعی، ماگلی اور حنبلی معمولات کی وضاحت اور کھل کر جواب دینے والے علماء کو سامنے لائیں۔

نمبر 27: ماہنامہ خبر نامہ اہل سنت جو سیکرٹریٹ سے جاری ہوتا تھا اس کے بند ہونے پر افسوس کا اظہار کیا گیا اور ماہنامہ دلیل راہ جیسے ان تمام رسائل کا شکر یہ ادا کیا گیا جو جماعت اہل سنت پاکستان کی ترویج و اشاعت کر رہے ہیں۔

### نتیجہ فیصلہ:

نمبر 1: مرکزی امیر محترم نے سنی سیکرٹریٹ کے لئے اپنا 2000 روپے ماہانہ چندے کا ہاتھ باندھا اور ایڈوائس چندہ جناب امجد علی چشتی کے حوالے کیا۔  
نمبر 2: مرکزی ناظم اعلیٰ نے اپنی طرف سے سیکرٹریٹ کے لئے ہنگامی فنڈ کے طور پر ایک لاکھ روپے دینے کا اعلان کیا جو مسجد شریف کو مکمل کرنے کے لئے استعمال کیا جائے گا۔

نمبر 3: مرکزی ناظم اعلیٰ نے اعلان کیا کہ وہ یکم دسمبر 2008ء سے اپنا دفتر سیکرٹریٹ میں اپنے خرچ پر اپنے سٹاف کے ذریعے چلائیں گے۔  
نمبر 4: بلوچستان کے امیر صاحبزادہ خالد سلطان کی آفر قبول کر کے اجلاس نے اس امر کی منظوری دے دی کہ صاحبزادہ خالد سلطان کو سیکرٹریٹ میں جگہ دی جائے گی جس پر وہ خود مدرسہ کی عمارت تعمیر کر کے طلباء کو حفظ القرآن کے لئے لائیں گے اور ان کی کفالت و رہائش کا بھی اہتمام کریں گے۔

نمبر 5: مرکزی ناظم اعلیٰ جو سٹاف اپنے دفتر کے لئے رکھیں گے۔ فی الحال مسجد میں امامت و تدریس کے فرائض بھی انہی کے سپرد ہوں گے۔  
نمبر 6: سیکرٹریٹ میں ہر صوبے کو پندرہ پندرہ دن دیئے جائیں گے جو سیکرٹریٹ میں بیٹھ کر اپنے صوبے کی شکایات و مسائل کے حل اور سیکرٹریٹ سے بین الصوبائی رابطے کو محکم بنانے کی کوشش کریں گے۔

نمبر 7: ایڈوائزرز کی کونسل کے اراکین سے ماہانہ 2 ہزار روپے لینے کی بجائے تین سال کے لئے ایک ایک لاکھ روپے لئے جائیں گے۔  
نمبر 8: مرکزی ناظم تعلیم و تبلیغ علامہ محمد صدیق ہزاروی مرکزی ناظم اعلیٰ کی مشاورت سے تربیتی نصاب و کورس مرتب کریں گے۔  
نمبر 9: ہر صوبے میں تربیتی کورسز مرکزی تربیتی نصاب و پالیسی کے تحت کرانے کا اہتمام کیا جائے گا جن میں مرکزی ناظم اعلیٰ یا مرکزی امیر محترم کو مدعو کرنے سے پہلے ان کی مصروفیات سے آگاہی حاصل کی جائے گی۔

نمبر 10: ہر صوبے سیکرٹریٹ کے لئے کم از کم ایک لاکھ روپے فنڈ ز دینے کے لئے اپنی پالیسی مرتب کرے گا۔  
نمبر 11: ملک بھر میں درس قرآن و حدیث کے عنوانات پر ہفتہ وار یا ماہانہ محافل کا انعقاد کرانے کے لئے شیڈول بنائے جائیں گے۔  
نمبر 12: اتحاد اہل سنت کے لئے صاحبزادہ ابوالخیر محمد زہیر اور مرکزی جماعت اہل سنت کے مختلف دھڑوں سے مذاکرات کے لئے کمیٹی قائم کی گئی۔ جس میں مرکزی امیر محترم، مرکزی ناظم اعلیٰ اور حاجی حنیف طیب کے علاوہ صاحبزادہ خالد سلطان، حبیب الرحمن شاہ اور سید صفدر شاہ کے علاوہ ضرورت پڑنے پر مرکزی امیر و مرکزی ناظم اعلیٰ کسی رکن کو شامل کر سکیں گے۔

نمبر 13: صاحبزادہ مفتی الرحمن کشمیر والوں سے مرکزی امیر محترم خود بات کریں گے۔  
نمبر 14: مذاکراتی اجلاس ملتان میں مرکزی امیر محترم بلوائیں گے جس میں صاحبزادہ سید حامد سعید کاظمی صاحب کو بھی ایکٹو کیا جائے گا۔  
نمبر 15: وفاقی حکومت کو اسلامی تعلیمات کے حوالے سے جماعت کا پیغام پہنچانے کے لئے مرکزی ناظم اعلیٰ علامہ سید ریاض حسین شاہ کو اجازت دی گئی کہ وہ سترہ اٹھارہ نومبر کو حکومتی اجلاس میں شرکت کریں۔

نمبر 16: مرکزی ناظم اعلیٰ نے اعلان کیا کہ سنی سیکرٹریٹ باقاعدہ ٹرسٹ بن چکا ہے جس کے کاغذات انہوں نے مرکزی امیر محترم کے حوالے کیے۔  
نمبر 17: مرکزی امیر محترم نے اعلان کیا کہ سنی سیکرٹریٹ کو چلانے کے لئے ایڈوائزرز کی کونسل کو ایکٹو کیا جائے گا۔

بلوچستان کے امیر صاحبزادہ خالد سلطان نے بتایا کہ انہوں نے جماعت کی طرف سے بلوچستان میں زلزلہ زدگان کے لئے امدادی سامان فراہم کیا ہے اور وہ خود چونکہ صوبائی زکوٰۃ کمیٹی کے بورڈ کے رکن ہیں، اس لئے ہر ضلع میں جہاں سب کو زکوٰۃ کمیٹیوں میں آنے کی دعوت دی جاتی ہے وہاں جماعت اہل سنت کو بھی باقاعدہ دعوت دی جاتی ہے اور میرٹ پر آنے کی وجہ سے اب تک سات اضلاع میں جماعت کے لوگ ڈسٹرکٹ زکوٰۃ کمیٹیوں کے چیمبر مین بن چکے ہیں۔ جن پر لوگوں کا اعتماد ہے۔

اجلاس میں اس امر کی شدت سے کمیٹوں کی گئی کہ جو وزراء اہل سنت کی باتیں کرتے ہوئے وزارت کے قلمدانوں تک پہنچے۔ وہ اب اہل سنت کو بھولنے لگے ہیں اور سنیوں سے بات کرنا بھی گوارا نہیں کرتے۔

اس کے علاوہ بھی بہت سے امور پر بات چیت اور بحث مباحثوں کا سلسلہ جاری رہا۔ جس میں داتا اور باری مسجد میں خطیب کے تقرر پر

حکمرانوں کے متنازعہ پالیسی کی بھی شدید الفاظ میں مذمت کی گئی اور غلٹین پاک کی گمشدگی کے معاملے میں بعض تنظیموں کے بچکانہ رویوں کی وجہ سے سرکاری لیت و لعل پر افسوس کا اظہار کیا گیا اور مطالبہ کیا گیا کہ سابق دور حکومت میں اس معاملے پر غفلت برتنے والے حکمرانوں اور افسران کے خلاف انکوائریاں کرائی جائیں۔ داتا دربار کی مسجد میں خطیب کے تقرر کے لئے جماعت اہل سنت پاکستان کی سفارشات پر عمل کرنے کا مطالبہ بھی کیا گیا۔

یہ اجلاس صبح 10 بجے سے شام ساڑھے چار بجے تک جاری رہا۔ جس میں یہ حیرت انگیز امر بھی دیکھنے میں آیا کہ جو لوگ اجلاس میں ایک دوسرے کے ساتھ تہ و تیز لہجے میں گفتگو کرتے رہے۔ وہ اجلاس کے بعد باہم شیر و شکر نظر آئے اور کسی کو یہ محسوس نہیں ہوا تھا کہ اجلاس میں ان لوگوں کا باہمی رویہ سخت رہا ہوگا۔ پورے اجلاس میں حسب معمول مرکزی ناظم اعلیٰ ایک طرح سے بہترین منتظم اور بہترین قائد کے ساتھ ساتھ با اعتماد دوست کاروبار اپناتا نظر آئے، جنہوں نے سب کی تجاویز کو سنایا اور بات ہے کہ تجاویز میں اکثر تجاویز وہی مانی گئیں جو انہوں نے اپنے ابتدائی کلمات میں اور درمیانی گفتگو میں پیش کیں۔ اس موقع پر مرکزی امیر محترم علامہ سید مظہر سعید شاہ کا علمی مداخلہ اعلیٰ کی پروا جہت شخصیت غزالی زماں کا پیکر نظر آ رہی تھی، جن کی ہر ارداسے شفقت اور محبتوں کی بوندیں چمکتی نظر آ رہی تھیں۔ اجلاس جب ختم ہوا تو ہمیں اس وقت پتہ چلا جب ہم رات کے چھپنے اور آخری پہر ہری پورا پنی رہا کس گاہ پہنچے۔ کوئی پوچھے کہ اجلاس تو شام ساڑھے چار بجے ختم ہو گیا اور آپ کورات کے آخری پہر پتہ چلا۔ تو بات یہ ہے کہ ہمارا اجلاس تو شروع بھی 4 نومبر کی دوپہر 2 بجے سے ہوا تھا۔ جب ہم ہری پور سے چلے تھے۔ اب یہ کوئی نہ پوچھے کہ وہ کیسے؟ کیوں کہ اگر ہم یہ بتانے بیٹھ گئے تو اس ماہ یہ کالم پھر ماہنامہ دلیل راہ میں نہیں آسکے گا اور محترم بہاول الدین کو بھی اب پتہ چل گیا ہے کہ جو پتہ قلم کی چابی کہاں ہے؟ اور اسے گھمانے کے لئے ہاتھ کس کا چاہئے؟ لہذا تین ماہ اپنا ہاتھ استعمال کرنے کے بعد اب انہوں نے جو ہاتھ استعمال فرمایا ہے ہم میں اتنی سکت نہیں ہے کہ ہم اس دستہ شفقت و عنایت کے سامنے ہلکی سی جنبش کر سکیں، ویسے بھی کسی پر ایک شفقت ہو تو بندہ بیان بھی کرے۔ بعض اوقات اتنی شفقتیں اور عنایتیں اکٹھی ہو جاتی ہیں کہ بندہ پریشان ہو جاتا ہے اور پھر راویوں کی تحقیق کرنا شروع کر دیتا ہے کہ واقعی یہ بات ٹھیک ہے؟ اسی لئے ہم بھی آج کل ان شفقتوں اور عنایتوں کے حوالے سے چپ ہیں۔ اوپر سے محترم شیخ المبرورہ، شیخ محمد قاسم اس حسین ہیراے میں یادوں اور باتوں کو سمجھتے ہیں کہ ان کے مقابلے میں اپنی یادوں کو سمجھنا عجیب لگتا ہے۔ ویسے بھی جنگل میں ایک بادشاہ ہی ٹھیک ہے۔ مور اگر جنگل میں ناچ بھی لے تو بھی لوگ یہی کہیں گے۔ جنگل میں مور ناچا۔ کس نے دیکھا؟

عید الاضحیٰ اور سنت ابراہیمی

پوپ میں قربانی اور دیگر اسلامی تہوار

مشکلیں، مسائل اور پیچیدگیاں

صاحبزادہ حسنا احمد رفیق



یورپ میں دینی احکام اور اسلامی شعائر کو اپنانا آسان کام نہیں ہے۔ ویسے تو اسلامی ممالک میں بھی سخت و مشقت کو اختیار کرنا پڑتا ہے، شاید اسی لئے علامہ اقبال نے کہا تھا کہ مسلمان نرم و نازک وجود کا مالک نہیں ہوتا بلکہ وہ سخت جان ہوتا ہے۔ سستی و کاہلی کا شکار ہونے کی بجائے کامیابی کے حصول کے لئے جہد مسلسل کو اپنانا ہوتا ہے۔ رحمت عالم ﷺ نے ایک موقع پر دعا کرتے ہوئے اللہ تعالیٰ سے خوف، حزن، عاجز ہونے، سستی و کاہلی کا شکار ہونے، بخل، قرض کے غلبے اور لوگوں کے غلبے سے پناہ مانگ کر درس دیا کہ ان چیزوں سے بچو۔

اسلامی ممالک میں شعائر دینی کو اپنانے کے لئے مواقع آسانی سے میسر ہو جاتے ہیں لیکن دیار غیر میں انہی کاموں کو اپنانے کے لئے بہت سی دشواریوں کا سامنا ہوتا ہے۔ نماز روزہ سے لے کر رزق حلال کے حصول تک اور شیطانی ماحول سے بچ کر اطاعت و فرمانبرداری تک کئی رکاوٹوں کا سامنا کرنا پڑتا ہے۔ اس ضمن میں مختلف مثالیں دی جاسکتی ہیں۔ دوران ملازمت جمعہ و نماز جمعی عظیم عبادت سے محرومی، حلال و حرام میں شکوک و شبہات، حرام اشیاء کی تجارت میں بالواسطہ و بلاواسطہ شرکت، خنزیر و شراب نوشی کرنے والوں کی مجالس کے اثرات، صالحین و برگزیدہ بندوں کی صحبت کے فیوض و برکات سے محرومی وغیرہ سب باتیں شامل ہیں۔

عید الاضحیٰ ایک اسلامی تہوار ہے۔ دنیا بھر کے مسلمان دس، گیارہ اور بارہ ذوالحجہ کو سنت ابراہیمی کو زندہ کرتے ہیں، لیکن یورپ میں اس اسلامی شعائر کی ادائیگی کے لئے خاصی مشکلات کا سامنا ہوتا ہے۔ عام دنوں میں بھی اسلامی طریقے کے مطابق حلال گوشت کے لئے تحقیق از بس دشوار ہوتی ہے، اس لئے کہ اپنے طور پر کوئی شخص جانور ذبح نہیں کر سکتا۔ مخصوص مقامات ہیں جہاں پر گورنمنٹ کی اجازت کے ساتھ جانوروں کو ذبح کیا جاتا ہے، لیکن پہلے جانوروں کو کرنٹ کے ساتھ جھکا لگایا جاتا ہے، جس سے جانور بے ہوش ہو جاتا ہے۔ اس کے بعد مشینیں انداز سے ان کو کاٹا جاتا ہے، ان پر کوئی تکبیر نہیں کہی جاتی اور وہی گوشت عام دکانوں پر دستیاب ہوتا ہے۔ جہالت کا شکار رہنے والے مسلمان کہتے ہوئے دکھائی دیتے ہیں کہ گائے، بھینس، بکری اور مرغی تو حلال ہوتی ہے اس لئے اس کو کھالینے میں حرج نہیں اور بعض تو ایسی دیدہ دلیری اختیار کرتے ہوئے بسم اللہ پڑھ کر کھالینے کو ہی حلال جانتے ہیں۔ اللہ تعالیٰ ایسی جہالت سے مسلمانوں کو محفوظ فرمائے۔ البتہ وہ دکانیں جو مسلمانوں کی ہیں ان پر حلال گوشت مل جاتا ہے، لیکن ان میں بعض لوگ اس کو حلال تو کہتے ہیں لیکن اسلامی طریقے کے مطابق حلال کی گارنٹی نہیں دیتے۔ کچھ ایسے سنور بھی مل جاتے ہیں جو اس بات کی گارنٹی دیتے ہیں کہ اسلامی مذبح میں تکبیر کے ساتھ حلال ہونے کا کہتے ہیں۔ یہاں ایک اور پہلو بھی تحقیق طلب ہے کہ ریکارڈ شدہ تکبیر کی آوازیں موجودگی میں حلال کرنے والی مشینوں کے ذبیحہ کا کیا حکم ہے؟ یا چھریوں والی مشین کو چلانے کے ثمن دباتے ہوئے تکبیر پڑھ لی جائے تو اس کا کیا حکم ہے؟

عربوں کی تاریخ ہے کہ جانوروں کے شجرہ کو بھی محفوظ کیا جاتا۔ یہاں تو انسانوں کا شجرہ بھی محفوظ نہیں، البتہ ہر پیدا ہونے والے کاریکار ضرور رکھا جاتا ہے۔ بالخصوص جرمی میں تو ہر پیدا ہونے والے، فروخت ہونے والے اور ذبح ہونے والے جانور کاریکار رکھا جاتا ہے۔ ایسے ماحول میں اپنے طور پر کسی جانور کا خرید کر ذبح کرنا ناممکن نہیں ہے۔ اس لئے کہ گھروں میں تو گنچائش ہی نہیں ہوتی، کئی کئی منزلہ چھوٹے چھوٹے فلیٹ اور کسی جانور کو گھرانے کی قانون اجازت بھی نہیں دیتا۔ ایسے ماحول میں قربانی کرنا کس قدر مشکل ہو جاتا ہے۔ کچھ لوگ تو پاکستان اپنے عزیز و اقارب کو پیسے بھجوا دیتے ہیں کہ وہ ادھر ہی ان کی جانب سے قربانی کر دیں۔ قربانی تو اس طرح ادا کر دی جاتی ہے۔ لیکن یہاں پیدا ہونے والی نسل قربانی کو عمداً دیکھنے سے محروم ہو جاتی ہے۔ یورپ میں پیدا ہونے والوں اور یہیں زندگی گزارنے والوں کی عملی تربیت کے لئے ضروری ہے کہ یہاں ہی قربانی کا اہتمام کیا جائے۔ اس مقصد کے لئے بہت کم ایسے ادارے ہیں جو یہاں پر قربانی کا اہتمام کرتے ہیں۔ ان ساری مشکلات کے باوجود بھی یورپ میں قربانی کرنا ناممکن نہیں ہے۔ وہ لوگ جو صحت سے جی نہیں چراتے وہ قربانی کا یہاں اہتمام کرنے کا بندوبست اس طریقے سے کرتے ہیں کہ شہروں سے نکل کر دیہاتوں کا رخ کرتے ہیں۔ سود و سولکو میٹر کے فاصلے پر ایسے مقامات مل جاتے ہیں، جہاں پر یہاں کے مقامی کسانوں نے اسلامی طریقے کے مطابق ذبح کرنے کے لئے اجازت لے رکھی ہے۔ جن علاقوں میں بہت سختی ہوتی ہے وہاں عدالت کے ذریعے اجازت حاصل کی جاتی ہے۔ قربانی کرنے والے احباب وہاں جا کر جانور کی گردن پر چھری چلا دیتے ہیں۔ فیملی کے ساتھ رہنے والوں کو اپنے بچوں کے ہمراہ جا کر یورپ میں قربانی کی سنت ادا کرنی چاہیے تاکہ آنے والی تسلیں قربانی کی اہمیت و فضیلت سے آگاہ ہو سکیں۔ رسول کریم ﷺ نے فرمایا:

من كان له سعة ولم يضح فلا يقربن مصلانا

”جو آدمی وسعت رکھتا ہو اور پھر قربانی نہ کرے اسے چاہیے کہ وہ ہماری عید گاہ کے قریب نہ آئے“

ایک اور موقع پر رحمت عالم ﷺ نے فرمایا:

”اے قاطمہ! اپنی قربانی کی جانب اٹھو اور اس کے پاس حاضر ہو۔ بے شک اس کے خون کا پہلا قطرہ زمین پر گرنے کے ساتھ ہی

تمہارے سابقہ گناہ معاف کر دیئے جائیں گے۔ تو آپ نے عرض کی یا رسول اللہ ﷺ کیا یہ ہم اہل بیت کے ساتھ خاص ہے یا

ہمارے لئے بھی ہے اور عام مسلمانوں کے لئے بھی؟ تو آپ ﷺ نے فرمایا یہ ہمارے لئے بھی ہے اور عام مسلمانوں کے لئے بھی۔“

جامعہ کبیرہ

دورہ حدیث کی افتتاحی تقریب

علوم اور فنون کی بارانِ رحمت

رپورٹ: ڈاکٹر منظور حسین اختر

محکمہ اوقاف کو پاکستان کے دوسرے محکموں پر اس لحاظ سے فوجت حاصل ہے کہ اس کے فرائض میں دین اسلام کی ترقی و ترویج اور مزارات اولیاء کی خدمت کا کام شامل ہے۔ مزارات اولیاء و روحانی تربیت گاہیں ہونے کے ساتھ ساتھ قرآنی تعلیم کی آماجگاہیں بھی ہیں۔ برصغیر پاک و ہند میں داتا علی جہوری کا مزار پر انوار جس شان و شوکت کا حامل ہے وہ کسی سے مخفی نہیں، لیکن عرصہ دراز سے اس عالی شان اور پر شکوہ مزار پر دینی تعلیم و تربیت کا کوئی خاطر خواہ انتظام نہ تھا۔ خدا بھلا کرے محکمہ اوقاف کے ذمہ داران کا، جنہوں نے اس کی کھوسوں کرتے ہوئے 2001ء میں مرکز ”معارف اولیاء“ کی بنیاد رکھی۔

اس مرکز کے تحت اولیائے کرام سے متعلقہ مختلف امور پر کام ہو رہا ہے، جن میں سے ماہنامہ معارف اولیاء کا اجراء اور جامعہ جہوریہ کا قیام سرفہرست ہیں۔ قرآن و سنت کی تعلیم کے اس عظیم الشان ادارہ جامعہ جہوریہ کو لاہور کے باقی اداروں پر داتا علی جہوری کی نسبت سے قال اللہ اور قال الرسول کے درجے بہا کی دولت تقسیم کرنے کا امتیاز حاصل ہے۔

جامعہ جہوریہ میں درس نظامی کی کلاسوں کا آغاز 2002ء میں کر دیا گیا تھا اور موقوف علیہ تک کلاسیں جامعہ جہوریہ میں پڑھائی جاتی رہیں لیکن دورہ حدیث شریف کا آغاز ابھی تک نہ ہوا تھا۔

21- نومبر 2008ء بروز جمعرات جامعہ جہوریہ کی تاریخ میں بڑا مبارک دن تھا جب دورہ حدیث کی کلاس کا آغاز کیا گیا۔ پروفیسر محمد بہاؤ الدین کی دعوت پر جب جامعہ جہوریہ پہنچے تو دورہ حدیث کے ہال میں طلباء بڑے منظم انداز میں بیٹھے تھے۔ حدیث کے ان طلباء کو دیکھ کر حضور کی حدیث کہ ”طالب علم کی راہ میں فرشتے پر بچھاتے ہیں“ جب یاد آئی تو ان کی قسمت پر رشک آنے لگا۔ طلباء کے سفید عماموں سے مزین تروتازہ چہرے، ماحول کی نورانیت میں اضافہ کر رہے تھے۔ بخاری شریف کے اس افتتاحی درس میں منکر اسلام مفسر قرآن، پیرسید ریاض حسین شاہ کا خطاب ہونا تھا، چنانچہ جب شاہ جی تشریف لائے تو تمام اساتذہ، علماء، خصوصاً مفتی محمد صدیق ہزاروی، مفتی محمد اقبال چشتی، سیکرٹری اوقاف جناب خضر حیات گوندل، ڈائریکٹر مذہبی امور ڈاکٹر طاہر رضا بخاری و دیگر علماء شاہ صاحب کے استقبال کے لئے جامعہ سے باہر کھڑے ہو گئے۔ شاہ صاحب تشریف لائے تو بڑے پروقار انداز میں خوش آمدید کہا گیا اور علماء کے جلو میں انہیں درس حدیث کے مقام پر لے جایا گیا۔ سادہ اور پروقار انتظام کو دیکھ کر دل خوش ہو گیا۔ سٹیج پر بھی فرشی نشتوں کا انتظام کیا گیا تھا۔ علماء ایک سیدھی زد میں طلباء کی طرف رخ کر کے تشریف فرما ہو گئے۔ ہماری آنکھوں کے سامنے جلوہ فرما علماء میں شاہ جی، حاجی فضل کریم، مفتی محمد صدیق ہزاروی، علامہ مقصود قادری، حافظ عبدالستار سعیدی، صاحبزادہ عبدالمصطفیٰ ہزاروی، ڈاکٹر طاہر رضا بخاری، جناب خضر حیات گوندل، قاری عارف سیالوی، علامہ سید مسعود احمد رضوی، پروفیسر راول ترضی حسین اشرفی اور علامہ چوہدری اصغر کوش و ڈاکٹر شامل تھے۔ ملک کے مایہ ناز خطیب مفتی محمد اقبال چشتی نے سٹیج سیکرٹری کے فرائض سنبھالے۔ جامعہ جہوریہ کے طالب علم قاری جمیل احمد کی تلاوت اور قاری فیض رسول کی نعت رسول مقبول ﷺ سے اس نورانی تقریب کا آغاز کر دیا گیا۔ تلاوت و نعت کے بعد مفتی محمد اقبال چشتی نے ڈائریکٹر مذہبی امور اوقاف پنجاب ڈاکٹر طاہر رضا بخاری کو دعوت خطاب دی۔ انہوں نے داتا صاحب کے قول سے اپنی بات کا آغاز کرتے ہوئے کہا کہ شریعت مطہرہ کا پہلا حصہ کتاب مجید اور دوسرا حصہ حدیث مبارکہ ہے۔ صوفی وہی ہے جس کے ایک ہاتھ میں کتاب اللہ اور دوسرے ہاتھ میں سنت رسول اللہ ﷺ ہو۔ انہوں نے بتایا کہ اس جامعہ جہوریہ کا خواب حاجی فضل کریم نے دیکھا تھا جسے محکمہ اوقاف نے پایہ تکمیل تک پہنچایا۔ اسی وجہ سے حاجی فضل کریم اس کی سرپرستی فرماتے رہے۔ انہوں نے بتایا کہ جامعہ کے افتتاح کے موقع پر مفتی عبدالقیوم ہزاروی نے افتتاحی دعا کروائی تھی جبکہ شاہ جی (سید ریاض حسین شاہ) نے اپنے وزٹ میں خصوصی دعاؤں سے نوازا تھا۔

ڈائریکٹر مذہبی امور ڈاکٹر طاہر رضا بخاری کے بعد سٹیج سیکرٹری مفتی محمد اقبال چشتی نے علماء بورڈ پنجاب کے چئیرمین اور مرکزی جمعیت علماء پاکستان کے صدر حاجی محمد فضل کریم کو دعوت خطاب دی۔

صاحبزادہ حاجی فضل کریم:

چئیرمین علماء بورڈ پنجاب و صدر مرکزی جمعیت علماء پاکستان

آپ نے اپنے خطاب میں علم کی فضیلت پر روشنی ڈالتے ہوئے کہا کہ حضرت غوث پاک سے لے کر امام ربانی مجدد الف ثانی تک، شیخ عبدالحق محدث دہلوی اور خواجہ بہاؤ الدین ذکریا مٹانی سے لے کر اعلیٰ حضرت امام احمد رضا تک تمام درگاہوں میں علم کو عام کیا جاتا رہا۔ حضرت غوث اعظم کے درس میں 2 ہزار آدمی حدیث پڑھتے۔ انہوں نے کہا کہ آج پورے (جامعہ جہوریہ) کو تانور درخت بنتے دیکھ کر دل باغ باغ ہو گیا ہے۔ انہوں نے کہا کہ جب میاں نواز شریف کے دو روز امتحان عظیمی میں داتا صاحب کپلیکس کے افتتاح کے موقع پر میں نے

میاں نواز شریف سے عرض کی تھی کہ ٹھوکر ناز بیگ کے قریب محکمہ اوقاف کی 150 ایکڑ اراضی پڑی ہے، اس پر عالی شان علی جویری یونیورسٹی قائم کی جائے۔ انہوں نے سیکرٹری اوقاف سے اس معاملہ پر غور کرنے کی بھی درخواست کی۔

صاحبزادہ حاجی فضل کریم کے خطاب کے بعد سٹیج سیکرٹری مفتی محمد اقبال چشتی نے درس حدیث ارشاد فرمانے کے لئے مفکر اسلام، مفسر قرآن، پیر سید ریاض حسین شاہ کو دعوت خطاب دی تو حال میں موجود ہر شخص نے کھڑے ہو کر آپ کا استقبال کیا۔ پروتاز لغروں کی گونج میں آپ مسند حدیث پر جلوہ افروز ہوئے۔ اگرچہ آپ کے پیچھے بڑے بڑے علماء تشریف فرما تھے لیکن آپ کا رنگ سب سے جداگانہ محسوس ہو رہا تھا۔ آپ مسند پر جلوہ فگن ہوئے تو ایک طالب علم نے قصیدہ بردہ شریف کے اشعار پڑھ کر ماحول میں عجب سرور پیدا کر دیا۔ کانوں میں قصیدہ بردہ شریف کے نورانی نغمے، آنکھوں کے سامنے شاہ جی کا نورانی چہرہ، مقام کو داتا علی جویری کی نسبت اور فضا میں درس حدیث کا نور، آپ خود اندازہ کر لیں اس وقت ماحول میں کتنی نورانیت اور کیسا کیف ہوگا۔

مفکر اسلام، مفسر قرآن شیخ الحدیث والقرآن  
حضرت پیر سید ریاض حسین شاہ:

آپ نے اپنے درس کے لئے بخاری شریف کے باب ”حفظ العلم“ سے ایک حدیث منتخب فرمائی۔

حدثنا ابو مصعب احمد بن ابی بکر قال حدثنا محمد بن ابراهيم بن دينار عن ابن ابی ذئب عن سعيد المقبري عن ابی هريرة قال قلت يا رسول الله انى اسمع منك حديثا كثيرا انساها قال ابسط رداءك فيسطته فغرف بيد يه ثم قال ضم فضممته فما نسيت شيئا بعد.

”حضرت ابو مصعب احمد بن ابی بکر، محمد بن ابراہیم بن دینار سے اور آپ بن ابی ذئب سے، آپ سعید المقبری سے اور آپ حضرت ابو ہریرہ رضی اللہ عنہ سے روایت کرتے ہیں کہ انہوں نے کہا میں نے عرض کی یا رسول اللہ ﷺ میں آپ سے بہت سی حدیثیں سنتا ہوں مگر ان کو بھول جاتا ہوں۔ آپ نے فرمایا اپنی چادر پھیلائیں۔ میں نے چادر پھیلائی۔ ابو ہریرہ رضی اللہ عنہ نے کہا آپ ﷺ نے دونوں مبارک ہاتھوں سے چلو بنا کر چادر میں ڈال دیا پھر فرمایا اسے اپنے اوپر لپیٹ لو اور میں نے اس کو لپیٹ لیا تو اس کے بعد کچھ نہ بھولا۔“

شاہ جی نے کہا کہ آج قافلہ اسلام جن نازک حالات سے دوچار ہے حفظ علم کے باب میں یہ حدیث روشنیاں باثقی ہے اور کاروان اسلام کو زوال سے عروج کی طرف لے جانے کا سرمایہ رکھتی ہے۔ اگر ہم احادیث رسول اور فرمان نبوی ﷺ کو مشعل راہ بنالیں تو اپنا کھویا ہوا مقام حاصل کر سکتے ہیں۔ آپ نے کہا کہ جس مضبوط بنیاد پر حضور ﷺ نے نظام تعلیم اٹھایا تھا اس سے گردوغبار ہٹانے کی ضرورت ہے۔ یہ اعزاز صرف اسلام کو حاصل ہے کہ رحمت عالم کے سینے پر جو مجید نور نازل ہوا تھا وہ (اقراء) پڑھنے کے پیغام سے شروع ہوتا ہے اور قلم کی اہمیت بیان کی گئی ہے۔ جو قوم پڑھنے سے محروم ہو جاتی ہیں وہ نہ روحانی اور نہ مادی معراج پاسکتی ہیں۔

زندگی کے مختلف شعبوں کی اہمیت کو اجاگر کرتے ہوئے شاہ جی نے حضرت ابو ہریرہ رضی اللہ عنہ کا قول نقل فرمایا کہ حضرت ابو ہریرہ رضی اللہ عنہ نے فرمایا جو مہاجر بھائی (صحابہ) تھے وہ تجارت کرتے اور انصار بھائی کھیتی باڑی میں مصروف ہوتے لیکن میں حضور ﷺ کی بارگاہ اقدس میں پڑا رہتا اور احادیث یاد کرتا رہتا۔ یہاں شاہ جی نے بہت حسین نکتہ اٹھایا کہ حضرت ابو ہریرہ رضی اللہ عنہ نے اس قول میں ”اخصو النساء“ (ہمارے بھائی) کا لفظ استعمال فرمایا گو ایک قوم کے لئے ضروری ہے کہ اس کے افراد ہر شعبے پر توجہ دیں اور ہر شعبے کا فرد اپنے دائرہ کار میں رہتے ہوئے قوم و ملت کی خدمت کا فریضہ انجام دے۔ اسی نکتے کو شاہ جی نے کسی اور مقام پر سمجھایا تھا کہ بحیثیت قوم ہمارا ایہ المیہ ہے کہ ہماری قوم کے شعبہ جات بکھر گئے، ہر شخص اپنے اپنے شعبے کو چھوڑ کر دوسروں کے شعبوں میں ناگ اڑانے لگا۔ یہی وجہ ہے کہ سیاستدان دینی فتوے دینے لگے، کھلاڑی سیاست کرنے لگ گئے، علماء کاروبار میں مشغول ہو گئے، ان پڑھ اور جاہل خطیب بن گئے۔ حضرت ابو ہریرہ رضی اللہ عنہ نے کاروبار اور کھیتی باڑی کرنے والوں کو بھائی کہہ کر یہ سبق دیا کہ ایک قوم کے لئے ہر شعبہ ضروری ہے اور ملت اسلامیہ کا ہر فرد بھائی بھائی ہے۔

علم کے حصول اور فضیلت علم پر بات کرتے ہوئے شاہ جی نے فرمایا کہ حضور ﷺ نے لکھنے کی خاص ہدایت فرمائی اور تلقین کی کہ علم کو ضائع نہ کیا جائے، شاید اسی لئے حضور ﷺ نے علم حاصل کرنے کے لئے چین تک جانے کی رغبت دلائی۔ ایک تاریخی گوشہ بے نقاب کرتے ہوئے شاہ جی نے فرمایا کہ سب سے پہلے جس کاغذ پر قرآن پاک یا احادیث لکھی گئیں وہ کاغذ بھی چین سے آیا تھا۔

چونکہ امام بخاری نے باب حفظ العلم میں یہ حدیث نقل کی اور امام بخاری کا موطع نظر علم کو یاد کرنے کے متعلق روایات اکٹھی کرنا تھا۔ اس

لئے شاہ جی نے اسی موضوع پر بات کرتے ہوئے علم یاد کرنے کے متعلق چند آداب بیان فرمائے کہ ابن جوزی نے کہا کہ جو شخص عمامہ، سرمہ اور مسواک کا استعمال کرے تو اللہ تعالیٰ حدیث یاد کرنے میں مدد فرماتا ہے۔ امام شہابی نے فرمایا کہ حافظہ بڑھانے کے لئے کشمش زیادہ کھائی جائے، اسی طرح محمد بن محمد قتیبہ نے لکھا کہ اگر نسیان کا مرض ہو جائے تو 40 دن دودھ سے روٹی کھائے، تو اللہ تعالیٰ نسیان دور کر دیتا ہے۔ حضرت سفیان ثوری نے فرمایا کہ دریا کا پانی بہ رہا ہو تو حدیث یاد نہ کی جائے کیونکہ توجہ بٹ جائے گی۔ شاہ جی نے فرمایا کہ لیٹ کر پڑھنے سے حافظہ کمزور ہوتا ہے، اسی طرح کھڑے پانی اور پیشاب کے مقام دیکھنے، دانے دار انگور اور زیادہ پیاز کھانے سے بھی حافظہ کمزور ہوتا ہے کیونکہ طبی لحاظ سے زیادہ پیاز کھانے سے ریشہ پیدا ہوتا ہے۔

پھر شاہ جی نے حدیث کے روحانی پہلوؤں پر اشارہ فرماتے ہوئے کہا کہ سب کچھ مادیت ہی نہیں، روحانیت بھی اپنا وجود رکھتی ہے۔ استاد چاہے تو اس طرح بھی عطا کر دیتا ہے۔ اسی کو بزرگوں کی نظر اور عنایت کہا جاتا ہے۔ شاہ جی کے خطاب کے بعد فارغ التحصیل علماء میں اسناد تقسیم کی گئیں اور اس کے بعد سیکرٹری اوقاف جناب خضر حیات گوندل نے تمام علماء کا شکر یہ ادا کرتے ہوئے کہا کہ اگر ”داتا علی جھویری یونیورسٹی“ بن جائے تو یہ ہمارے لئے بڑا اعزاز ہوگا۔ انہوں نے کہا کہ ہم اس معاملہ میں مشاورت کریں گے اور اس طرح شاہ جی کی اختتامی دعا کے ساتھ یہ پروقار اور نورانی تقریب اپنے اختتام کو پہنچی۔

# آتے ہیں نجیب سے یہ مضا میں خیال میں

علامہ محمد دین سیالوی ارض وطن کے معروف عالم دین ہیں اس وقت انگلینڈ کے مشہور شہر نیلسن میں دین مبین کی خدمت سرانجام دے رہے ہیں۔ آپ نے دانش حجاز کے نام سے انبیاء، صلحا اور دانشوران ملت کے ایمان افروز اقوال اکٹھے کئے ہیں۔ سبق آموز اقوال پران کے ذریعہ اور با معنی تہرے پڑھنے سے تعلق رکھتے ہیں۔ زبان حال سے کہی ہوئی باتیں قارئین و سائل راوی کی تذکر کی جاتی ہیں۔ (پانچواں حصہ)

محمد دین سیالوی

كان عبد الله بن مبارک عليه الرحمة في غزوة فسنزل عند نهر ونصب رمحه وربط فرسه وتوضا وشرع يصلی، فلما سلم وجد فرسه انها انقلبت واكلت من الزرع فقال: (اكلت فرسی حراماً فلا ینبعی لی ان اغزو علیها) فتركها لصاحب الزرع وشترى غيرها وغزا علیها.

عبداللہ بن مبارک علیہ الرحمۃ کی احتیاط

حضرت عبداللہ بن مبارک علیہ الرحمۃ ایک غزوہ میں شریک تھے۔ (ایک جگہ) دریا کے پاس گھوڑے سے اترے، نیزہ زمین میں گاڑ کر گھوڑے کو اس سے بانڈیا اور وضو کر کے نماز میں مشغول ہو گئے جب نماز سے فارغ ہوئے تو دیکھا گھوڑا چھوٹ گیا ہے اور کھیت سے کھا رہا ہے۔ انہوں نے کہا: (میرے گھوڑے نے حرام کھایا ہے لہذا میرے لئے اس پر جہاد جائز نہیں) وہ گھوڑا کھیت کے مالک کو دے دیا اور خود ایک اور گھوڑا خرید کر اس پر جہاد کیا۔ (ارشاد العباد صفحہ ۱۳)

تبرہ:

حضرت عبداللہ بن مبارک علیہ الرحمۃ کے اس عمل سے ہمیں یہ سبق ملتا ہے کہ حرام اور مشکوک چیزوں سے قطعی پرہیز کرنا چاہیے۔ ان کی نماز کے درمیان گھوڑا خود بخود چھوٹ گیا اور کھیت میں داخل ہو گیا۔ ان کا ارادہ، اختیار اور نیت اس میں شامل نہ تھی وہ اس میں معذور تھے لیکن اس کے باوجود انہوں نے اس گھوڑے کو استعمال کرنا پسند نہیں فرمایا۔

ہمارے اسلاف کے زہد و تقویٰ اور حزم و احتیاط کے ایسے بے شمار واقعات تاریخ کے صفحات میں جگمگ کر رہے ہیں، تفصیل کے لئے تو ایک دفتر درکار ہے۔ مثنیٰ نمونہ از خروارے۔۔۔۔ کے مصداق چند ایک پیش ہیں۔

حضرت امام اعظم ابو حنیفہ علیہ الرحمۃ کپڑے کے بہت بڑے تاجر تھے، آپ کا کاروبار بہت وسیع اور دور دور تک پھیلا ہوا تھا۔ بے شمار ملازم اسی کام کے لئے رکھے ہوئے تھے۔

ایک دفعہ آپ اپنے مال تجارت کا جائزہ لے رہے تھے تو دیکھا کہ ایک تھان میں کچھ نقص ہے۔ اپنے ملازم کو حکم دیا کہ یہ تھان فروخت کرتے وقت گاہک کو اس نقص سے آگاہ کر دینا اور واضح کر دینا کہ اس تھان میں یہ نقص ہے۔ پھر خریدار کی مرضی ہے، چاہے تو خرید لے چاہے تو چھوڑ دے۔ ملازم نے ہائی بھری اور خاصا مال لے کر بیچنے کے لئے چلا گیا۔ جب واپس آیا تو اس کے پاس خلیفہ رقم موجود تھی۔ وہ اس نے حضرت امام کی بارگاہ میں پیش کی۔ آپ نے پہلا سوال ہی یہ کیا کہ کیا خریدار کو نقص سے آگاہ کر دیا تھا؟ ملازم سنائے میں آ گیا، بڑا شرمسار ہوا۔ بولا معذرت خواہ ہوں مجھے یہ عیب دکھانا یا نہیں رہا۔ آپ نے خفا ہونے کی بجائے یہ فرمایا کہ جو رقم لائے ہو وہ سب صدقہ کر دو۔ ملازم نے کہا ایک تھان کی قیمت الگ کر کے صدقہ کر دیتے ہیں۔ کیونکہ باقی تھان بالکل درست تھے ان کی قیمت صدقہ کرنے کی کیا ضرورت ہیں؟ آپ نے فرمایا ان کی قیمت بھی تو اس تھان کے ساتھ مل گئی ہے اب یہ کیا پتہ کہ اس تھان کی رقم کونسی ہے کیونکہ ساری رقم مشتبہ ہو گئی ہے اس لیے ساری رقم صدقہ کر دو۔

حضرت امام احمد بن حنبل علیہ الرحمۃ کے ایک بیٹے صالح بن احمد علیہ الرحمۃ تھے، زہد و تقویٰ میں بہت بلند درجہ رکھتے تھے، صائم اللہ ہر اور قائم اللیل تھے۔ اصفہان کے قاضی تھے، عدل گستری کا یہ عالم تھا کہ دروازے پر بست لگائے بیٹھے رہتے اور دروازہ کھلا رکھتے تھے۔ انہیں اس خیال سے نیند نہیں آتی تھی کہ رات کو اگر کوئی فریاد خواہ آجائے تو اسے وقت پیش نہ آئے۔ اس زہد و تقویٰ کے باوجود ایک دفعہ حضرت امام احمد بن حنبل علیہ الرحمۃ کے لئے کھانا آیا تو روٹی دیکھ کر حضرت امام نے فرمایا: یہ روٹی کیسے تیار ہوئی؟ عرض کیا کہ آنا تو حضور ہی کا ہے اور خیر حضرت صالح کے ہاں سے لیا گیا ہے۔ حضرت امام نے فرمایا: (صالح چونکہ ایک سال عہدہ قضاء پر مامور رہے ہیں اس لئے ان کا مال قابل اطمینان نہیں ہے) چنانچہ حضرت امام نے وہ روٹی سامنے سے اٹھوا دی اور فرمایا: (جب کوئی سائل آئے تو اسے یہ کہہ کر کہ آنا امام کے گھر کا ہے اور خیر صالح کے گھر کا ہے اگر وہ اس کے باوجود وہ روٹی قبول کر لے تو دے دینا) چالیس روز تک کوئی سائل نہ آیا۔ روٹی بدبودار ہو گئی۔ اسے دریا میں ڈال دیا گیا، لیکن پھلیوں نے بھی اسے قبول نہیں کیا۔

82 سلیمان بن عبد الملک و صفوان علیہ الرحمة فی مسجد رسول اللہ ﷺ

ارسل سلیمان بن عبد الملک و هو فی مسجد رسول اللہ ﷺ الی العالم صفوان و هو یصلی غلامہ بنحسما فذہ دینار فی کیس فقال له لغلام: ((الست صفوان؟)) قال: (بلی) قال: (خذ هذا المال من الخلیفة)





عالم انتظار ہے دنیا  
 حسرتوں کا مزار ہے دنیا  
 کارواں کا غبار ہے دنیا

84: لئن شكرتم لا زيدنكم (حکایة لذیذة)

روی عن ابی عبد اللہ الحارث الرازی علیہ الرحمۃ انه قال اوحی اللہ جل جلالہ الی بعض انبیاءہ ،انی قضیت عمر فلان نصفہ بالفقر ونصفہ بالغنی فخیرہ حتی اقدم له ایہما شاء فدعانی اللہ علیہ السلام الرجل وخیرہ فقال: (حتی اشار زوجتی) فقالت زوجته: (اختر الغنی حتی یكون هو الاول) فقالها: (ان الفقر بعد الغنی صعب شدید والغنی بعد الفقر طیب لذیذ) فقالت: (لا یت اطعنی فی هذا) فرجع الی النبی علیہ السلام فقال: (اختار نصف عمری الذی قضی لی فیہ بالغنی أن یتقدم فوسع اللہ جل جلالہ علیہ الدنیا وفتح علیہ باب الغنی قالت له امرتہ: (ان اردت ان تبقی هذه النعمۃ فاستعمل السخاء مع خلق ربک فكان اذا اتخذ لنفسه ثوبا اتخذ لفقیر ثوبا مثله فلما تم نصف عمره الذی قضی له فیہ بالغنی اوحی اللہ جل جلالہ الی نبی ذالک الزمان: (انی کنت قضیت نصف عمره بالفقر ونصفہ بالغنی لکنی وجدته شاکر العانی والشکر یتسو جب المزید فبشره انی قضیت باقی عمره بالغنی)

اگر تم شکر کرو گے تو تمہیں اور زیادہ دوں گا

(دلچسپ حکایت)

ابو عبد اللہ الحارث رازی علیہ الرحمۃ فرماتے ہیں کہ اللہ جل جلالہ نے ایک نبی کی طرف وحی بھیجی کہ میں نے فلاں شخص کے لئے فیصلہ کر لیا ہے کہ اس کی آدھی عمر فقر میں اور آدھی دولت مندی میں بسر ہوگی۔ آپ اس سے پوچھیں، دونوں حالتوں (فقر اور دولت مندی) میں سے جو وہ چاہے گا، میں اسے پہلے کروں گا۔ نبی علیہ السلام نے اسے بلایا اور سارا ماجرا سنایا، اس نے عرض کی کہ مجھے بیوی سے مشورہ لینے کی اجازت دیں۔ اس کی بیوی نے اسے کہا: (پہلے دولت مندی کی تمنا ظاہر کرو) آدمی نے کہا: (میرے خیال میں) پہلے فقر ہونا چاہیے کیونکہ سکھ کے بعد دکھ مصیبت عظیم، جبکہ دکھ کے بعد سکھ نعت عظمیٰ اور موجب راحت ہوتا ہے) بیوی نے کہا: (آپ ٹھیک کہتے ہیں) مگر اس بار میری بات مانو: اس شخص نے بارگاہ نبوی میں حاضر ہو کر عرض کی: (میں پہلے دولت مندی اختیار کروں گا) اللہ نے اسے وسعت و کشادگی عطا فرمائی اور اس پر دولت کے دروازے کھول دیئے۔ اسکی بیوی نے کہا: (اگر تو اس دولت اور ساز و سامان کی پابنداری چاہتا ہے تو اسے مخلوق خدا پر خرچ کرو) (چنانچہ اس نے اس پر عمل کیا) جب وہ اپنے لئے کوئی کپڑا خریدتا تو اسی طرح کا کپڑا کسی مسکین کے لئے بھی خریدتا (خود کھانا کھاتا تو کسی مسکین کو بھی ساتھ کھلاتا) جب دولت مندی میں اس کی نصف عمر پوری ہوگئی، تو اللہ نے اس دور کے نبی کی طرف وحی بھیجی اور فرمایا: (میں نے فیصلہ تو یہ کیا تھا کہ اس کی آدھی عمر فقر میں گزرے گی اور دوسری آدھی دولت مندی میں مگر چونکہ اس نے میری نعمتوں کا حق (شکر) ادا کیا ہے اور ہر شکر نعمتوں میں اضافہ کا باعث ہوتا ہے لہذا اسے مزید سزا دے کہ اس کی بقیہ عمر بھی دولت مندی میں بسر ہوگی۔) (روح البیان جلد اول صفحہ ۳۹)